



ذرتي دين ترم

ابراهيم منشي

روشنی پبليڪيشن ڪنڊيارو

1991ع

ڪمپوزنگ: شاهنواز سومرو

2018

ڊجيٽل ايڊيشن:

2018ع

سند سلامت ڪتاب گهر

منسوب

پنهجي پياري امڙ

جنت

جن جي نالي

جنهن پنهنجي ڪڪ مان

جنم ڏيئي يارهن سالن

جي عمر ۾ والد جن جي

جدا ٿي وڃڻ کان پوءِ

پورهيا ڪري مون کي

پالي وڌو ڪيو.

منشي ابراهيم

سنڌ سلامت پاران:

سنڌ سلامت ڊجيٽل بوڪ ايڊيشن سلسلي جو نئون ڪتاب ”ڌرتي دين ڌرم“ اوهان اڳيان پيش ڪري رهيا آهيو. هي ڪتاب سنڌ جي قومپرست شاعر ابراهيم منشي جي شاعريءَ جو مجموعو آهي جنهن ۾ نظم، بيت ۽ وايون شامل آهن.

سندس موجوده زيرِ نظر ڪتاب ”ڌرتي دين ڌرم“ ۾ منشيءَ جي نئين ۽ تازو شاعري آهي. ان ۾ نظم، بيت ۽ وايون آهن. جن ۾ سڪون آهي، سُور آهي ۽ سوز آهي. ’منشي‘ سچ جو شاعر آهي، جذبات ۽ احساسات ۾ حقيقتِ روح جو ترجمان آهي. منشي هڪ فطري شاعر آهي، هن کي مصنوعي ۽ مصلحتي معيارن جي ڪا پرواهه نه آهي. حقيقت ۽ برملا حقيقت بيان ڪندو آهي. منشي هڪ عملي ۽ حقيقت پسند مبلغ انصاف آهي. هن جو وايون ڏاڍيون مقبول عام آهن، جيڪي سُنيون، سُهڻيون ۽ مؤثر آهن، لفظ سادا، سهڻو انتخاب ۽ جذبات اُپاريندڙ هوندا اٿس.

هي ڪتاب 1981ع ۾ روشني پبليڪيشن، ڪنڊيارو پاران ڇپايو ويو. سنڌ سلامت ڪتاب گهر سٿ پاران ڪتاب کي ڪمپوز ڪري نئين سر آنلائين اپلوڊ ڪري رهيا آهيو. ثورائتا آهيو سائين شاهنواز سومري جا جنهن ڪتاب ڪمپوز ڪري سنڌ سلامت ڪتاب گهر ۾ پيش ڪرڻ لاءِ موڪليو.



محمد سليمان وساڻ
مينيڊنگ ايڊيٽر (اعزازي)
سنڌ سلامت ڊاٽ ڪام

sulemanwassan@gmail.com

www.sindhsalamat.com

books.sindhsalamat.com

سٽاءُ

- مهاڳ اير - اير - سنيو

1- نظم

2- بيت

3- وائيون

مهاڳ

مون کي هن دؤر جي نهايت اهم، ارڙهي ۽ مٿان شاعر منشي ابراهيم جي نئين شاعري مجموعي، ”ڌرتي دين ڌرم“ جيڪو ڇپجي چڪو آهي لاءِ چيو ويو ته ان لاءِ مهاڳ يعني تبصرو، تعارف ۽ تاثرات لکي ڏيان. وسوسي ۾ پئجي ويس ته منشيءَ جي شاعريءَ تي تاثرات لکان! منشي هڪ حساس فطرت، انوکو، اڙانگو شاعر آهي. هن جي شاعريءَ ۾ پُر سوز زبان، ڪرب انگيز تاثرات، همت و حيات آفرين جذبات موجزن آهن. منشي وقت جي پڪار، منشي عزم ۽ همت جو نشان، محبت و ايتار جو پيڪر، ظلم ۽ ظالم لاءِ موت آهي:

”جنگ جنگ جنگ آ، منهنجي توسان جنگ آ،

پليت پير ڪر پري، هي ڌرتي منهنجو ننگ آ.“

قوم پرست شاعر ته اسان وٽ گهڻا آهن، سڄي سنڌ هيرن جي کاڌ آهي، پر منشيءَ جي ذات ۽ ذات نرالي آهي. منشيءَ جي ترنم ۾ سحر خيزي ۽ بلا جو ڪرب آهي. لفظ سادا، سهڻا ۽ ڇيندڙ- لفظن جو انتخاب نهايت عمدو ۽ اعليٰ، جي ترنم سان پڙهي ته ماحول متزلزل ٿئي، مزدور، محتاج ۽ مظلوم جو حوصلو ۽ سمت هماليه کان مضبوط ۽ مٿاهون ٿيو وڃي!

”دودي ڏاهر جو اولاد، مان ئي آهيان، مان ئي آهيان.....“

منهنجو عزم فولاد!“

مون کي ياد آهي ته هڪ دفعي پروفيسر حيدر علي لغاريءَ جي هيرآباد واريءَ جاءِ تي پروفيسر ڊاڪٽر شمس الدين عرساڻي ۽ هڪ ٻن ٻين دوستن منشيءَ سان رهاڻ جو اهتمام ڪيو هو. حيدرآباد جي پرفسورن رات، منشيءَ جو سوز و جلال آفرين آواز، انقلاب انگيز شاعري، ٽپ ٿيندي رهي. 9 بجي رات جو آيل ماني، ڪنهن کي نه هوش هو، نه خواهش! صبح جو ساڍي چئن بجي پاروڻي ڪري ڪاڏيسون، ۽ جڏهن ٽپ ٿيل ڪيسٽ ان وقت جي ايڊيشنل سيشن جج علي حيدر شاھ ٻڌي ته بي اختيار چئي ويٺو- ”ڪٿي آهي ڪارلائل- ڪيس ۽ شيلي جي شاعري- اسان وٽ سنڌ ۾، سنڌي زبان ۾ ههڙا شاعر به موجود آهن! جن وٽ شعوري پختگي ۽ فڪر و فهم جي ايتري بلندي موجود آهي.“ منشي ظلم ۽ ظلم جو پس منظر قطعي ٿو برداشت ڪري:

”نه هونديون حويليون، نه هوندا هي ٿاڻا،

مان هوندس نه هوندس، سو پاڻا نه ڄاڻا.“

منشي ابراهيم غربت جي پاٽ اونڌاهي ۽ ۾ اک کولي، سندس حساس شاعرانه طبيعت ظلم و جبر ۽ ڏاڍ جي پيڙائن مان پلجي، رچي ريتو ٿي، عزم ۽ آزاديءَ جو مينار بڻجي ويئي، سندس محسوسات و ڪيفيات ۽ واردات قلبي هيئن طبقه، مزدور، مظلوم ۽ مارو ماڻهن جي ڪيفيات ۽ ڪرب جو اظهار آهي.

سندس موجوده زير نظر ڪتاب ”ڌرتي دين ڌرم“ ۾ منشيءَ جي نئين ۽ تازو شاعري آهي. ان ۾ نظم، بيت ۽ وايون آهن. جن ۾ سڪون آهي، سُورور آهي ۽ سوز آهي. ’منشي‘ سچ جو شاعر آهي، جذبات ۽ احساسات ۾ حقيقت روح جو ترجمان آهي. سندس بيت جو انداز ته ڏسو! ڪرب تڙپ ۽ گهرو زخم! سوچ ۽ لوچ، ادانگي ته ڏسو!

”سج نه ڪني ڪڍ، اڃا رات رهڻ ڏي،

وڇوڙي جا وڍ، پنيءَ ۾ پري وٺان!“

منشي هڪ فطري شاعر آهي، هن کي مصنوعي ۽ مصلحتي معيارن جي ڪا پرواهه نه آهي. حقيقت ۽ برملا حقيقت بيان ڪندو آهي.

”نرو ٺاهي پياريو، ڪولھڻ ٿي ڪلال،

جاگي پيو جيءَ ۾، جيئرو جد جلال،

حرام ۽ حلال- ٻئي ٻڌي ويا ٻوڏ ۾.

منشي هڪ عملي ۽ حقيقت پسند مبلغ انصاف آهي. هن جو واپون ڏاڍيون مقبول عام آهن، جيڪي سُنيون، سُھڻيون ۽ مؤثر آهن، لفظ سادا، سهڻو انتخاب ۽ جذبات اُپاريندڙ هوندا اٿس. سندس وائيءَ جو انداز ڏسو:

”راڻا ڏيئي رت- ٿورو لاهيو ٿيڻ جو“

منشيءَ جي شعر ۾ عزم، حوصلو، بلندي ۽ قربانيءَ جو بي پناهه جذبو مؤثر آهي.

”ڪبا ڪارا نه ڪوئن ۾، پنهارن جا اڇا پٽڪا،

ڦوهارا ڏي يا ڏي ڦاسي، ڦٽن تي هڻ ڦري ڦٽڪا.“

قربانيءَ جو جذبو ملاحظه فرمايو!

پوندي اتي پڙ ۾ پرڪ- سُوريون جتي سينگار يون!

پيا لٽڪندا ڪيئن لاش لڪ- سُوريون جتي سينگار يون!

بهرڪيف منشي هڪ جامع الصفات شاعر آهي. سندس زبان، سندس سوز ۽ آلاپ، سندس فڪر ۽ فهم، سندس پيغام، همت، جرئت ۽ قرباني آهي. سندس هي نئون ڪتاب سنڌي زبان ۽ نظرياتي توڙي طبقاتي ادب ۾ تاريخ جو هڪ سونهري باب آهي، سنڌي نوجوان نسل لاءِ هڪ ضابطه حيات آهي.

منشيءَ جي شاعريءَ ۾ سونهن، سُر، ساڃاه، پيڙا، پڪار، عزم، حوصلو، جدوجهد، جرئت ۽ همت، جانبازي توڙي جان نثاري ۽ ڌرتيءَ سان بي انداز محبت موجزن آهي. وقت جي ضرورت آهي ته هن کي پڙهجي، پروڙجي ۽ راهِ عمل ۾ رهنمائي حاصل ڪجي.

ايراهيم سنڌيو

نندو محمد خان

نظم

دين ڌرم سڀ ڌرتي ڄايا، ڌرتي آهي اُتم،
انسانن جي آجائيءَ جو، آهي پونءُ ڀرم.

*

اسان انقلابي اسان انقلابي،
تي مجبور حملا ڪنداسون جوابي.
سناسون سوين سر تي قانون ڪارا،
اچي تنگ، ڪرڻ جنگ، سڪي ويا هي سارا،
ٿيا جڏهن ظالم جا مظلوم مارا،
رهي ڪٿ نه سگهيا پوءِ رهن ربابي.

ٻڌي ڇڏ ڪروڙن ٻاٻاڻن جي ٻولي،
پلي چاڙه سوري پلي مار گولي،
نه رهندي هتي سامراجين جي ٽولي،
آهي ختم ڪرڻي هي ساري خرابي.

نه سهندا هي سانگي ستم سامراجي،
پراڻا فريب ۽ هي رسمون رواجي،

گهرون ٿا گهرون ٿا صحيح حق سماجي،
نه گهرجن مهاجر- پٺاڻ ۽ پنجابي.

وڌيرو هي ظالم وڌيرو نه گهرجي،
ڪامورو هي ظالم ڪامورو نه گهرجي،
غلط انتظام هي سمورو نه گهرجي،
نه هلندي ڪنهن زردار جي هٿ نوابي.

ڪنداسون نه برداشت بد انتظامي،
اُتي آڳ ڀڙڪي آڃ انتقامي،
حڪومت ڪي هٿ حقيقي عوامي،
چڏينداسون ٿوري غلط حد حسابي.

سڄو ملڪ پاپن ڪنا پاڪ ٿيندو،
نه مومل جي طلسم وارو ڪاڪ رهندو،
هتي هر بشر هاڻ بي باڪ هوندو،

آهي ڪرڻي ظلمت منجهان ماهاڻي.
سياهي جي راتين جو چيري ته سڀني،
ٻارڻي لاڻ آهي ڏيئي رت پڻي،
آهي تار مان تار ٿو هي سڀني،
نه ڪر ڪر ”منشي“ ٿيندي فتحيابي.

*

ڪيسين سهندين سور، ڪيسين سهندين سور،
گهڙيءَ گهڙيءَ ۾ گهڙيءَ نئون ۽ وڪ وڪ تي وهلور.

ڏيه سڄي ۾ چيڙيل ڏينيو، ڏيه ڏٺن کي ڏنگ هڻن،
وڪ وڪ تي سي ويڙهيچن کي، واريو ڦيرونگ وجهن،
سورن ماريل سانگيڙن جا، چوڏس ٻڌ پيا چنگ چرن،
پنهنجي گهر ۾ مرضن ماريل، ماروڙا مجبور او ساڻي!!!

خون اسان جو پيئندي پيئندي، پاپن ڪيڙا پيٽ وڌا،
گڙڪائي ويا ظالم ڪيئي، مظلومن جا ماس هڏا،
زر زمين جا مالڪ بڻجي، وينا ٺاهي عيش اڏا،
مُهرَ زبان تي ماروڙن جي، ٺاهي ڪچڙ دستور او ساڻي!!!

هتي هلن پيا ڪئين هزارين، ون يونٽ جا واپاري،

آڙوئي اسلام سنڌي، غدار ڪندا هي غداري،
وري ڪندا نيلام ٺٽون، هي پيسي جا هن پوڄاري،
مٿان ڙي وانگي وڃين نه وڪجي، دوکي کان ره دور او ساڻي!!!

جاگي پيا پٽ جيگل جا اڄ، جاگي پيا جانباز ڪيئن،
پر مارن جا پير نه ڪيندا، شاهي ويا شهباز ڪيئن،
سوريءَ کي سي سيڇ ٿا سمجهن، اچن ڪريون ناز ڪيئن،
ڪهڙا چاڙهي چاڙهيندين تون، ملڪ سڄو منصور او ساڻي!!!

اچو ته ”منشي“ متفق ٿي اڄ، ڏاڍ جا ڏونگر ڌاريون ڙي،
ظلم سنڌا زنجير هٿ سان، پاڻ ٿي پنهنجي ٻاريون ڙي،
سر رکي سانڌاڻ مٿي ۽ مستقبل ته سنواريون ڙي،
وقت اسان کي ساڻ ڏنو آ، منزل ناهي دور او ساڻي!!!

*

مفق ٿي مسڪين اچواج، ڏاڍ جا ڏونگر ڌاريون ڙي،
ڏاڍ جا ڏونگر ڌاريون ڙي، ۽ وير پراڻا واريون ڙي.

وک وک تي جن کيا وڏين، ويڙهيچن سان واويلا،
شام تائين ڪوڏار هڻي، ته به سير اٿي لئه سو ٿيلا،
ڪئن ڪُنا تن بکيا ڏکيا ۽ انگ اگهاڙا البیلا،
اهڙا موذي ملڪ سڄي مان، چوندي چوندي ماريون ڙي!

قاتل قوم فرنگ جو چمچو، جاچ اهو جاگير ڏئي،
مير هجي يا پير هجي، يا خان بهادر هجي کڻي،
پڇا ڪري ڏس پيڙهيان کان، ڪٿان توهي ۽ جاگير جڻي،
پورهيتن جي پگهر منجهان ٿو، ننگيون نچائي ناريون ڙي!

مزدور جي ماس منجهان ٿو، مالڪ مل ڏس موج ڪري،

وال ڪروڙين روز ٻڙي، پوءِ به تنهن کي سور سري،
سردِي گرمِي گوڏ گنجِيءَ ۾، بنا ڪفن مزدور مري،
مرون ۽ ماريون ماروڙن تان، ظلم ستم هي تاريون ڙي!

زردارن جا ظلم هتي جي، ڪاهڙ ۾ ويهي کولي ڪو،
اٿي لٽي ۽ ادا اجهي لٽ، ٻڙڪ هتي جي ٻولي ڪو،
پنهجي هٿ سان پنهنجي ڳچيءَ لٽ، سُوري چٽ ٿو ڳولي سو،
سانگيڙن لٽ ستم هزارين، ڪهڙا ساري ساريون ڙي!

خون ڪرائي وڌو وڌيرو، سيٺ چوڌري رئيس هتي،
جهوپن وارن جهانگيڙن لٽ، پاپي پوءِ پوليس هتي،
ڪنگالن لٽ ڪيس هتي، ۽ پورهيتن سان پيس هتي،
چور چٽا چالان چگا، ۽ گگدامن تي گاريون ڙي!

ويل هزارين وانگيڙن تي، اڳي وڌيرو ڪري هزار،
مسڪينن جي ماس مٿان پيا، ڌارين ٻولي وارا ڌار،

”همن ملي هي زمين نڪل جا، تيرا نهين ڪڇ اڌر وقار،“
ڪيئن ڪريون ڪاڏي وڃون، ۽ ڪهڙي در پڪاريون ٿي!

انڌير نگريءَ ادا ٿي هن ۾، ماءُ نه سهڻي ڌيءُ جڻي،
ظالم ڏس زردار وڌيري، ڪي جي ڪنهن پي وقت وڻي،
زوريءَ سان ٿو ظالم تنهن ڪي، ڪوھ مٿان ڏس ڪڍي ڪڍي،
اهڙا ڳولي ڳولي ماريون، سيني ڪي ڪجهه ناريون ٿي!

ساحل کان هي دور جي پيڙهيون، لهاريون ڪي اوياريون،
سڙھ سنواري تن جا ساڻي، ماڳ پڇاڻيون موچاريون،
پهچو تن ڪي پري نه ڇڏيو، ناڪا ڏيئي ناتاريون،
اچو ته ”منشي“ گڏجي تن ڪي، طوفانن مان تاريون ٿي!

*

تنهنجو مرؤ پٽن پيا ماس، توکي ڪيئن اچي جڳ راس،
ڌوڙ وجهي پئي ڌرتي توتي، کلي پيو آڪاس.

سهي سيارا، پنن تي پارا، توجي وارا پاڻيءَ وارا،
ڪيٽ ڪرا سڀ بنيون ٻارا، سوئر ڪائي ويا ستي توسارا،
اڃان جيئن پيو جڳ ۾ پيارا، تنهنجو باغ ٿيو بنواس.

لوڏ لڳايون ٻڏي مهاڙيون، اچو ته گڏجي پراهاڙيون،
ڪتا بچيون ڪن تازو به تازيون، کڻي ڪاهي پوڏا ڪهاڙيون،
وانگين جون جن پيليون واڙيون، سي ڪريون بهاري ناس.

اڃان ته ٿورا آهن انوري، ٻلر ٻيهاڻا چرن ٿا چوري،
اهي به ان تي ڪل ڪندا ڪهري، پوءِ ته چرندا توکان زوري،
ڳالهه اها ڪا ناهي ٿوري، ڪي رهزن اهي راڪاس.

ٻڌي پنجوڙون پئون سڀ پھري، کڻي هٿ ۾ ڀالا زھري،
اڏيون اڏن تي ڪوڙڪيون ڦھري، شام صبح تن تڙيون پھري،
جھلي بيهون لنگھ بري ۽ بحري، ”منشي“ عام ۽ خاص.

*

اٿ دلبر مسافر دير نه ڪر، سڏ سُوريءَ جو سينگار وري،
سڏ سُوريءَ جو سينگار وري، توکي آهي ڀڪاريو دار وري.

لڳي ڇانپ اُتر توکي سيءَ سٽي، هتي ڏينهن ٽي تنهنجو ماس پڇي،
توڪي جڳ اهو ڪيئن راس اچي، اُتي ٻارڻ نئون ڪو ٻار وري.

ظلمات جي رات هي ناهي وڏي، اچ ڪنڌ ڪپائڻ لاءِ ڪڏي،
هوڪات اڳيان- هوءَ آهي اڏي، هتي آهي ڪسڻ جي ڪار وري.

هتي خون هزارين خان ڪيئن، جانباز اچيو ڏين جان ڪيئن،
ويا مرد پراڻي مان ڪيئن، تون به پنهنجو وارو وار وري.

ڇڏي بلبل گل جا افسانا، ڪٽ ڪات ڪهاڙا نيشانا،
پوءِ پڇائيندين پروانا، جي شمع ٿي ويئي گل يار وري.

چڏ ”منشي“ غفلت نند گهڻي، اُت تيغ تڪي تلوار ڪڍي،
وڙه وڃن سان تون هوڪا هڻي، ۽ ڏونگر ڏاڍ جا ڌار وري.

*

وڪڙ ۽ ونگ وانگين تي، وڏيرن جا وزيرن جا،
هزارين ظلم هت آهن، ڪي ميرن جا ڪي پيرن جا.

ٺٽون ٺٽ روز هت نعرو، ٺٽون ٺٽ روز غداري،
ٺٽون ڊولاب ٺٽون ڊوڪو، ٺٽون ٺٽ مڪر مڪاري،
فريي چال ٺٽ ٺٽ ۽، ابوجهن سان عياري،
صبح ۽ شام سانگين تي، ستم سرمائيدارن جا....!!

چڙهي هن ملڪ جون ويون، وري واڳن جي ور واڳون،
ملي هن قوم کي هڪ ڪوڙ جو لقمون جڏهن جاڳون،
وري ساڳيا پراڻا سي، ٻڌي پاپي ويهن پاڳون،
رچن ٿا سانگ ٺٽ هت ڏس، غريبن تي غدارن جا....!!

جي پنهنجي ٻولي هت ٻوليون، لڳن ٿا گرز ۽ گوليون،

ڪريون جي ڳالهه حق جي هت، ڀريون جيلن سنديون ڪوليون،
 اُتو اي سنڌ جا سانگي، ٺاهي ٿانڊن جهڙيون ٽوليون،
 ڪريون قوت سان پنهنجي، مُنهن ڪارا هت مڪارن جا!

نه مٽ دنيا ۾ تنهن ٿاني، ڏني جنهن قوم قرباني،
 گهري ٿي گهوٽ آزادي، مٺن جي يار مهماني،
 ڪفن سر سان ٻڏي لاهيو، جڪڙ جيگل مٿان جاني،
 گذارين ٻار ڪيئن ڪڏهين، غلاميءَ ۾ غيورن جا....!!

وري اڄ قوم کي نئين جنگ، لئه جاڳو ۽ جاڳايو،
 اٿل رکُ عزم اندر ۾، پتنگ ٿي پير پڙ پايو،
 جيئون آزاد ٿي جڳ ۾، يا 'منشي' موت سرمايو،
 لڙي سڀ لوڪ تان لاهيون، هيڏا هاڃان هچارن جا....!!

انقلاب

اي هاريو اي ساڻي، اي سنڌ واسي،
اڻو ڪو خوني انقلاب، انقلاب آڻيو.

نه هاڻي ڌاريو دل نرم، نه ڪريو ڪنهن مٿي ڪرم،
نه جن جو دين ڪو ڌرم، وڏا وڏا سي بي شرم،
نيون نين جون سازشون، مٽيءَ ۾ ملائيو!!

هي حامي اصلئون هند جا، نه ٿي سگهيا سي سنڌ جا،
هي لکنوي ۽ دهلوي، سگهن سڏائي نا سنڌي،
ڪڍو انهن کي ڪڙم مان، ڌڪا ڏيو ڌڪاريو!!

نه آس مير پير ۾، نه ڪنهن وڏيري وير ۾،
نه چوڌري نواب ڪنهن، نه آندو انقلاب ڪنهن،
اُٿو اگهاڙي پير سان، مرو ۽ حق لئه ماريو!!

هنن اچي زبان ڪٽي، چون پيا ڪا بي چٽي،
 بهارين جي پئي اچي، نئين ڪا گهل سنڌ تي،
 ڪڏو ڪهاڙا ڪات سڀ، اي سنڌ جا ته سانگيو!!

جا ول بنا آ پاڙ جي، سا سرجندي ئي ساڙجي،
 جو وڻ وڪوڙ جي ويو، سڪي سوپينگ پانگ ٿيو،
 ڪهاڙين سان ٿي ڪني، زمين کي ريڇ رت ڏيو!!

جو توڏو سو ڪوڙ هو، فريب دوکو ڏوڙ هو،
 رڳو هنيا ٿي تن رمل، نه هوانهيءَ ۾ ڪو عمل،
 ڇڏي پرايو آسرو، ڪا پنهنجي ڦوڪي ٻاريو!!

ڏسو هي ”منشي“ اوڀراءَ لڏيو اسان کي چون پيا،
 ناه ڪهڙو نانگ سان، هي نانگ مرندا ڏانگ سان،
 انهن سنڌي ادبي بنا، گهڙي نه هڪڙي گهاريو!!



اسان نينهن لائي نياڻي سگهون ٿا،
سوين سنڌ لاءِ سرڪڻائي سگهون ٿا.

تون ڇا پر هزارين ويا هارڪائي،
ٿيا عرب ارغون ترخان توائي،
مغل ۽ فرنڪي ڪياسون تباھي،
انهيءَ ريت توکي مٽائي سگهون ٿا!!

جڏهن مرد مانجهي، مهاڙيون ڪٽن ٿا،
ڪهوءَ جي ڳن سان، ڪهاڙيون ڪٽن ٿا،
تڏهن رت رپلا ٿي، واهڙ وهن ٿا،
مڪارن کي ماري مڃائي سگهون ٿا!!

سوين توکان سورھ، سياڻا هليا ويا،

طرف ڪهڙي ڪهڙي، نه ڄاڻا هليا ويا،
 ڪڍائي ڪئن ڏڱ، ڏاڏا هليا ويا،
 ته توکي به هڪ ڏينهن پڄائي سگهون ٿا!!

گهڻا ڏينهن چورن، هتي ڇاڳ ڪيا ٿي،
 سوين اڄ سنڌي پاڳيا جاڳيا سي،
 'دريا خان' 'هوشو' 'هيمون' ساڳيا سي،
 زنده لاش تنهنجا جلائي سگهون ٿا!!

اسان چنگ پيجل ٿي، چوري سگهون ٿا،
 ته ٿي ڏياچ پي، ڪنڌ ڪوري سگهون ٿا،
 غلاميءَ جا زنجير، ٽوڙي سگهون ٿا،
 ويل پاڳ پنهنجو، ورائي سگهون ٿا!!

اڏيل ڪاڪ تنهنجا، اهي طلسماتي،
 جنهن جي راه سوڍن صحيح آسجائي،

هتي زهر تنهنجي، ڪنداسون حياتي،
تنهنجي ڪاڪ ڪوڙي، اُڏائي سگهون ٿا!!

ڏاها ڏيھ سڄو ملڪ منصور آهي،
اچي تنگ ڪرڻ جنگ دستور آهي،
نہ ”منشي“ ڪا منزل تڏهن دور آهي،
جڏهن سر سوريءَ تي چڙهائي سگهون ٿا!!

درياءَ جو سوال

درد وندا هي دانهون توتي، ڏيندا درياءَ شاھ دلير،
ورهن جا اڇ وانگيڙن کان، ويساھ ڏيئي تو ورتا وير.

سارا سورهن سال سُڪي تو، پيٽ ۾ پاليا ڀرت پنوهار،
ريلن ۾ تو رائجي ڏيئي، جايا لاڻا لوت ليار،
پاسا تو ته پسائڻ ڇڏيا، پيريءَ وارا تنهنجا پار،
ملاح پئي ويا مڏيون توتان، پيڙيون ٻاري ٿيا ٻڪرار،
ڀرم ڏيئي پاڳين کي پوءِ، پيٽ بنجي پريءَ پير....!!

گهيرا ڏيئي تو گهارا پائي، راج روڻاريا راتورات،
سانگيڙن جي ساھ ۾ سونڪو، سڀڪنهن سِر تي ٿي سڪرات،
ڪاري رات ۽ ڪلھن ڪلھ، ووءِ ووءِ واتوات،
هيٺان پاڻي پالوئون ۽، اُپ مان پئي ٿي برسات،
ڪلھن ڪيھون راتن ريهون، ڪونه رهيوات ڪنھنجو ڪير....!!

پيرا ٿوڙي پر پڪيڙي، پهرين پريءَ پنهنجو پيٽ،
 چوڌاري توڇو ڪيا پوءِ، چڱڙا چاندي هاڻا چيٽ،
 سائين بنين سيرون ڏيئي، مارو ڪيا تو مليا ميٽ،
 لکين لڙهائي لهو ارا تو، لئونارن کي ڪيڙو ليٽ،
 ڍار ڍنگر جي ڍول رهيا ٿي، تن جو ڪيو تو ڍينگو ڍير....!!

موج ڪري مهراڻ ميان تو، ماري مارن مال چڏيا،
 اٿا لٿا ۽ اجها به پنهنجا، اڄ چڏيا، ڪن ڪاله چڏيا،
 گوتا ڪيندي گنگن جيئن ڪن، لچندي پنهنجا لال چڏيا،
 جوءِ سڄيءَ ۾ جهانگين لئه تو، جاڳائي جنجال چڏيا،
 ٿنگ پڄي ته به ڪين رهي ٿي، هي به هراڙي واري هير....!

پاڳين پنگا پينگ ڪيئي پر، وڌي ماڙين ۾ ماٿام،
 دهشت دڙڪا جهولن جهڙڪا، ڪُن ڪڙڪا ڪاري قيام،
 بندون ٿوڙي چڏي ٻوڙي، سانپيڙا جي تنهنجي سام،

شهرن بحرن شيل ڪيا تو، ڳاهي چڙهين ڳوٺ ۽ گهر،
سوشلزم تي ٺهندي آيو، پاتا جت تو پنهنجا پير....!!

اُپ مان پاڻي ڌرتي پاڻي، پاڻي پاڻي پورو پٽ،
ڪٽڪا ٽڪري تنهن تان چڪري، نانگن جهڙيون ۽ پيا جهٽ،
ڪاهڙ وارن ڪپرن کائي ڪيا، چُرڻ چلڻ ڪنا چٽ،
تنهنجا پڻ هي حاڪم وارا، ساڳيا نخرا ناز ۽ نٽ،
جوڙڻ ۽ جن جُڳ لڳا تن، ٻوڙڻ ۾ تودم جي دير....!!

ڪن جا پڌرا پورا ڏينهن ۽، ڪن کي سانپاهي جا سور،
ڪالهه ڄڻا ڪن اڄ ڄڻا سي، ماروڙيون ٿيون مجبور،
جيئڻ جهنم، مرڻ مُصِيبَت، 'منشي' ڪيڏا ڪيئي ڪلور،
پاءُ رهيو نه پاءُ سان پيڙو، ڌيءُ ڪٿي، ڪٿ ماءُ مجبور،
ڦوڪ ڏيئي توقوڪي ڇڏيا، ڦيري ڦوڙائي جا ڦير....!!

درياءِ جو جواب

آزاديءَ جو مان متوالو، مون سان رڪيئون من ۾ مير،
مرڪز توڙي موٽي آيس، سنڌ مٿان هو ڪرڻو سير.

ٻڌڙي شاعر ڳالهه ٻئي جي، ڏٺي ڏمر جي ڏاڍا ڏوه،
سارا سورهن سال سڪائي، ڏوهين مون سان ڪيڙو ڏوه،
زنجيرن ۾ زوري جڪڙي، لڱ لڱ منهنجي لائون لوھ،
چڙيون هڻندي نيٺ چنائِي، پهرين تن تي چندير چوه،
سالن کان سڪ سنڌ گهمڻ جي، پوءِ تڏانهن پاڻ پير....!!

پر چڙي ويا پاڳا منهنجي، پنگا جن جا ٿيا پڙ پانگ،
پنهور پليجا سهڻا سودا، ڳاڙهيون ڳون ۽ چريا چانگ،
ڪڪڙ ڪن جت ڪاموئن تي، ڪامريون اُت ڪارا نانگ،
سرليون هڪڙيون چالن چڙيون، هونگر هون هون چڙيل چانگ،
چڻي چماتي چانگ چنل ڪا، چوٽ پريان چمڪائي چير....!!

منهنجي حد جي هارين جا هت، هئي هئي ٿي ويا هيٺ حال،
 ريلن راتو آڪ ڦلها ريا، سال سُڪي ٿي ويٺا سال،
 ارهي انري ڪيا ابالا، اهڪا تن جا آل عيال،
 چٽ ڪٽيون سڀ چٽ ويا ٿي، پوءِ سڄي تي پيو پونچال،
 ڌار ڪيو هو ڌارين مون کي، وانگيڙن سان جن جو وير....!!

چور اسي ۾ چالون ٺاهي، بندون ڏيئي ڪيائون بند،
 پنجا اسي ۾ پاپن منهنجا، روڪي ڇڏيا سڀئي رند،
 تربلا ۽ منگلا ٺاهي، صاف سڪائي ڇڏيون سنڌ،
 پاءُ سڏائي پينگ پيا ڪن، هائو بنجي سي هر هند،
 چٽا پٽ ۽ ڌاريا پڌرا، ساڳيا سسئي وارا ڏير....!

هاڃان هونءِ ته هزارين آهن، هيڏا سارا هاڃان هيل،
 اسان ڦڙيءَ لاءِ ڦٽڪون وينا، پاڻ پيئن پيا ريل ۽ چيل،
 ڪُچون پچون اسلام کي خطرو، جاءِ اسان لاءِ آهي جيل،

ڪيسٽاين رت هي روئندا، ڍٽ ڌڻي هي ڪيسين ڍيل،
قربانيءَ ري ڪير نه ڪنهن کي، ڏيندو آهي پٽڙي پر....!!

گهوڙا هيڏي گهٽ ۽ بوسٽ، ٻنين وٺين بول ٻرن،
سوڪهڙي ۾ ساھ منجهي پيو، ساري ڌرتي سڀ سرن،
پيٽ بلائون پھري پيون، پنوھر ڪهڙي پار پرن،
”منشي“ مارن وات ۾ ٻچڙا، ڪهڙي در تان دان گھرن،
چونڊيل گڏجي چرچا ڪن پيا، اسيمبليءَ ۾ آهي انڌير....!!



هاجان هونءَ ته هزارين آهن، هيڏو سارو هاجون هيل،
پاڻي بند پنهارن جو ٿيو، هي يزد امام جو ڪيل.

درد وندن جون دانهون توتي، ديس منهنجي جا درياءَ شاه،
ڪهڙي روڪ آروڪيو توکي، پنهر پياسا ٿي ويا پاھ،
صدين کان تو سڀون ڏيئي، واهيا وانگن واهڙ واه،
منهنجي ڏهري ڏيھ سڄي جو، سندو تون ئي ساھ پساھ،
تنهنجي سوڪ آسند سڄي تي، جهڙي تاتارين جي ڪاھ.
ماندي ڪنھن تو مُندَ وڌا، يا پاڻ ڪئين وئين ڇت تان چاھ،
اسان ڦڙي لھ ڦٽڪون وينا، تنهنجي ڍولھ هيڏي ڍيل!

سهڻا سودا درس ڇڏي ويا، پنهر پليجا تنهنجو پيٽ،
ور ور ڏيو پئي واري اڏامي، جت هئا چاندي هاڻا چيٽ،
آبادي اُس ڪٿي ويئي، جهوريو جهولن جي ته جهپيٽ،

ملڪ مٿان ڄڻ موت ڦري ويو، مارو ٿي ويا مليا ميت،
تو نه جڳاءِ جڳ جا جاني، هيڏي ساري لالڻ ليت،
گنگن پوڙن گگدامن جا، پاڻيءَ ري ٿيا پلاپت،
رت روئاري راج ڇڏيا تو، هاڻي اچي ڪر ريل ۽ چيل!

بيجا ٻار بنيون ونيون، ٻار ٻڍا سڀ جُواڻ جمان،
ناڙي واري تانگه تنين کي، تن ۾ توله ٿاڻو ٿاڻ،
توڪي پرتل آهي پرين کان، لاڙيچن جي هي لالان،
سوين هزارين سهڻيون پوڙيون، موجون ماري تو مهراڻ،
ڇا اڄ کان تو چيه ڪيو يا، ڏاڍن جا ڪي پيڙا ڏاڻ،
خشڪي کان هت خالي ٿي ويا، ڀريل تريل ڀاڳين پاڻ،
جيئن جهنم جهانگيڙن جو، جڳ ٿيو جت ڪت جهڙو جيل!



سند نہ سھندي سُور او ساڻي، سند نہ سھندي سُور،
جيگل جا پُٽ جاڳي پيا اڄ، مانجهي ڪَين منصور، او ساڻي.

راوت رت رتا هي راول، بختاور ۽ ٻاگھن جاول،
سُورين سنرا سانول سانول، ڪھڙا ڪھڙا ڪُھندين قاتل،
ھر ڪنھن ھٿ ھٿ مشعل مشعل، ھر ڪنھن ٿن تنور، او ساڻي!

ڪيسين رھندا ڪوٽ قھر جا، ڪيسين رھندا ظلم زنجير،
قيد ڪري تون ڪونہ ڪو سگھندين، ڪنھن جو ذھن ۽ ضمير،
تنھنجو داءِ درياءَ جي چولي، پٽ وارو پور او ساڻي!

ڪُپا ڪند ڪپاڻ ڪارڻ، ڪوڏئون ڪاھي آيا هي،
اٿل عزم سان آزادي لئ، سينا ساھي آيا هي،
ناس ڪري ظلمات هي ويندا، نئون نڪري نور، او ساڻي!

آزادي جي سين ٻڌي مون، وسي وسي وسيءَ ۾،
بستي بستي سنڌ ڏنم، هر ماڻهو مستي مستي ۾،
پنهجي حق وٺڻ جي خاطر، هر هڪ اک انور، او ساڻي!

ووڙي وات وندر جي، ٻاٽ منجهان اڇ لات کڻي،
”منشي“ ڪيئن مهمير اٿي پيا، ڌرتيءَ جا هي ڏڱ ڌڻي،
ظالم ڪنهن زوراور اڳيان، مُور نه سي مجبور، او ساڻي!



نوان مقتل نون سُورِون، نوان منصور ميدان ۾،
گبن پيا ڪوٽ ڪاٺر جا، ڏسي ڪي مرد زندان ۾.

مٿن جا ڪول مُنهن موڪي، مٿا را موج ۾ آهن،
اڏيءَ تي سر رکي آيا، مڙي ميخوار ميدا ميخان ۾.

قبولي ڪند جي آيا، ڪندو ڇا تن ڪڙو قاتل،
ڊيچارين موت جنهن کان سو اسان جو ٺاه امڪان ۾.

هنن جي هاڪ هر هنڌ آ، اُهي سرواڻ سنڌوءَ جا،
هنن رُخ موڙيا ڪيئي، ته تقديرن جا طوفان ۾.

تنهنجا زنجير اي ظالم، ڀڄي سڀ پور ٿي ويندا،

نه ”منشي“ رات هي رهندي، ٿا ڏسجن گهوٽ گهمسان ۾.



ڪن رولن سمجهي راند هتي آ، ٻارڻ ٻاريو ٻوليءَ سان،
هي ٻولي ڪنهن جي گولي ناهي، گولي گڏبي گوليءَ سان.

اها تيري ميري تووٽ رک، هت ڳڻ پري ويهي ڳالهائ،
نه ته نڪري وڃ هن نگريءَ مان، هت پير پليت نه تون ڪوپاءِ،
هي سنڌ آ انهن سنڌين جي، جو سنڌي پاڻ کي صاف سڏاءِ،
نه ته گهر به ويندءِ سر به ويندءِ، سنڌ مٽيءَ جو مونکي سُنهن،
ڪر ڪٽي اڃ ڪُونڌر اُٿيا، ڪندا تنهنجو ڪارو مُنهن،
ٽنگيل هوندين ٿياسن ۾، هت ٽولي ٽولي ٽوليءَ سان!

مُنڊا کائي مورين جا هتي، مٽو آهن مانگر مڇ،
ٿورا ڏينهن اهي ٿوئا تنهنجا، راڻ ڦريا توتي رڇ،
ڪُنڊيون تنهنجي ڪلن ۾ تون، ڪيڏا پڇندين پُڇ ۽ ڪڇ،
تولوسي آ لڪاريو اڇ، غيورن جي غيرت کي،

هن دودن ديس دلين ۽، جرنيلن جي جُرت کي،
هي لئين جون تان لوليون توکي، لوليون ڏيندا لوليءَ سان!

هي دودي دريا خان دلاور، ڏوپارن جو ديس اٿي،
هي مانجهن مردن ٻاگهين ٻارن، جُهونجھارن جو ديس اٿي،
هي سچن سانگين سرواڻن، ۽ سنگهارن جو ديس اٿي،
شينهن سُل تو جاڳيا هي، منڻ ۾ تومات ڪندا،
تورت ٽپايو راڻن جو هي، هڏ به توهضمت ڪندا،
هي سندوءَ جا سرواڻ اٿي جي، چيڙيا آهن تو چوليءَ سان!

هي ٻولي سچل سامي سانوڻ، شاھ پٽائي گهوٽن جي،
هي ٻولي ڪُل کان آھ قديمي، ارڏن ۽ اڻموٽن جي،
هي ٻولي ڏاڏي ناني جي ۽، ماساتن جي سوٽن جي،
آگر هن ڏانهن جيڪو اٿاري، تنهن جو ڌڙ سر ڌار ڪندا،
هي ”منشي“ سڀ مهمير اٿي، تو چيري ٽڪرا چار ڪندا،
هي هولي ڪيڏي جاڻي هر هڪ، هولي ڏسندين هوليءَ سان!



سند سستي ٿي وڪامي، نت نئين نيلا مڙ
ڪڏهن ڪهڙي نام مڙ، ڪڏهن ڪهڙي نام مڙ.

هتي هن لوڪ جا ليڊر، وات ڦاڙيو واک ڪن،
ڌوڙ ڌوڪي ۾ ڌڻولي، ڌاريان هت ڌاڪ ڪن،
ڇيرو سي ڇيرو، سانگين جا سينا چاڪ ڪن،
اوپرن آزاريو، آهون اباڻن عام مڙ!

ڪوڏيا ڪُسيءَ سنڌا ۽، قوم جا قاتل قريب،
هر زمان رهبر مليا هن، قوم کي رهزن رقيب،
جج ٿيا جلاد هت رت، رات ڏينهن روئي نصيب،
ڪنهن وڏي ڪُسيءَ جي ڪارڻ، قوم قتل عام مڙ!

پنهجي ٻولي ٻوليون، تان گُرز پالا گوليون،

چڻ چڙي چيرو پري، دل درد ڪنهن سان ڪوليون،
خون مارن جي منجهان هت، ڪيڏجن ٿيون هوليون.
قوم جا قاتل ٿا ڏسجن، عيش ۽ آرام ۾.

مرکز

محافظ ملڪ جا ميڙي، رڪيئون سڀ مال مرڪز ۾،

اسانجور ت ٿيون ڀلام، چاليه سال مرڪز ۾.

اڃان مضبوط مرڪز جو، نٿو ڀاندو ڀيو ڀرجي،

اماڻاسين هتان ابدال، سي اٽال مرڪز ۾.

اهو ميڃر اهو ڪرڻل، اهو جرنل جگر ڪاڻي،

سدائين سنڌ پئي ٿڌجي، مثل فت بال مرڪز ۾.

وڏيرن کي ڏيئي ڪرسي، ڏسو پوءِ تن سنڌي مڙسي،

هو وٽندا پاڻ گهوريندا، عيال اول مرڪز ۾.

ڀٽائڻ پنهنجي پت ڀاري، بلوچن باه هت ڀاري،

هيءَ باقي سنڌ ويچاري، ڪسي ڪنگال مرڪز ۾.

اهو سُر سند وارا پي، صفا پيا سيند ۾ سمجھن،
ڪڏهن چنچل ۽ ڪلواڙو، ڪڏهن تنال مرڪز ۾.

يقينن ديس پيا تسليم، ٿيندا هر زماني ۾،
ڪڏهن سندو ڪڏهن سرحد، ڪڏهن بنگال مرڪز ۾.

هميشه ڪونه رهندا هي، وڏيرا قوم جا وارث،
ڏيکاري معجزا مهدي، رهن دجال مرڪز ۾.

هڻي نذرل ويو نارو، پٽائي جو پريو وارو،
وڃي رهندو هو دل ڪارو، اڌڙ اقبال مرڪز ۾.

مرڻ ڪارڻ لکين ”منشي“ اچن پيا ڳاٽ اوچي سان،
چڏيندا ڪونه پنهنجي، ڊيگڙي ۽ دال مرڪز ۾.



هڪ دفعو هاري اتي ڪو پنيٽ پٽڪائي ڇڏيو،
قوم جي قاتل جي ڪُڪ ۾ ڪان ڪٽڪائي ڇڏيو.

تو صدين کان سڀ سانديا، ڏيل جن تنهنجو ڏنگيو،
تن جا اڄ مٽڪا مروڙي، لاش لٽڪائي ڇڏيو.

تنهنجي رت پورهيو پگهر مان، محل جي ماڙيون اڏيا،
تن تماڙن ۾ پري، ٿاندا ۽ ٽڙڪائي ڇڏيو.

اڄ اٺو صدين سٽل، انسان ونون پرين پلانڊ،
گڏجي دشمن کان ونوسپ، ڏگ ڌڙڪائي ڇڏيو.

اڌ مٿا ”منشي“ هي مانگر، پيا هڻڻ پڇ جي پچار،
تيز ڪو تيزاب تن تان، چونه چرڪائي ڇڏيو.



محنت سان جي لاهي آيا، ماني آپ جي تارن مان،
سا توڙي بندوق ڏيکاري، هٿن گورن ڪارن مان.

هٿ هزارين ملي جُلي جي، ڪڙي ڪڙي زنجير بنا،
ڏاڍ جبرڪي پڪڙي جڪڙي، نارين هٿ هچارن مان.

بم بارودن سان توڪين، انسان بُڪ جا بُڪ ڪيا،
اٿيا لوهي لڱ ڪروڙين، غرق ڪرڻ تو غارن مان.

ڌرتي چيري، ان اپائي، ملون هلائي انگ ڍڪائي،
تن مٿان تون بروسائي، ٽهڪ ڏيڻ پيو خارن مان.

تنهنجي شرارت شيڪو ڏسندي، شرمائي شيطان ويا،
”منشي“ وڃي وئي مرداسون، سامراجي ان سارن مان.

ڪونڌر

رت ريٽوڙي راوت، سنڌ کي سوغات ۾،
باک جون راسون ويا راسي، رات ڪاري رات ۾.

سر سڙهي سنڌ ڪارڻ، ٿيا اسونهن لڻ سونهان،
ڪين ڪسندي ڪسڪيا، ڏيئي ڪنڌ پنهنجا ڪات ۾.

ٿي جبل جابر اڳيان، ڏيئي آڏو ويري واڌڪي،
نور سان نجھرا نڪيري، نامور ٿيا نيات ۾.

ٿي وڏي واڪي چيائون، وانگين جا واهيرا،
ڪين ڏينداسون ڪڏهن، ور ڏيئي واڳون وات ۾.

ٽهڪندي ٽانڊن مٿي تي، ٽهڪ تن جا ٽهڪيا،
ڌات آهي ڏيل ڏوڪو، ڏک سدائين ڌات ۾.

ڏيھ ڏيا ڏيئي ڏيا سان، ڏاڍي ڌاري ويا،
وي وڍڻ جي وير هئي، وونڪن کي وائي وات ۾.

ڪلپتن جي ڪڙم جا، ڪاٺر نه ٿين ڪوپا ڪڏهن،
موت ”منشي“ مانجهين، مهنداڻ سڌائين مات ۾.

لطيف در دانهن

هتي ته چارئي پهر چڙهي پيو، سوريءَ سائين سچ لطيف،
سون ڏيئي اڄ سوتين ويٺا، ڪيئي ڪوڏيون ڪڇ لطيف.

سند سموري سانگيڙن جي، سائين سوگهي منجهه سنگهر،
ڌاڙيلن جا ڌرتيءَ هن تي، ڌار مڇي ويا آهن ڌمچر،
پورهين جو پورهيو وڪجي، ساءِ سستور ٻگهر،
راڻا راتورات ڪُنا ڪُئن، ڪيئي قيدن ۾ ڪونڌر،
جيگل جيءَ ۾ جل جلن ٿا، جاڳ وراڻ واک لطيف،
پونءِ سڄي پڙيانگ پٽائي، ڀاڳيڙن جا ڀاڳ لطيف....!!

دم قدم تي ديس وندن ٿه، در در اڏيل دام هتي،
ناز نپايل ناريون ڪيئي، ننگ پريون نيلا هتي،
پنهجي گهر ۾ چور اسين ٿا، سڌجون صبح شام هتي،
سچ چڙهي پيو سوريءَ سائين، ڪاهڙ ساري ڪام هتي،

گهر گهر ٽنگيل ٿياسن ۾، اڄ ڳاڙها ڳاڙها گهوٽ لطيف،
مهر ڪري اڄ ماروئڙن تي، ماڳن پنهنجي موت لطيف....!!

ڪت نه ڪٽڪي ڪڙمي ڪاري، نه ڪا وڃائي چال چڙي،
پڇران پسيو پڊ ۽ پينگها، اکين مان پيا لڙڪ لڙي،
ويا ڊڪاري ولر واري، جن سان منهنجي جيءَ جڙي،
ڏينهن گذاريان تن ري ڏسڪي، رات گذاريان روئي رڙي،
سينيد نه سڻجي وانجهيو آهي، جهونگارن کان جهنگ لطيف،
ڪين ڪٿي ٿا پسجن پيارن، ڊائيزن جا ڍنگ لطيف....!!

دؤر چڙي ويو درياه سارو، ڪين ڪنن ڪڙڪا ڪا هتي،
اڄ نه بولي ٻا ٻاٽن جي، پاڳين جو پٽڪا ڪا هتي،
مورن مينهن مڙڻ چڙيو ۽، ڪونج نه ڪا ڪڙڪا ڪا هتي،
دردن ماريل دلگيرن جي، دل دل ۾ دونها ڪا هتي.

اڄ نه ڪو چونگار چڙي ۽، چوڙيلين جا چاڳ لطيف،

ست پترو ساڳ نه ڪو ڪو، دو ڏيرين جا داڳ لطيف....!!

دونهيون وسائي پيهون ڊاهي، لاشڪ ويڙا لال لڏي،

سڀني جا جي ساه سهارا، سانگي ويا سي ساٿ سڏي،

چانگون چوڙي ڪلا ڪوڙي، چني چورو ويا چڏي،

رند نهاريان هنجون هاريان، ويڙا گوند ر منجهه گڏي،

واهه ٿي اڄ مون ته ولهيءَ تي، واڳون پنهنجون وار لطيف،

مون لاءِ ڌرتي ڏڳ ڏڳي پئي، ڌنارن کان ڌار لطيف....!!

اڄ ڪٿي ڪو مڇ ڙي سائين، جهانگين ڪارڻ جهول پري،

جنهن جي ڏسندي جبر جليءَ، لاهيون ڏيه تان ڏاڍ ڌري،

جوت جلايون ساري جڳ ۾، جابر سان ڪا جنگ ڪري،

گهر گهر ”منشي“ گل ٽڙن ۾، آزادي جي جوت جلي،

بيجل جواج روپ وٺي ڪو، چوري اهڙو چنگ لطيف،

سوره ڏيندا سر ائين جيئن، سارين وڍجن سنگ لطيف....!!



پوڙهي جهور هي ورهن کان ڏس، ويٺي روئي لاکب ۾،
 رويو رڙيو لڙڪن سان ٿي، منهنڙو ڌوئي لاکب ۾.

آدم سنڀري حوا به سنڀري، سنڀري نوح طوفان،
 چڱن ۾ چيڙون لڻا به ليڙون، جهڙي ڪر بيجان،
 مرضن ماريل ڏکڙن ڌاريل، هلڻ ڪنا حيران،
 ايندن ويندن چوري چيڙا، ڪجهه پئي چوڻ لاکب ۾.....!!

پڇيم ڪنهن جي ڄاڻي آهين، ڪهڙي ڏوه ۾ آئي آهين،
 ڪين سڃاڻي تون ته سگهين ٿي، دائي آهين ٻائي آهين،
 رت رڻن ٿي جڳ جيئن ٿي، تون ڪا شاھ جي وائي آهين،
 هوريا هوريا ۾ ڪڙي نڪتي، هوڻ هوڻ لاکب ۾.....!!

جهجندي جهرندي جهٽ پٽ مونسان، جهونگر ڪئي هي جهانگياڻي،

ڪڏهن مان به هئس او منڙا، ملڪ سڄي جي مها راڻي،
پنهجن مونڪي پاتو آهي؛ چيري هن ۾ جاڻي واڻي،
پڇتائيندا رهيا آخر، پاڻ به پوءِ لاکب ۾.....!!

مون ۾ سهڻي واري سچائي، مون ۾ نوريءَ وارو نياز،
سسئيءَ وارا سور به مون ۾، مون ۾ مومل جو ته مجاز،
منهنجو سچل سامي سانوڻ، منهنجو پٽ ڌڻي آواز،
مان خود مارئي، اڄ آ منهنجي، لڄ ۽ لوئي لاکب ۾.....!!

مون ته وراڻيو تنهنجا هاڻي، جاگيا ”منشي“ پٽ جواڻ،
هوشو، حيدر، بلو، صادق؛ جن جا سر مٿي سانڌاڻ،
دودا، ننگر، پونگر، جاگيا؛ هاڻ ڪيڏين چوڪنهن جي ڪاڻ،
سڻيو ڳالهيون سرهي ٿي پئي، پرڙا سوءِ لاکب ۾.....!!

ڊي-پي-آر

سنڌ کي سوڳهو ڪيو، سرڪار، ڊي-پي-آر،
قوم جو ٻڌڙو جوان، هر ٻار، ڊي-پي-آر.

سوچ سانچي سيل ٿي ۽، سچ پيو سوريءَ چڙهي،
ڪوڪٽي ڪُنڌر ڪڙهي ۽، ڪوڪٽي ڪلهو ڪڙهي،
ڪنهن چڏيو هي موت جو، منشور مارن تي مڙهي،
پر اسان جي لاءِ غلامي، گار ڊي-پي-آر ۾.....!!

هي ته دريا خان دودي، ۽ ڏاهر جو خمير،
جون ٻيءَ ۾ جاڳيا، آهن زماني جا ضمير،
ڪيترا ڪُنڊين تون قاتل، قوم هي آهي ڪيتر،
آزماءِ تن کي پل، سؤ ٻار ڊي-پي-آر ۾.....!!

سنڌ پئي جيئندي سدا سو، سور ۽ سختيون سهي،

لوح پڻ ويندا لهي ۽، ڊوه تو پوندا ڊهي،
 رهبري جي روپ ۾ هت، ڪيئن ويا رهزن رهي،
 تون به تن وانگي ئي مارو، مار ڊي-پي-آر ۾.....!!

رات کي رت ڏيڻ جي لئه، ڪيئي اڃ راتا اُٿيا،
 هر طرف کان هوڪ حق تي، هُل هاواڻا اُٿيا،
 ڪاسبي هاري، ڪمي، پورهيت پُري پاڻا اُٿيا،
 ڪوڙ جو ڪيسين ڪندين، وهنوار ڊي-پي-آر ۾.....!!

تون ته ڇا توکان وڏا، غدار ويا غرقور ٿي،
 ويا ڪپي ڪامي مري، مارن هٿان مجبور ٿي،
 تون به ساعت سانگين لئه، سنڌ تي پل سور ٿي،
 موج ڪر ”منشي“ چوي، ڏينهن چار ڊي-پي-آر ۾.....!!

دوڪو

چنڊال چوڪڙي هي، چونڊي چڪر ڏنوسين،
پورهيت پٽ پٽن پيا، هارين حشر ڏنوسين.

اخبار- ريڊيو- ٽي- وي، ڌوئين ڌٽار ڌڙيون،
سانگين جا ساه سوگها، ۽ ڏيل ڌڪ ۾ ڌڙيون،
ڪهڙي خبر ته آهن، باهيون اسان تي ڀڙيون،
جمهوريت جو جولو، خنجر جگر ڏنوسين....!!

ڪيڏو نه قوم سان ڪنهن، ڪيڙو فريب دوڪو،
دل ۾ دغا دروهي، ٻولي چين مان چوڪو،
حيران آهي هرڪو، پورهيت مزور پوکو،
جڳ تي نه ڪو جڳن کان، اهڙو جبر ڏنوسين....!!

قانون کي ڪنهن هٿ، هڪ ڪورٽون پيا ٿاڻا،

انصاف جي اکر لئه، وانگي وتن ويڳاڻا،
هن حال جي حقيقت، مان ڄاڻندي نه ڄاڻا،
ڀاڳيو ٻڌل ۽ چور هت، آزاد ڀر ڏنوسين.....!!

بازيگرن جي ٽولي، ڇڏيا ڪيئن راج رولي،
چورن جي ور چڙهي ويا، ڀاڳيا وڏي ڪنهن ڀولي،
”منشي“ متان ڇڏين تون، ڪاهڙ ۾ ڳالهه ڪولي،
سوريءَ تي سچ ڪي چڙهندي، شام و سحر ڏنوسين.....!!



ويا گورا وريا ڪارا، فڪر بدليا نه فن بدليا.
نه بدليو ڪو نظام، هن ملڪ جو باقي بدن بدليا.

ڪيئن قائد مڙهين قانون، ڪارا قوم جي ڪنڌ ۾،
ڪهاڙيون ڪهڙ لئه ساڳيون، رڳو ڳاڙيون ۽ ڳن بدليا....!!

ڏينهان ڏينهن پيا وڃن وڌندا، پيا ڪورٽ پورهيت ڄاڻ
نه سانگي ڏينهن سگهو سنڀرن، سوين هٿ سال سن بدليا....!!

اها گولي پئي گونجي، سدائين سنڌ وارن تي،
نسل نبيئر سندو تن ڄاڻ نه تن بدليا نه من بدليا....!!

مٿا مڇ ملڪ ۾ ”منشي“ سڄي ڪاھڙ ڄاڳ ڪاڻي،

پرڻ پاندا کلي پوندا، جي پاڳين پنهنجا پڻ بدليا....!!



ڪورٽ ڪرسي ٿاڻا عوامي، گهوٽن پيڙهين گهاٽا عوامي،

ملي ويو منشور عوامي، سانگيڙن تي سور عوامي،

مير عوامي پير عوامي، تن وٽ ترڪش تير عوامي،

جیل عوامي ويل عوامي، هتي هزارين کيل عوامي،

اچي ويوئون دور عوامي، چئي ڏسين چور عوامي،

ساري سنڌي ۾ سور عوامي، رهزن رشوت خور عوامي،

آهي هتي هر چيز عوامي.

ڏينهن عوامي رات عوامي، ڪنڌ عوامي ڪات عوامي،

هتي حساب ڪتاب عوامي، چڪلا ڪلب شراب عوامي،

رئيس ڪڏن هت ريس عوامي، ڪوڙا ڪئين هت ڪيس عوامي،

رهزن جا ڪئين رنگ عوامي، سيري ويا سپ سنگ عوامي،

مارن جوهر مال عوامي، ڪاهي ويا سپ ڪاله عوامي،

آهي هتي هر چيز عوامي.

موٽر بنگلو ڪار عوامي، پاھ بکن ۾ پنھوار عوامي،
 لؤنيارن لڄ لُٽ عوامي، ظلم هتي ان ڳُٽ عوامي،
 جهانگيڙن تي جهير عوامي، ڪاٽي ڪنڌ ۽ سير عوامي،
 ظالم زميندار عوامي، هارين ظلم هزار عوامي،
 بوري زميندار عوامي، چنڙ صوبيدار عوامي،
 صادق هاري ملاح عوامي، گولي تنهن کي ڦاه عوامي،
 عام هتي آهي ماس عوامي، ڪاٽن تنهن کي خاص عوامي،
 آهي هتي هر چيز عوامي.



هڪڙو شاعر، جيل جي ڪوٺي، سوچيو ويٺو سوچي،
سوچي، لُون لُون لوجي، هڪڙو شاعر.

ٽنگون ٻانهون زنجيرن ۾، زنجيرن تي سوچي،
وردن ۾ خنزير ڏسي ٿو، زنجيرن تي سوچي.

قوم سنڌي تقدير ڏسي ٿو، تقديرن تي سوچي،
سچ چوڻ تقصير ڏسي ٿو، تقصيرن تي سوچي.

ماضيءَ جا مهمير ڏسي ٿو، مهميرن تي سوچي.
پنهجن جا ضمير ڏسي ٿو، ضميرن تي سوچي.

جهانگيڙن جا جهير ڏسي ٿو، جهيرن تي سوچي،
ديس ونڊا دلگير ڏسي ٿو، دلگيرن تي سوچي.



جڏهن ڪورٽ اندر ڪونڌر، ڪروڙين هي ڪُڏي پوندا،
لتن سان لڙجي سارا، هي لوهي در لڏي پوندا.

اُٺن جيڪر ڪاٺي ڌڌڪو، ڌڻي هي ڌڳ ڌرتيءَ جا،
ته ڌاڙيلن جا ڌڙ ڌرتيءَ تي، هڪ دم سان ڌڏي پوندا....!!

جڏهن تڙ سڀ ڪندا تابع، ٻاٻاڻا پيڙين وارث،
نڌهن تونگر هي اڻ تارو، ٻاٽاڙا ٿي ٻڏي پوندا....!!

ڪري هڪلون حقن ڪارڻ، اُٺن ”منشي“ جي مڙ مارو،
ته قاتل قوم ڪڪڙن جيئن، لڪڻ لئه ڪنهن ڪُڏي پوندا....!!



اسان هر دور جي حاڪم، ڪي حق جي ڳالهه چونداسون،
اسان وانگين جي هر ويڙهي، وڌيري ساڻ وڙهنداسون.

پلي ڪيسن ۾ اٽڪايو، پلي ڦاسين تي ڦٽڪايو،
پلي لوهن ۾ لٽڪايو، پلي ٽانڊن تي ٽهڪايو،
پلي سورين تي سهڪايو، پلي ميدان ۾ مارايو،
اسان سُوري تي پنهنجي ديس، جا نعرا پيا هڻنداسون....!!

اسان دودا هميراڻي، ۽ دريا خان ڏولهاڻي،
اسان لاکا ته ڦولهاڻي، اسان هيمنون به ڪالاڻي،
اسان صادق مزاراڻي، اسان سان شاه سچل ساڻي،
اسان مهمير ميدان ۾، مرڻ کان ڪين مڙنداسيون....!!

هي اسي لک جي آبادي، گهري ٿي پنهنجي آزادي،

ڪنداسون پنهنجي ڦوٽ ساڻ، بي پاڙن جي بربادي،
 سدا سانگين جي شهزادي، مٽي مهراڻ جي وادي،
 انهيءَ مان سامراجي لوڌ، لوڌي نيٺ ڪينداسون.....!!

هتي ڌاريان جي ڌاڙيلا، سڀئي گڏجي گرو چيلا،
 وجهي وانگين ۾ واويلا، ويا پيلي ٻنيون پيلا،
 ڪري مارو اُٿا ميلا، وهائي رت سندا ريلا،
 ورهن جا وير ويرين کان، وڙهي هڪ ڏينهن وڻنداسون.....!!

مڙيا ”منشي“ اجهي مارو، وطن پنهنجي سندا وارو،
 ڪري هر درد پنهنجي جو، ٿا ڄاڻن سي دوا دارو،
 لکين لهرين منجهان لاشڪ، تري ڄاڻن اهي تارو،
 اسان اڪِ سامراجي ڪابه، سنڌ ڙيءَ ۾ نه سهنداسون.....!!



گوند ر ماڪ ڏيونگر گذاري وياسون،
پڪي ٽوڙي پڇراءُ اُڌاري وياسون.

مقام ئي مُقامن ۾ مليا اسان کي،
لکين مڙھ مسيح ٿي اُٿاري وياسون....!!

ڏيئي رات کي رت پرھ ڪئي سون پيدا،
جهان ۾ سوين سج اُپاري وياسون....!!

ڪُنڊا جن ڪسابن کان انسان اڏين تي،
اسان لک اڏين تان اُڪاري وياسون....!!

ڏيئي موت کي مات ”منشي“ مئاسون،
مگر نئين نسل کي اجاري وياسون....!!



گهر گهر گهور انڌيرو، گهر گهر گهور انڌيرو،
راج مٿان راڪاس ڦري ويو، ڀڙڪو ناهي پليرو.

دور ڪٿي هئا ڏيڙا ڏسبا، سي پڻ اڄ نه اُجهڻا،
ڪٿي ٿانڊاڻي چڻنگ نه چمڪي، ڪهڙا مند مندباڻا،
ڪاري رات هي ڪاريهر جيئن، ڪڪي جلائي جيئرو....!!

گهر منجهان ڪوڳاٽ ڪٺو پيو، ٻاٽ ۾ ٻاري لات،
واٽهڙن لئه وٽ کي سوري، وينو ناهي واٽ،
تابش ڏس طوفان مٿس پيو، وري واءُ تڪيرو....!!

انهي پوڙهي پُٺ ۾ پئه جو، ڏيڙا ڏيه ڏيڪاري،
جلندي پچندي ٻرندي سڙندي، ٻرنديءَ کي پيو ٻاري،
ڪڙم جي ڪارڻ اُهس اندر جنهن، دل ۾ دردن ديرو....!!

پارهيڙي پيا تنهن جي پُٺ ۾، پنهنجا دام پڪينڙي،
ڍب ۽ ڍپيون ڪُڙهيون اُچلون، ونجهيون وڻ وڻ ويڙهي،
بازن جي گهيري ۾ هوندي، ”منشي“ ڳڻڪي ڳرو....!!



ڏسي دل ڏکي ٿي، ڏکڻ جو سماج،
ڪري ناس چڏيو، هي ڦرجو رواج.

چڏي نند آرس، هي اُٿيا جڏهن،
ڪندا تنهنجا طاقت، سان تاراج تاج....!!

وڏيرا ورهن کان، تووانگي ڦريا،
نه هاڻي هي ڏيندا، توڊاڻا تاج....!!

ريبي تو رمل سان، رچايو جو راڳ،
اسان اڃا انهيءَ جو به، ڄاڻون علاج....!!

مڙيا ”منشي“ مارو، مرڻ ڪاڻ مارڻ،
نه رهندي هتي ڪا، هاڻي تنهنجي هاج....!!

لاهياري

مان لاڙ جي آهيان لاهياري، مان لاڙ جي آهيان لاهياري،
 تنهنجي وڏيرا اک آ ميري، تنهنجي وڏيرا دل ڪاري،
 مان لاڙ جي آهيان لاهياري.
 مان تان من جي مور نه مندي، مون سان گڏ آڏا توگندي،
 مان ته پنهارن پورهيت وندي، سائين پنهنجي ساجن سندي،
 ملي مارئي کان ذات ۾ مونڪي، لويي لڄ پياري،
 مان لاڙ جي آهيان لاهياري.

ڏينهن سڄو ٿي ڏاڏو هٿان مان، شام مٿي تي پريون ڪٿان مان،
 ور وڻي مون، ور کي وٿان مان، تنهنجي منهن تي ٿڪ هٿان مان،
 تنهنجي وٺي ڏي مڙس منهنجي کي، راڻي راج ڪماري،
 مان لاڙ جي آهيان لاهياري.

سرتين ست ۾ سُرِيت سڏجان، مري انهيءَ کان مٿيءَ ۾ گڏجان،

سچي مٽي ۽ سنڌوءَ جو پاڻي، سورن ۾ سرجي آهيان ساماڻي،
صدين سڙيل سماج هن جي، ”منشي“ مرضن ماري،
مان لاڙ جي آهيان لاهياري.



ننڊ اچي توڪين تي، ڌرتيءَ تي ڌاڙيلا،
ڏاڍ ڏنگيو ڏيه سارو، وانگين ۾ واويلا.

هي سُرندو جيئن بُرندو، دان سِرَن جا گهرندو،
چاهت مان چنگ چرندو، بُري اٿندا پيلا.

رات رتور روئي، لڙڪن سان منهن ڏوئي،
ڏيئي ڏوراپن ڏوئي، اُت سگهو الببلا.

جيگل جيءَ تي جانڊا، ٿانڊا ٻرن پيا ڪانڊا،
اچو ته گڏجون آندڙ، بيٺ ٻڌي ٻر گولا،

نڪ وجهن پيا نوڙي، سنڌو ٿئي پئي سوڙهي،
دهون هڻو اچو ڊوڙي، ”منشي“ مچايو ميلا.



ڳاءِ ڳاءِ ڳائڻا، ٿورا ٿيڃ جا لاهڻا.

ڳوٺ ڳنگاڻيا، پيا اٿم پاڻيا،

سڌ ڏيو ساڻيا، سڌ ڏيو ساڻيا،

جوڳي بن جا ڳائڻا، ٿورا ٿيڃ جا لاهڻا!!

انگ ارڙجن پيا، سند سڙجن پيا،

گهاٽ گهڙجن پيا، گهاٽ گهڙجن پيا،

بانگ ڏيئي ٻول ٻڌائڻا، ٿورا ٿيڃ جا لاهڻا!!

سڌ پڙاڏو ٿي، پل مهاڏو ٿي،

ڪير آڏو اچي، ڪير آڏو اچي،

تان هڻي تن ٽائڻا، ٿورا ٿيڃ جا لاهڻا!!

”منشي“ مر ته مران، شل نه ڪيرا ڪران،

پل پيو ٻڙڪان ٻران، پل پيو ٻڙڪان ٻران،
بنجر باغ بنائڻا، ٿورا ٿيڃ جا لاهڻا!!



پيرين نه جتري، بدي جا ڪاڙها،
مارو ويچارا، پيرين اگهاڙا.

ڏيه ڏهاڳيو، پاڳيو نه جاڳيو،
سندو ۽ صدين کان، ستم آساڳيو،
پسو ڏوئري ڏينهن، ڌڙن تي ڌاڙا،
مارو ويچارا، پيرين اگهاڙا!!

مارئي ڪوئن ۾، منهن جوئن ۾،
گهن پيا گهر گهر، گهاٽا گهوئن ۾،
راجن ۾ رڳو، رڙيون ۽ راڙا،
مارو ويچارا، پيرين اگهاڙا!!

چيهون ٿيو چولو، آجهو نه اولو،

ڪٿي لڪائي، ڪانگن کان لولو،
ويا وڪامي، وانگين جا واڙا،
مارو ويچارا، پيرين اگهاڙا!!

مندائو ”منشي“، ڪوڪي پيو ڪڍجي،
پوڪار ۾ ڇا چوي پيو پنڇي،
جيئڻ گهرو ٿا، جيو ٿي جاڙا،
مارو ويچارا، پيرين اگهاڙا!!



نٿو جو سنڌ لاءِ لڙي، نٿو جو سنڌ لاءِ ڪڙهي،
سو سنڌ مان لڏي وڃي، سو سنڌ کي ڇڏي وڃي.

برابري، سراسري، اسان گهرون ٿا ايتري،
پُڇي ڪٿي ڪو ڪيتري، اسان ٻڌايون هيٽري،
آزاد قوم جيٽري، آزاد قوم جيٽري،
جو سچ انهيءَ تان سڙي، سو سنڌ مان لڏي وڃي....!!

نڪاريو سنڌ ڙي حُسن، ڏسي ڪيئن ڪونڌر پيا ڪُسن،
ڪروڙ ڪاهيندا اچن، ڪُسن جو ڪوپ پيا پڇن،
مڇن مڇن اندر مڇن، مڇن مڇن اندر مڇن،
جنهن وڪ هٽائي بي وڙي، سو سنڌ مان لڏي وڃي....!!

هي مڪليون، موهن دڙا، ٿرن برن ٿڌا گهڙا،

ٽهڪائي جنهن ٿاندا ڪيا، ڪٿي ويو تڙ ٿڙا،
انهيءَ ڪري هڙا وڙا، انهيءَ ڪري هڙا وڙا،
نٿو جو تڙ مٿان تڙي، سو سندن مان لڏي وڃي....!!

ٿي انتها ڪيس جي، ۽ ڪيسين ويهندا هيسجي،
چڙهي ڏي ريت ريس جي، پريون به وينديون پيسجي،
آ جنگ جيس جيس جي، آ جنگ جيس جيس جي،
اُٿي نه جو تڙي ڪڙي، سو سندن مان لڏي وڃي....!!

ٻڌين نٿو ڪبي سجي، تقارو جنگ پيو وڃي،
گهڻن هٿن چپر ڪجي، هلي نه جنهن هيئون هجي،
پجي پجي هيئر پجي، پجي پجي هيئر پجي،
دڙي تي داق بيه دڙي، سو سندن مان لڏي وڃي....!!

هي ملڪ ”منشي“ ٿيو مڪي، چوي پيو پڪڙ پڪي،
جڏهن به قوم آڪڪي، لکين لهي آيا لڪي،

سندوءَ جي سُڪَ جنهن چڪي، سندوءَ جي سُڪَ جنهن چڪي،
پيءُ نه جان سان جڙي، سو سند مان لڏي وڃي....!!

حساب

اوهان گهڻي ڪيون الوليون، اوهان سان هاڻي حساب ٿيندو،
حساب ٿيندو، ڪتاب ٿيندو، اوهان سان هاڻي حساب ٿيندو.

ٻنهي هٿ سان، ٻي ڪنارا، لٽيا سنڌوءَ جا تو سال سارا،
نگر نگر مان لڳن پيا نارا، هي اُپ ڌاريندا اچن اوپارا،
ناهيو ڪي تانڊن جهڙيون ٽوليون، اوهان سان هاڻي حساب ٿيندو.

ٽڪر ڪي ٽوڙي، هي جهنڊا ڪوڙي، پياڻي ٻوڙي، نيندا نهوڙي،
گنجي گجن پيا، اجهي اچن پيا، جبر جهنجهوڙي، ڇڏيندا لوڙهي،
تڏا ٽڪيا تو چنيون ۽ چوليون، اوهان سان هاڻي حساب ٿيندو.

وطن جا وڙهندا رڳو نه راڻا، پر ڪٻڙ هي ليون ۽ لاڻا،
اوهان سان اٽڪي هي پوندا پاڻا، ڌوڪي ڌارين جا هي ڪيندا ڌاڻا،
وطن جو وڻ ٿڻ ٻولي پيو ٻوليون، اوهان سان هاڻي حساب ٿيندو.

بندوقون ٽاڻي، صندوقون ڀريئي، اڃان به ڪنهن ڀر اندر نه ٿريئي،
 نهوڙي نيندي هي وانجهي وريئي، نه هاڻي گهڻي پٺيان جو ڀريئي،
 کڻي پونديئي کڻا ۽ ڪوليون، اوهان سان هاڻي حساب ٿيندو.

وڪون وڌايو، وٺن وڌايون، صدائون ”منشي“ اڏين تان آيون،
 هي سنڌ ڄايون چون ٿيون مايون، نه ڏينديوسين پٺيون هي سايون،
 لوڏيوپڻ کي ڏين ٿيون لوليون، اوهان سان هاڻي حساب ٿيندو.



يا سڃ ڪٿي، يا بچ ڪٿي،
يا موت اچي، يا روڳ ٿئي.

آهي ماڻ به قومي ڏوه وڏو، ڇا ڏوه وڏو پر ڏوه وڏو،
جنهن مانجهي پاندي موه وڏو، تنهن لاءِ نه آهي روه وڏو،
هن رات جي وات ۾ ڪات ڪشي، جيسين نه هتي ڪا باڪ ڪٿي.
يا سڃ ڪٿي، يا بچ ڪٿي.....!!

اُن ماڻ ته ماريا مير ميان، پئي قوم سڄي زنجير ميان،
اها توڙئون ناهي تقدير ميان، جو جهانگين پيڙا جهير ميان،
اهو مرض ته لا علاج نه آ، جو ساري حياتي ڪين ڇڏي.
يا سڃ ڪٿي، يا بچ ڪٿي.....!!

اُن راه جي راهيءَ ٿڪ نه ٿي، ۽ پُڄڻ حاتي پڪ نه ٿي،

ڪٿي لُڪون جهولا جهڪ نه ٿي، ان ڪُر جو ڪونڌر ڪڪ نه ٿي،

يا سوريءَ سَرهو سِرُ وڃي، يا قوم تان لاهبا لوھ ڪُٽي.

يا سڃ ڪُٽي، يا ڀڄ ڪُٽي....!!



وڌيرا ور ڏيئي ووٽن لاءِ، وري وريا وٽائن تي،
چڙي بنگلا، ڪاهي ڪارون، ڀڳا ڀاڳين جي پاڻن تي.

پنجن سالن جي پيڙهڻ لاءِ، سَند ڏيندا وري سانگي،
ڏنگيندڙ ڏيه ساري جا، ڏسڻ ۾ ٿي ايندا ڏانگي،
سگهو گهر ۾ نه سانگين جي، ڏن چڙيو دلو دانگي،
کڻي نڪ ٿين جا ٿي سڙ، ٿلي رسيان سي ٿاڻن تي....!!

ڪرائم ڪنٽرول ائڪٽ، ۽ ڊي-پي-آر جو پيو ڊپ،
ڪيسين ڪوس هي رهندو، قوم تي ڪاٽيون اهڙي ڪپ،
سون سالن کان سانگين کي، پيو سونگهي هي ساڳيو سڀ،
سڙي ٿي دل ستم ڏسندي، سدا سانگي سياڻن تي....!!

پنجن سالن ۾ جن توکي، ڪري چڙيو پنڻ پرين،

مٿان تن ساڻ تون هاري، وري سڏ ساڻ سڏ پرين،
 نه هي تنهنجا، ٿيا، ٿيندا، ڪو اڄڪلهه يا سڀان پرين،
 سڀاڻي سڀ سوئر تومان، ٿڪون لاهيندا ٿاڻن تي....!!

پُساءِ تون ڪٿي پيارا، اهي پُرين سنديون پاڳون،
 اُٿي وٺ وطن جا وارث، هاري پنهنجي هٿين واڳون،
 چُر وڳڙ جو ته چنبن ساڻ، چٽ چورن ٿين چاڳون،
 مٿان ڦاسو چوي ”منشي“، انهيءَ چوڻيءَ جي داڻن تي....!!

رهزن

راهزن کي اي عزيزو، رهنما سمجھو مٿان،
پنهنجي پيڙيءَ جو ڪڏهن پي، نا خدا سمجھو مٿان.

آشنائي زر ازل کان، جيڪي آهن رهنما،
تن کي پنهنجي درد و غم جو آشنا سمجھو مٿان.

پنهنجي مقصد لاءِ ڪندا هي، واعدن تي واعداءِ،
پر انهن جي واعدن کي، واعدا سمجھو مٿان.

پاڻ ڪوڙا، قول ڪوڙا، ۽ سندن ڪوڙا قسم،
سادگيءَ ۾ اڃا انهن کي، پارسا سمجھو مٿان.

هان ۾ ماضي کي ڇڏي ڪو، نئون نسل پيدا ڪريو،
چالبازن جي مڪر کي، سچ صفا سمجھو مٿان.

هي سڌائين قوم کي، نيلام ڪن ٿا دوستو،
تاجرانِ قوم کي اڄ، گهڻگهرا سمجهو مٿان.

چار ڦلڪا، پوڙ ٻاڪر، چانهن ۽ بسڪوٽ کي،
درد پنهنجي جواو هين، دارو دوا سمجهو مٿان.

هاڻ جپين ۾ چڙهي، ”منشي“ گهڻا ايندا مگر،
ووت کان جي پوءِ به ايندا، سي منا سمجهو مٿان.

ويڪائو

وري پينگ ڪئي جن سي يائو اچي،
اچي ويا وڌيرا ويڪائو اچي ويا.

ڪسان کان ڪهندي، لنگهي ويا جي ليڪو،
وري سال پنج سي ڪٽڻ آيا نيوڪو،
ورو سپ ويڙهيڇا ونون واٽ بي ڪو،
سوڀن پاڻ ۾ سوڀ ساڻو اچي ويا....!!

اٿي ۽ لٿي ۽ اجهي جا ڏيئي نارا،
ڪيئون قوم اڳيان پنهنجا منهن ڪارا،
ڪڏهن بنجي اسلام جي اک جا تارا،
ڪڏهن بنجي لينن ۽ ماڻو اچي ويا....!!

طبلچي وڌين جا طبللا وڄائن،
وڌا پاڻ کي قومي ورڪر سڏائن،
کوٽن کي اهي پُٽ کائائو کٽائن،
کڪا ڪر مٽي کنڊ کائو اچي ويا....!!

وري ورڪ ۾ غرق ٿي وڌيرا،
ٻه مهينا ٻوليندا ڪنڊا ۽ ڪانڊيرا،
پنڊا پوءِ پنج سال وانگين واهيرا،
گهٽا ڏيئي گهٽيو جن سي گهائو اچي ويا....!!

وڌيرا وڌا قوم وارث پيڙهي ٿا،
ڪيئن پور ٻوڙي هي وينا بيڙيا ٿا،
هي ڄاتا سڃاتا ڪسيو تن کان کاتا،
ڏڏي ۾ ڪري هائو مياڻو اچي ويا....!!

بلوچن جا بينر ۽ جهنڊا پيا ڦڙڪن،

پنائڻ جي اکين مان شعلا پيا ٽڙڪن،
سڄي سنڌ ۾ دشمن جون دليون ٿيو ڌڙڪن،
سڄا ۽ سونهان ”منشي“ سائو اچي ويا.....!!



هر بشر غمگين تنهنجي ڳوٺ ۾،
ناهي ڪا تسڪين تنهنجي ڳوٺ ۾.

چار ٺيڪيدار واپاري ٻه چار،
سڀ پيا مسڪين تنهنجي ڳوٺ ۾.

واه ڪورٽ جج تون جلاد تون،
ڪوبه رهندو ڪين تنهنجي ڳوٺ ۾.

هر معلم وڻج ۽ واپار سان،
دين سان بي دين تنهنجي ڳوٺ ۾.

ستم هر جو رو جفا توکي روا،
نور سان ناپين تنهنجي ڳوٺ ۾.

غم غريبن کي سدائين پيٽ جو،
تون ئي تون شوقين تنهنجي ڳوٺ ۾.

بيڪسن ۽ بيوسن جي خون مان،
تولاءِ پيرس چين تنهنجي ڳوٺ ۾.

جنهن کي پوري تنهن کي سوري چاڙهيو،
تنهنجو ٿيو آئين تنهنجي ڳوٺ ۾.

مُرڪ تنهنجي کي ڏسي ”منشي“ پڙهي،
سُورِ ياسين تنهنجي ڳوٺ ۾.

وڌيرا

ڪُھڻ ڪاٺ، ٺڳن ساٺ، ڪري ٺاھ وڌيرا،
ڪئڻ راج، ڪتن ڪاڇ، ڪيئي واھ وڌيرا.

سڄي سانگ، ڪارا نانگ، ڇڏيا چانگ تو چوڙي،
جن جا تہ وھ وات، سي ويا ڏيھ ڏنگوڙي،
سڄو سانگ، ڪٿي ڏانگ، پٺيان تن جي پيوڙي،
گھڻا سال، سڪايو تو سانگين ساھ وڌيرا....!!

تنھنجي بڪ، بلاشڪ، ٻڌي ٻار چون ٿا،
آھي ڪوڙ، رڳو ڌوڙ، آھي ھوڪا ھڻن ٿا،
تنھنجا ٻول، ڪوڙا قول، ڪنھن کي ڪين وٺن ٿا،
ماڻھون، مال، تو ڪئن سال، ڪيا پاھ وڌيرا....!!

وٺي چور، ماري مور، ڪيڏا ڪيس ڪيا تو
 بي نور، اکين پور، نه ٿيو شرم حيا تو
 نه هونج، تنهنجو ٻچ، سنڌيءَ سان ڪو سيا ڪو
 ڪرسي ڪاڻ، چورن ساڻ، رکيئي چاه وڌيرا....!!

راتورات، ”منشي“ مات، ٿيا غدار وطن جا،
 ڪٿي پير آيو هير آهين تون به انهن جا،
 تنهنجا پار، ڏسي وار، ٿيا ڪانڊار بدن جا،
 جنهن ڏينهن، اٿيا شينهن، ڪيندڻ لاه وڌيرا....!!



مونکي معاف ڪجو، انصاف ڪجو، سچ سچ کي سڻائي وينداسون،

جن جهانگين ڌنڌي جهول پري، تن ٻول ٻڌائي وينداسون.

مان ڪنهن کي ڀلا ڇو چور چوان،

ڪنهن ڪانگ چوان ڪنهن مور چوان،

ڳاله نئين هي تازي آهي،

هر ڪنهن پنهنجو ماضي آهي،

خود پيٽ ڪريو اک ٿيٽ ڪريو،

ڪنهن پيٽ پريو ڪنهن چيٽ چريو،

اسان جڳ ۾ جڳنا جوتي آهيون،

جوت جلائي وينداسون.....!!

درياه به لاهن چاڙهن ۾،

انسان به چائن ڪاڙهن ۾،

ڪوشيشن ۾ ڪوشخن ۾،
 هي قاضي هميشه عيشن ۾،
 تعويد وٽن ڪو آهي سڳو،
 يا ڪنهن جو رت آ منهن لڳو،
 ڪا تا به ڦريا ماڻهون به ماءُ،
 ڪنهن ڪين ٻڌا ڪنهن ڪين سٺا،
 جا حق چوڻ تان ٿيپ لڳي،
 اسان سا به ڪمائي وينداسون....!!

اها ڳالهه اسان لئه ناهي نئين،
 اسان روپ ڏنا آهن اهڙا ڪئين،
 ڪو وانگيڙن جي لاءِ وڙهي،
 ڪو ميا ميڙن گهاٽ گهڙي،
 ڪرسي ته اها ئي ساڳي آ،
 ڪنهن لک نه ليه ڪو داڳي آ،
 خود پيٽ ڪريو اک ٿيٽ ڪريو،

اسان سادا سوڌا پيجهڙا:

پر ٻول پرائي وينداسون....!!

مون کي معاف ڪجو، انصاف ڪجو،

سچ سچ کي سڻائي وينداسون،

جن جهانگين ڌنڌي جهون پري،

تن ٻول ٻڌائي وينداسون....!!

پاپي

هڪڙي پاپي ڪهايا، هتي هزارين هاري ڙي،
تنبدي باگي بدين سان، ڪارتي ڪرل واري ڙي.

چينل چيري پانڌي پنهنجو، ويري واهي واه ويو،
هيڏو ڌاڙو لٽياري جو، لاشڪ نڪري لاه ويو،
ڪنهن نه ڏٺو ڪنهن ٻڌو ٿي، سوگهو سانڪين ساه ويو،
انگ اگهاڙن ان ويو، گگدامن کان گاه ويو،
پئي اڏامي ويهن واهن، اندر ڏس تون واري ڙي....!!

پٽڪا پوتيون آهن آزيون، اوئين ڪئن ايلاز ڪيا،
ڪنهن نه ٻڌا ڪنهن نه ڏٺا هت، اپرن ڪئن آواز ڪيا،
مارن کي مجبور ڏسي هن، قاتل نخر ناز ڪيا،
ڪيڏا هاڃا هارين سان هن، آمر مير اعجاز ڪيا،
اڃان به جابر روز چون ٿا، آهي جمهوريت جاري ڙي....!!

سعدا واھ جون سايون ٻنيون، سُڪي ٿيون پڙيانگ الاءِ
 شاخ وهڻائي ٿيل کان هيٺان، اُچ مرن پيا ڪانگ الاءِ
 مال ۽ مارو مننا وارا، سانگي ڇڏي ويا سانگ الاءِ
 ڏنگ هڻن پيا ڏيهان کي، نور واھ تي نانگ الاءِ
 ڪنگالن ۾ ڪنگ رڙيون هي، ڪهڙي قيامت ڪاري ڙي....!!

ماروڙيون محراب جون آئين، پاڻي ميلن پنڌ ڪري،
 اڌ سج ايندي ويندي پورو، ماريا ٻئي پر ٻار ٻري،
 ٻانهون کڻيو ٻانهياريون سي، پٽن شل هي مير مري،
 گنج بحر جا سر سڪي ويا، چارو ڪنهن پر چال چري،
 مور شاخ جا ماروڙا ڪن، توبه توبه زاري ڙي....!!

ونگيءَ وارن وانگيڙن جا، مرندي ڪنهن به نه مال ڏنا،
 هڏا ڇڙهه ۽ هميرا جا، هيٺا ڪنهن به نه حال ڏنا،
 لاکياري تي لاکيڻن جا، لڇندي ڪنهن به نه لال ڏنا،

هت ڪٿي ويا هاري هرڻ تان، پورهيو ڇندي مون ڪالهه ڏٺا،
سائي سبزي سوڪ سڪي ٿي، سنهي گولي سائي ٿي....!!

پنهارن کي پاڌر واه مان، پاءُ نه مليو پاڻي آ،
بيڙي واه تي بچ سڙي ويا، پاڻي ڪي نه پڄاڻي آ،
راجواه جي راڄن جي ڏس، روئندي رات وهائي آ،
عادو علي بحر بنهي جي، ڪهڙي يار ڪهاڻي آ،
رت وهائي رات سڄي هت، گهار وارن ڪيئن گهاري ٿي....!!

هي ته حڪومت اُهي عوامي، ريڊين ۾ اخبارن ۾،
اهڙو آمر ڪنهن نه وڌو اڳ، مارو منجهن مارن ۾،
سوشلزم اسلام ڦري پيو، ڪارين وڌين ڪارن ۾،
وڌو وڌين پاڪر ڪٽو، ٻاٻاڻن جي ٻارن ۾،
سانگيڙن جو ساه سڪايو، چمچن پيو چوڌاري ٿي....!!

واڳن هت ۾ واڳ ڏيئي هت، پُٺن پينگ ڪرائي آ،

وانگيڙن سان ويل ڪيا هن، رڪي ٿاندا مير ٿنڊائي آ،
پڇ ڳنڍيل جنهن پنڳريه ۾، سڀ کان ظلم سوائي آ،
محمد بخش تنهن مير ڪيا ڪيئن، ناحق خون نشائي آ،
جُوءِ سڄيءَ ۾ جهانگيڙن سان، جنگ ته جنهن جي جاري ڙي....!!



بچي پوندين، جي ڌڙ ڌرتيءَ کي اُچيندين،
 نئيڙ ٿوڙي نڪري ويندين، جي راتل پنهنجو رت ڏيندين.

جهڄندي جهڙندي جهوڪ ۾، ڪيسين رهندين لوڪ ۾،
 غلاميءَ جي طوق ۾، بچي پوندين....!!

ڪارا فرنگي ڪڙڪيا، ساري سنڌ ۾ وڙڪيا،
 ٻاٻاڻا سڀ ٻڙڪيا، بچي پوندين....!!

ٻنڀا آهي ٻري ويئي، پهچي ڏاڍي جري ويئي،
 تنهنجي ڪيئن سري ويئي، بچي ويندين....!!

راتل رت جو ريج آ، ڏيئو نسلن ڏيج آ،
 وقت جو هڪ ئي ويڇ آ، بچي پوندين....!!

ڏس نه ويري وات ۾، هٿ ٻئي وجه ڪات ۾،

ڪيسين رهندين رات ۾، بچي پوندين....!!

گهر گهر ”منشي“ گهاٽ ڏسو، هر گهاٽ ۾ ڪيڏو تاءُ ڏسو،

ڦٽڪي پيئي ماءُ ڏسو، بچي پوندين....!!



ڪنهن قوم کي زهر قاتل پيارو،
کولي مٽ موڪي متارن کي ماريو.

نياڻي ناتر جي اها مائي موڪي،
ڪڏهن قوم جي لاءِ، چڱي ناهي چوڪي،
ڪيڏو قوم کي جنهن، ڏهاڳ آڏياريو....!

ڪهڙي ڪم جا تو، ندوري هي نماڻا،
وڏي واڪ وڪيا، توپاڳين جا پاڻا،
نه اڳ پٺ ڏي اوڳي نهي تونهاريو....!

آجائي لاءِ آتا، اندر جن اجاريا،
ناتر جي ناٽڪ ۾، وهي ويا ويچارا،
ڪڪوري سڄي ڪاڪ، ٻارڻ ڪنهن ٻاريو....!

متارن جا ”منشي“، هي لاشن تي لاشاءِ
موکي مئي ۾ مستان؛ ڏسي پئي تماشاءِ
متارا وڃن پيا، پنهنجي پت ڀاريو....!

درد

هتي بي گناه بي سبب ڪيئن، مور مانجهي ويا مري،
هاڻي بند ڪر پنهنجي اها، تون بي سري بس بانسري،

چو تون پير پرن کان گهرين، هنج ٻول ڪنن کان گهرين،
موتي تي چنن کان گهرين، ڪجهه سوچ ڪر او سانوري....!!

ڌرتي پئي آهي تتي، رنگدار ريتي رنگ رتي،
سچي پچي ستي جتي، ٻارڻ ويا تنهن تي بري....!

ٿاڻو بنا ڏيئي پئي آن ٿڪي، هاڻ پيڙه ڪا ٻڌجي پڪي،
ڌاڙيل آڌرتي ٿڪي، تنهن کي ڏيڻ پيئي تري....!!

ويران وانگين واديون، آباديون برباديون،

تنهن کان سواءِ ڪيئن تعديون، ڏاڍي ڍونگري آهي ڍري...!!
ستي جاڳ ۾ ريهون ٻڌان، پنهنجي ڪونڌرن ڪيهون ٻڌان،
رويوڌيان، رويوڌيان، ڏاڍي ڳالهه ”منشي“ لئه ڳري...!!



ڪريو قوم ڪناري ڪريو، گهر پيو لُٽجي پريو تريو،
چوي پيو اڃ چريو گريو، ڪريو قوم ڪناري ڪريو.

ڪُن نڪونج چڪي پيو مانجهي، واري ونجه ورايو وانجهي،
سر سجدِي ۾ سر تي سانجهي، ٻيڙي لهرين ڪئي آلاجهي،
واءِ ڏکيو وريو وريو، ڪريو قوم ڪناري ڪريو....!!

پاڳارن پل پڳ سونهي شل، جوت سان جڳ جڳ سونهي شل،
جن پٺ سونهي تن اڳ سونهي شل، دائم سند جو دڳ سونهي شل،
پاڻ بچائن پاڳن پريو، ڪريو قوم ڪناري ڪريو....!!

مخدوم هميشه مُخبر ٿيندا، جهڪون جهولا ايندا ويندا،
نوح سندن جي سونهن ٿيو ته به، سر سڌوءَ لَه ڪين ڪي ڏيندا،
ڪو ڪو ڪير وڃي ٿو ڪريو، ڪريو قوم ڪناري ڪريو....!!

سڌ سمات بلوچ به ساڳيو، ڌرتيءَ سنان جو پيو آ واکيو،
 ديس درندن ڊاڳو ڊاڳو، زمين جو آ ضمير جاڳو،
 وري نه ايندو جي ٿاڻو ٿريو، ڪريو قوم ڪناري ڪريو....!!

ڪيڏي سُهڻي شام سنڌوءَ جي، هنڌين ماڳن هام سنڌوءَ جي،
 ڪونجڻ وانگ اڏام سنڌوءَ جي، دانهءَ ڪو ڪاڇ عام سنڌوءَ جي،
 ٻارڻ جنهن تي ٻريو ٻريو، ڪريو قوم ڪناري ڪريو....!!

سينڌ سنڌوءَ جي سُڪل واري، جنهن ۾ جر ڦڙو نه جاري،
 وري به ڪاري ديو تياري، هيبت ۾ اڇ هاري ناري،
 ڌرتيءَ جو ڪو ڌيان ته ڌريو، ڪريو قوم ڪناري ڪريو....!!

”منشي“ نيٺ ته ورنڊا مانجهي، ٻيڙي مور ٿيندي لائجي،
 سڀي رهندي صبح ۽ سانجهي، سنڌ نه پيندي ڪڏهن ڪانجهي،
 وارو ڪريو وارو ڪريو، ڪريو قوم ڪناري ڪريو....!!



لڪ ويا ٿي بڪ بندوڦڙن ڏانهن جا در بند ٿيا،
ڪونڌر ڪسڻ پيا، نوٽڻ نچڻ پيا، هاڃان هي هر هنڌ ٿيا.

اي قوم ڪلهن تي ڪيستائين، ڊولڻ لاشا ڊوئيندا،
چوڌاري هي چڙيل ماڻهون، ڌڪ گهڻن جا ڌوئيندا،
يا رهڙن اڳيان راتو ڏينهان، رت ائين پيا روئيندا،
قومن ڪنڌ ڪپايا تڏهن، رت مان رستا رند ٿيا....!!

جهر جهنگ هاڻي جهيڙو گهرجي، جهيڙي جو ڪو چيڙو گهرجي،
ماڻن مردن ميڙو گهرجي، پاڻر پاڻر پيڙو گهرجي،
سانگين سيڙهو ويڙهو گهرجي، لڱ نه هاڻ ڪو ليڙو گهرجي،
سند امڙ جا سورن سهندي، ساڻا ساڻا سند ٿيا....!!

ڌرتي جي ڪڪ سائي آهي، رت جي ريج رجائي آهي،

ڪنڌ ڪپاءُ ٻُڙ بچاءُ، بي سڀ ڳالهه اجائي آهي،
هي ڌرتي تنهنجي منهنجي آهي، ڪنهن ڌارين ڌرتي جي ناهي،
آزادي لاءِ انبوهه ماڻهو آهن آسوند ٿيا....!!

ديس دروهي

ڪوڏ ڦڙو هت وسڻو آ، هر ديس دروهي دستو آ،

رت راهه رتوليءَ رستو آ، هر ديس دروهي دستو آ.

برساتن ۾ باهيون وسنديون، ڪوهن ۾ پڻ ڪوريون ٽپنديون،
ڌرتي ساري ٿامون ٿيندي، سنڌ سموري سامهون ٿيندي،
اُپ اڀارون ڪاٺي ڪاٺي، نيٺ پٽيندو ساھي ساھي،
گوريلن جا گيت هوا ۾، ٻرندا محبت ميت هوا ۾،
راج ۾ ڪوبه نه روڳي رهندو، ٺڳ نه ڪو ڪوٺوڳي رهندو.
اهڙو ڏينهن به اچڻو آ، هر ديس دروهي دستو آ....!!

هي بڪتر بند هوائي حملا، شينهن مردن ٻڌيا شملا،
وانگي ورنڊا ويرن وانگي، سر ڪٽائڻ سنڌوءَ سانگي،
آيا آيا ڄاڻ ته آيا، گيت ڳوارن ائين پئي ڳايا،
ڪرندا ڪنگرا ڪوٽ ۽ قلعا، ٻاهر نڪري ايندا ٻلا،

ڪوندر رکندا ڪنڌ مروڙي، هنن ڇڏيا ٽڪر توڙي،
هي ڳوٺن شهرن ڳهڙو آ، هر ديس دروهي دستو آ....!!

تاريخ جڏهن تاوان گهري ٿي، در در ڌرتي دانهن ٻري ٿي،
تازو رت تاوان پريون ٿا، ڪنهن جي غلامي ڪين ڪريون ٿا،
اهڙا ڪين اسرار ڏناسون، تاريخن جا پيٽ پرياسون،
دودا، ننگر، پونگر، آيا، اهڙا لکين مائن ڄايا،
جوهڙو سوڌيڙو آ، هر ديس دروهي دستو آ....!!

پون اٿندي پڙڪو ڪاٺي، وڻ ٽن قوم پرستي وائي،
ڏهيسر هٿندا دهلن ڏونڪا، ويرن وانگي ورنڊا وونڪا،
يورپ جا هي پاليل ڪٿا، نيٺ ته ڀڄندا ڪاٺي جٿا،
اڄ قوم جي ڪڪر ۾ ڪان لڳو آ، گهر گهر اهڙو گهند وڳو آ،
هر ماڻهو ”منشي“ مرڻو آ، هن پونءِ جو پيٽ ته پرڻو آ،
هر سُور سنڌوءَ جو سهڙو آ، هر ديس دروهي دستو آ....!!

بندي خانا

ڪري بيدي بنديخانا، ٿئي ويندا، چٽي ويندا،
ڏيئي ڏس ويا ڏاڏا نانا، ٿئي ويندا، چٽي ويندا.

ڪٿان ڏيئي ڪروڙن مان، لتاڙي لڪ لوڙهن مان،
اچون ڪري ٿيو آجا، پنجابن جي پنجوڙن مان،
مچايون پنهنجا ميخانا، ٿئي ويندا، چٽي ويندا....!!

وفاقي ناهي آفاقي، آهي چورن جي چالاڪي،
اڌم آڌ صديءَ کان هي، اهو گهاٽو اهو چاڪي،
ڪيسين رهندا ٿي بيگانا، ٿئي ويندا چٽي ويندا....!!

چڙهي مهراڻ جي وادي، ٿيا اسلام آبادي،
انهن ۾ آسرو ڪهڙو، نه ڪي سي نر نه ڪي مادي،

پنهجي ٻاريو تي پروانا، ٿئي ويندا چٽي ويندا....!!
 آهيو ڪونڌر ڏسو ڪيڏا، جگر ڌاريو جبل جيڏا،
 حقيقي حق جي هوڪي تي، هتي هاڃا ٿيا هيڏا،
 پڇي سڀ بت ۽ بتخانا، ٿئي ويندا، چٽي ويندا....!!

وڙهي هر ڪنهن کان ورتئون حق، تنهن جا شايد لڪي ۽ جا لڪ،
 اوهين ڏاتار خود ڏيه جا، جيئو ٿا ڪيئن رهي جاجڪ،
 چون سڀ ديس جا دانا، ٿئي ويندا چٽي ويندا....!!

مقابل منهن ٿيا ”منشي“، ته واڪن تي ڪري واکا،
 ٻڌائيندس ٻا ٻاڻن کي، بهادر ٿي اچو بانڪا،
 مٿان مادر منجي طعنا، ٿئي ويندا، چٽي ويندا....!!

ڌرتي - دين - ڌرم

ڌرتي دين ڌرم، ڌرتي دين ڌرم،
ڌرتي ڪعبو، ڌرتي ڪاشي، ڌرتي ديرو حرم،
ڌرتي دين ڌرم

دين ڌرم سڀ ڌرتي ڄايا، ڌرتي آهي اتم،
انسانن جي آجائيءَ جو، آهي پونءِ ڀرم،
ڌرتي دين ڌرم

سند ڌرتيءَ ڏانهن ميري من ڪي، ڀاڳيا ڪن ڀسم،
ڪاهڙ ساري ڪهان ڪوندا، ڪن نه ڪن سي ڪم،
ڌرتي دين ڌرم

پريا تريا درياھ هن ۾، بڻيل باغ ارم،
ٿڌڙيون ٿڌڙيون هيرون جنهن جون، شام وسي شبنم،
ڌرتي دين ڌرم

شاه، بلال، دودا، هوشو، ڌرتي جايا ڄم،
سوگند ساڻ سچو سندوءَ سان، ڪوڙو ڪن نه قسم،

ڌرتي دين ڌرم

هن ڌرتيءَ جي هر بانگي جا، بازو آهن ڀر،
رڪ پگھاري راڻن ڇڏيا، گڙي ٿيا جي گرم،

ڌرتي دين ڌرم

مٽيءَ سان آمنت جائز، شرعاً ڪهڙو شرم،
سندو ديش لئه تيسين وڙهيو، جيسين دم ۾ دم،

ڌرتي دين ڌرم

مارئي مڇايا ملڪ مٽيءَ لئه، ماڙين ۾ ماتر،
ڌورائڻ کي ڌوڙ وجهي هن، ڳايا ڳاڳيون ڳم،

ڌرتي دين ڌرم

واهڻ واهڻ واهڙ واهي، ڪري ترايون تر،
سند درياھ جو ٻنهي ڪنڌين سان، سهڻو آهي سنگم،

ڌرتي دين ڌرم

”منشي“ مهڪون سند مٽيءَ جون، اٺليون عرب و عجم،

هن جون هاڪون هن جون ڏاڪون، پهتيون پورب پڇم،

ڌرتي دين ڌرم

منهنجي ڌرتي منهنجي ڌرتي

هي ڌرتي منهنجي ڌرتي آ، هي ڌرتي منهنجي ڌرتي آ،
ورثي ۾ وڌن کان ورتي آهي، تن پيار مان مون کي ڀرتي آ،
هي ڌرتي منهنجي ڌرتي آ.

آهي هر جاءِ هيرن کان هتي، وهي موج ڀريو مهران هتي،
سڄي سونهن سڳند سرهاڻ هتي، جنهن سان واسيل وسي وستي آ،
هي ڌرتي منهنجي ڌرتي آ.

هي ڌرتي جيگل ماءُ سڳي، سري لاڙ وچولي سين وڳي،
هي رت دريا مان تار تڳي، هتي گهر گهر قومپرستي آ،
هي ڌرتي منهنجي ڌرتي آ.

هتي رت رتولي راڱا ٿي ويا، دشمن ڀاڱن ڀاڱن ٿي ويا،
هتي مٽي سان جن ماڱن ٿي ويا، تن پياري وسي وستي آ،
هي ڌرتي منهنجي ڌرتي آ.

هتي هاڻوڪو به نه هام هڻي، هي ڌرتي دودا ڄام ڇڻي،

هتي راڻن رت جي راند وڻي، مٿان سمجهين سنڌ ڪا سستي آ،

هي ڌرتي منهنجي ڌرتي آ.

هتي ٻيلا ميلا ٻهراڙيون، هتي ڌرتي اوڍي سايون ساڙهيون،

هتي پاڳين 'منشي' اکيون ڳاڙهيون، تن سنڌ سان انگ الستي آ،

هي ڌرتي منهنجي ڌرتي آ.



ياڳين تي روز ڀالا، نت نت نوان نرالا،
 ڪيسين هي سُر سهندا، ڏيئي عقل کي تالا،
 نت نت نوان نرالا.

پونءِ تي هي ڇا بڻيو آ، توڳالهه کي ڳڻيو آ،
 توکي ويهڻ وڻيو آ، هر ڪنهن منو ڇڻيو آ،
 سامهي ۾ سُر توريو، سڀ کان سنڌوءَ سوالا،
 نت نت نوان نرالا....!!

ڦاهي ڦندي جي سرڪي، ڦاسي پئي سوني جهرڪي،
 هڏ سور ۾ پيا ڪُرڪي، تنهن کي صحت جي سُرڪي،
 پَر پَر پري پياريو، اڃا ڏک آهن آلا،
 نت نت نوان نرالا....!!

موسم به آموچاري، سرنهن به آڦلھاري،
 ڌرتي کي رڄ رت جي، اوتيل آ آبياري،

عيدون به ڄاڻيون، گهر گهر پرن مشالا،

نت نت نوان نرالا....!!

ڪتن کي ڄڻ ڪوڪاري، ڌارين جي ڌڻ کي ڌاري،

پنهنجو پاڻ تي بچايو، ”منشي“ مرم ٿو ماري،

آخر هي وير وندا، جڳ جڳ جيئن جبالا،

نت نت نوان نرالا....!!

*

مُند آهي چري، رات آهي ٿري،
مهڪ موتي سندي، واهوندي ۾ وري.

تو ڪهي اڄ ڪچي، رنگ روح جو رچي،
ڪا ته محفل مچي، من جي 'ميران' نچي،
آڏ جيڪو اچي، هٿ تنهن کي ٿري....!!

بئي ڪچي جون ڪنڌيون، ريت ۾ چيٽ ٿيا،
پر جهلا پُون جا، پاڳيا پيٽ ٿيا،
سُونهن سندوءَ کي، ڏس ته ڪيڏي سري....!!

رات ڪيئيءَ مٿان، ڪُونجڙيون ڪُٽڪيون،
جي پريون پاڪرين، سي پنيءَ پُٽڪيون،
تو سري اي پرين، مون نه ساعت سري....!!

ڪيٽ ڪستوري ٿيا، ڪوڙ ڪنڀا ڪڙيا،
'منشي' مومل پسي، مينڌرا ڪيئن مڙيا،
تو بنا اي پرين، هر پري اوپري....!!

*

ڪاري ڪاري رات او ساڻي، ڪاري ڪاري رات،
جوت جڳائي جڳ ۾ جاڳي، پيدا ڪر پريات.

ڪوڙي ڪيس اڙيات اڙي ٿو، بک ۾ تنهنجو ٻار رڙي ٿو،
دل ۾ پنهنجو پاڻ ڌڙي ٿو، گهنگر گهاري گهات گهڙي ٿو،
سينو ڪنهنجو ڪونه سڙي ٿو، ههڙي منجهه حالت او ساڻي.

رئيس جو ڪٽو ريشم پائي، غريب جو ٻار اگهاڙو آهي،
اين لڪيل اسلام ۾ ناهي، تون ته ڪمائن وڏيرو ڪائي،
رت پسينو اسان جو آهي، هن ڪيو هضمات او ساڻي.

وڏو وڏيرو ڪين ٿڪي ٿو، ڪنهن جي ڌيءُ ۽ نونه ٿڪي ٿو،
ماروڙن جو ماس لاڙي، هتي وڪامي پسي ٿڪي ٿو،
حال ڏسي هي ڏيل ڏڪي ٿو، ظاهر هي ظلمات او ساڻي.

مارن جا ڳهي ماس هڏا، جنهن تي عيش پيا ڪن پيٽ وڌا،
 پاپي وڌيرو پاڻ پڌاءِ، پاڻ جهلائي پاڻ چڌاءِ،
 وقت جو ساٿي مليو تو آهي، حاصل ڪر نجات او ساٿي.

ڇا جو تائيم ڇا جو ٿاڻو، مسڪينن جي ماس تي گهاڻو،
 سردي گرمي ساڻو ساڻو، پوءِ به گهر ۾ ان نه ڍاڻو،
 سمجهي سيٺ ٿو ڪان جو ماڻهو، هئي هئي هتي هيهاٽ او ساٿي.

'منشي' ڪهڙا ماروئڙن جا، ڪريان ڇا مذڪور هتي،
 ذري ذري ۽ وڪ وڪ تي، ويڙهيڇا وهلور هتي،
 ڏوٽيڙن کي ڏيھ سڄي ۾، سور مليا سوغات او ساٿي.

روپا ماڙي

هن ڳاڙهي ڳاڙهي ماڙيءَ ۾: ڪئين روپ هزارين رنگه هئا،
سيه ڏينهن هئا نٽه نينهن هئا، ڪن نام ڪن جا ننگه هئا.

ڇا شهزادن هت شان هئا، مانجهين مردن مان هئا،
ڇا آن پريا انسان هئا، ڇا سورهم پٽ سلطان هئا،
ڇا پاڳوءَ جهڙا پاڻ هئا، جن دودن ڌنڌا دان هئا،
پر- غيرت محبت حڪمت حشمت، دولت ۾ سي دنگ هئا.

ڇا گهم گهمان هئا گهوٽ هتي، سي گهوٽ به ڪي اٿموت هتي،
ڪو دودو چوٽان چوٽ هتي، ڪي ننگر پونگر سوٽ هتي،
هو اولوهر ڪنهن اوٽ هتي، هئي هيرن مور نه کوٽ هتي،
۽ چالن ڪندين چوٽان تي، چرندا چوڏس چنگ هئا.

جن ٿر برهڙا ٿاڪ سدا، سي بانڪا پٽ بياڪ سدا،
تن هنڌين ماڳين هاڪ سدا، ۽ دل جا پاڪين پاڪ سدا،
سي ڏگ ڏٺي هن ڌرتيءَ جا، تن ڏوپارن جي ڏاڪ سدا،
سي وارو واهر وانگين جا، ۽ ويرين وجهندا ونگ هئا.

ڪڏهن رم جهم رم جهم رات هئي، ۽ هيرن موتين تات هتي،
ڪڏهن بره بياني بات هتي، لڪ لاکيڙي هر لات هتي،
ڪڏهن وره جون وايون وات هتي، ٿي بره وٺي برسات هتي،
ڪڏهن جوڏا جاني جاءِ انهيءَ تي، جوڻي بيٺا جنگ هئا.

ڪڏهن چوڌاري هت چس هئا، ۽ وانگي پنهنجي وس هئا،
ڪڏهن گهوڙن گهوڙن گس هيا، ۽ ڏس ڏس تن جا ڏس هئا،
سي قلب نه رکندا گس هئا، ۽ جيءَ سان چوندا جس هئا،
ڪڏهن ٿاڪن کي ٽڪير وجهڻ لئه، تڻبا تازين تنگ هئا.

هن ڌرتي ڌنڌا ڌار هئا، هت ٻاگهين رهندا ٻار هئا،

جي دشمن لئه تلوار هئا، ۽ يارن جا سي يار هئا،
 هت هنسا پٽ هزار هئا، سي مانجهي مڻيادار هئا،
 هت راڻا سوڍا رهواسي ڪيئن، ارڏا پٽ اڙپنگ هئا.

هت شاه وڏا شهزور هئا، ڪي ”منشي“ مانجهي مور هئا،
 سي اڀرن عاجز اُهڪن جي نت، پاڻ ڪندا پرگهور هئا،
 هر ڌارئين کي هئا ڌوڙ ڪندا، هت دنگ دليرن دور هئا،
 تير تراريون پالا تن وٽ، ڍال ٻڌڻ جا ڍنگ هئا.

دوها

هر هڪ روح جي لاءِ رحمت، هاري ۽ مزدور جي محنت،
پاڻ پتوڙي لُنڊيون لتوڙي، جوڙي جڳ جي لاءِ جنت.

*

بيشڪ باني ملڪ سڄي جا، هاري ۽ مزدور ٻئي،
اٿو ٿو ڪن اجهو به پيدا، سهسين کائڻ سُر ٻئي.

ايئرڪنڊيشن بنگلن توڙي، محلاتن جو وره واس،
ذري ذري تي مزدورن جي، ماس سنڊي ٿي آيو باس.

پورهيت پنهنجو پگهر وهائي، ساري جڳ ۾ جوت جلائي،
ڪير ڪمائي ڪير ٿو کائي، هت سا ريت نرالي آهي.

هاري بر ۾ باغ بنائي، هن جي محنت هر ڪو کائي،
رت ولوڙي جڳ کي جوڙي، جهڙس جڳ ۾ پيو ڪونهي.

هر هڪ روح لاءِ رحمت، هاري ۽ مزدور جي محنت،
پاڻ پتوڙي ٿنڊيون ٿوڙي، جوڙي جڳ لاءِ جنت.

راتو ڏينهان ميهان نيهان، دل ۾ تن کي ڪم جو غم،
ملڪ جي لاءِ مزدور ۽ هاري، ”منشي“ آچي هڏ وڇم.

*

منهنجي سيني سنڌ وطن جي، سانگيڙن جا سُور سوين،
پورهيتن کي ڀڄندي ڏسندي، پلپل جاڳ پور سوين.

ڪنهن جا ڪُتا روز پيئن ٿا، ميهي مڙين مُنهن کيرالا،
جهڙ ڦڙي لَه جهوتون ڏيندي، جهانگيڙن پيا جهيرالا.

ريسن ڪيسن رئيس هزارين، روز لُٽائن لڪالا،
لوئ منهنجي ۾ لکين ماڻهو، بڪ جوڻي ويا بڪالا.

بيڪارن کي بنگلا ڪارون، پورهيت هڙي پيٽ بڪيا،
ڇانپ اُتر ۾ لڳ آگهاڙا، تڙڪن مارو ڏيل ڏڪيا.

رهزن رهبر روز پيئن هت، رهواسين جورتالا،

چورن چوسي آهي چڪايو، سانگيڙن جو ست الا.

مرنداسين پر ”منشي“ پنهنجي؛ وانگيڙن جا ويروني،
پيتو جن پاء پورهيتن جو، تن کان سولو سيروني.

*

سڌ سنڌوءَ جو سڻدي ئي، سر گهري ويا سر گهري ويا،
قوم جي ڪارڻ ڪوپا پنهنجا، ڪنڌ ڪلھن کان ڪوري ويا.

ڳاڙها ڳيرو سيند سنڌوءَ ۾، سورھ ويا سندور پري،
ڏيھ ڏيائون ٻاري ويا، بي نور اکين ۾ نور پري.

ناز نپايل ڪلھا ڪونڌر، لال لھوءَ ۾ لال ٿيا،
مانجھيڙا ڏيئي مان مٽيءَ کي، ملڪن لاءِ مثال ٿيا.

گجندي گڙندي گرز ۽ گوليون، سورھ سيني سهندي ويا،
ڌوڙ ڪنداسون ڌارين کي هن، ڌرتيءَ تان ائين چوندي ويا.

ٻاٽ اونداھي ۾ ويا ٻاري، لال لھوءَ سان لات هتي،
گھاٽ گھاٽا گھنگھور منجهان ويا، وانگين ڏيئي واٽ هتي.

آهن اڄ اوسار انهن جا، ڪيئي بندر کان ڪشمور،
موت کي ماري مات ڪري ويا، مرد مجاهد مانجهي مور.

گهور وچان تن گهوٽن تان جي، سنڌ مٿان سر گهوري ويا،
چئي طرفن چڻگن ڀريل، چنگ چڱيرو چوري ويا.

ننگي پنهنجو ننگ سڃاڻي، ناتو نينهن پياڻي ويا،
محڪم محبت سان هو ”منشي“، جڳ جي جوت جلاڻي ويا.

*

هن نڪريءَ کي نڪري جي، بيماري چوڌاري ڙي،
مسڪينن جو ماس پيو ڪامي، ظلم هتي ڪيئن زاري ڙي.

سانگين سِر تي سور سوين ٿا، ڏين سياسي سانڊا هتي،
ماروئڙن جي ماس مٿان آهن، آڪرا ٻاٻرا ٿانڊا هتي.

ويس ڍڪي موسيٰ جو البت، آيا هتي ابليس وري،
آڙ وٺي اسلام سنڌي سي، ڪرڻ گهرن ٿا ڪيس وري.

هن جي سياست پيٽ جي پوڄا، هن جي زبان ۾ زهر الا،
ڪير ٻڌي ۽ ڪير سڻي هي، ڪيسين هلندا قهر الا.

رهبر مٽجي رهزن ٿي پيا، راهگيرن جي نه راه رهي،
هٿ ۾ قرآن ڪڇ ۾ ڪاتي، ڪنهن نه خبر هي ڪيئن وهي.

داد رسيءَ لئه دانهون نه ڪريو، درد وندا بيداد هتي،
ڪير نه ٻڌندو، ڪير نه سُنندو، ڪنهن جو ڪو فرياد هتي.

هُوءُ اوهانجو لپين لُچن، ساندين ڪي آهي سڀاڻو،
هلو هلون ڪنهن بي نگريءَ ۾، ڏيه ڇڏي هي ڏاڏاڻو.

”منشي“ هتي مجبوري آهي، پوري جنهن تي سوري ڙي،
ڏاڍو گاهو هن نگريءَ ۾، دوست هتي دستوري ڙي.



هاري تنهنجا هٿ، چمان ڪهڙي چپ سار،

تون ته اهاڻي وٽ، جنهن ۾ ساڻ سنسار جو...!!

شهيد صادق هاري

سوره صادق سند جاء مانجهي مزاری،
 ريچ ڏيئي تورت سان، ڪئي مٽي موچاري،
 جيگل سان جوان تو، پوري پت پاري،
 ڳاهون ڳائڻ پيا ڳوٺن ۾، تنهنجون هاري ناري،
 سامهون سنئي سيني ۾، گوليون گر ناري،
 تو ٻارڻ ڏيئي ٻاري، سا وره ڪين وسامندي....!!

سا وره ڪانه وسامندي، جا جوئي وٺڻ تون جنگ،
 عضوا آچي امڙ ڪي، وٺڻ نينهن پيا ئي ننگ،
 رت نه ويندو رائگان، هي راڻا لاهيندو رنگ،
 دشمن ڏين داد تو، تون دليريءَ ۾ دنگ،
 ڏاڍن جا هن ڏيه ۾، ڏوٿين سنا ڏنگ،
 وانگيڙن تان ونگ، ڪڏهن لهندا قهر جا....!!

پرين کان جنهن پٽ تي، منهنجا ڏوٽي ڏاڏاڻا،
 پرين کان جنهن پٽ تي، منهنجا نوري ناناڻا،
 پرين کان جهٽ پٽ تي، منهنجا مرڪن مهاڻا،
 پرين کان جنهن پٽ تي، منهنجا سانگي سياڻا،
 اڏيل اباڻن جا، جتي جهوپا ڪڪاڻا،
 سيني ۾ سي صادق کي، سدا سياڻا،
 ڌارين جا تنهن ڌرتيءَ تي، اچي پير پيا پاڻا،
 حق نه ملي هارپ جو، ٿيا وينل ويڳاڻا،
 داروءَ جا داڻا، ڏکي پيا ڪنهن دل ۾....!!

هاڻي هن عوامي، ٻُڌ حڪومت جا حال،
 بوري اچي زوري ڪيا، هت جابر ڪئن جنجال،
 ڪُٽ ڪمدار ڪامورا، تنهن لي ڪيا لال،
 ڪمون جهڙا ڪري پيا، ڪي پڪل پاڙيا پال،
 چنڙ صوبيدار ڪئي، چمچن واري چال،

لڏي وڃو هن لوءُ مان، اهنجي مهاڻا ڇا مجال،
 گاريون گوليون گگدامن تي، ٻيا ظلم لازوال،
 ڪيا بندوقن بتال، ڏوٽي پنهنجي ڏيه ۾.....!!

ڏوٽي پنهنجي ڏيه ۾، ڏڪن ۽ ڏسڪن،
 ڏهڪاءُ ڏسيو ڏاڍن جا، جهانگيڙا جهڄن،
 باهيون لڳيون پڙڪا ٿيا، جهوپا ٿا جلن،
 ڪارا ڪر ڇاڻيا، ڪيون ٻاڪارون ٻارن،
 قهر ٿيو ڪيڏاهن وڃون، ڪيون وايون وانگيڙن،
 انگ اگهاڙا پيٽ بڪيا، سانگيڙا سهڪن،
 اندر جن جا آڳ ۾، ٿانڊن جيئن تهڪن،
 هڪڙا ملوڪ ماري، ٻيا ٿيا قيد وڃن،
 ماڻهو نه رهيو ملاحن مان، جن جون وهون واکاڪن،
 ليڙون لٽا، چڙيل ڇٽا، پٽن پار ڪين،
 سمناليءَ تي سويڊيون، وينيون ويچارين،
 پيٽ بڪون ڌرتي هند ۽، اوچڻ اُپ اٿن،

سي جاني ويا سڀ جيل ۾، جي آڻين ۽ چاڙهين،
”منشي“ ماروئڙن، سھم سنا ڪئين سنڌ ۾....!!

سُھم سنا ڪئين سنڌ ۾، آيل اباڻن،
معتبر هن ملڪ جا، تماشا يون ڪن،
وڌيرا هن وانگين کان، رڳو ووٽ وٺن،
مير، پير، معتبر، ڪُرسی لاءِ ڪڙهن،
اچي ڪو انصاف لئه، گاريون جام ملن،
شابس هڪڙي شاديءَ کي، جنهن ڪئي مدد ماروئڙن،
مدد عيوض تنهن کي، ڏسڻا جيل پون،
سوار صوبيدار ٿيا، ماڻهون جي مارين،
پروموشن پڪ ملي، مارو جي مارين،
سوار، صوبيدار، ايس پي، سڀ پاڻر پيچ رهن،
قهار ڪامورا ڪني سڀ، ناڻي ڏانهن نم،
وري هاڻي ووٽن لئه، پيا وڌيرا وڙڪن،
پچيون نه ڪنهن پير پري، ڏک ۾ ڏوٽيڙن،

'منشي' شال مرن، اهڙا موذي ملڪ مان....!!
 مرن موذي ملڪ مان، جن جي من نه مرم،
 ڪڙهن سدا ڪرسيءَ لئه، وڏا بي شرم،
 سدا پوڄاري پيٽ جا، نه ڪو دين ڌرم،
 دغا دولاب دل ۾، ڪوڙا ڪٽن قسم،
 ڪڇ قرآن، پنج پُٽ، پيا هڙئي ياد حرم،
 تندن ٽوپي، لاهن لويي، ڳالهيون ڪن نرم،
 ڪم ڪڍيو ڪنگالن مان، پوءِ گهٽا ڪن گرم،
 اهڙا بي شرم، هاڻي قائم رهندا ڪين ڪي....!!

قائم رهندا ڪين ڪي. اهي ڪوڙ مٽيءَ جا ڪوٽ،
 مري مري ماروئڙن، مانجهين کاڌي موٽ،
 ڌوڙ ڪنداسون ڌاڙيلن کي، نيٺ ته چڙهي چوٽ،
 سانگي ٻڏي سندرا، گهڙي ٿيو گهوٽ،
 سانگيڙا جي سورن ۾، سُڪي ٿيا سوٽ،
 اچوانهن اوٽ، ڏاڍن کي ڌاري وجهون....!!



هاري تنهنجا هٿ، چُمان ڪهڙي چپ سان،
تون ته اُها ئي وٽ، جنهن ۾ ساھ سنسار جو....!!

هاري تنهنجي هڙ، آهي ويريءَ وات ۾،
ڪن ڪهاڙي ڪڙ، پٺيان پير پليت جو....!!

هاري تنهنجا هٿ، ڪسر هيري 'ڪوهنور' کان،
تون ئي ساھ سنسار جو، تون تان وڌي وٽ،
پر پھري لئه پٽ، ڪائيندي تون ڪپي وئين....!!

هاري هڙ مَ هٿ، ڪش ڪهاڙي ڪنڌ ۾،
ويري وڃ وري ويا، وڏا ڪاڻي وٽ،
اهڙي سنئين سٿ، جو مڻڪي کان مٿي وڃي....!!

وڌي وڌيري ، اک تنهنجي ان ۾ ،
ڪش ڪهاڙي ڪند ۾ ، وجه ڪاٺر ڪي ڪيري ،
سنگ سڀئي سيري ، گهوٽ ڪئي رک گهر ۾ !!!

ڏاڍن جا ڏکا ، ڏهاڙي ڏهرن مٿي ،
هوڪا هڻي حق لئه ، نه ڏي لوڪ لڪا ،
پورهيت پنهارن جا ، پوڄيو پوڄ ڀڪا ،
ويرين جا وڪا ، پيو ڪر تون پڌرا !!!



پُلجي ڌاريءَ ڀولڙا، ڏيڍ مٿا ڏڦير،
ووکو بنا دير، پنجين پاڻيءَ ۾ پڌرو...!!

ويهن وڌين جون، وريون وفاقي،
پنوهي پنجاب جا، ڪمائي پاڪي،
سڪڙا ٿي ساقي، پيارين پراڻن کي...!!

ور ڏيو وڙهيو وڃن، وردين سان ويري،
پنهجا ئي ٿيا پاڻ سان، پيري ڪيري،
مارن لئه ميري، انهن اک ازل کان...!!

وجهو وجهو واجهه، وڌيرا وانگين مٿي،
ڪڏهن ايندي ڪانه ڪا، ٻاٻاڻن تي ٻاجهه،
ڪونه جيئندا ٻاجهه، قوم ڪيرائين ڪُن ۾...!!

ڪيڏي جهل جهروڪ، حُجرن حويلن ۾،
 لڪي لڪي ڪانه ڪا، لوڪ آ منهنجو موڪ،
 رت روئاري رات ڪي، ڏينهن هڻي پيو ڏوڪ،
 هاڻ ته لعنت طوق، ڪي وڌيرا ڪنڌ مان...!!

چوري چنڙي هيٺ، ڀرت ڀري پئي پورڙي،
 ماڙيءَ مٿان سيٺ، تڪي تاڪاڻو ٿيو...!!



واڳو وات وفاق، ڪين ڳهي پيو قوم کي،
ساري چٽي سنڌ تي، خنزيرن خوراڪ،
ٿاڻو نيا ڏيئي ٿاڪ، ڪڏهن لهندي قوم هي...!!

ڪن ڪيائون ڪين ڪي، حقيقي هُڪون،
سڪيون ساندي جيان، ڦڪيون جي ڦوڪون،
ڪوڙيون جت ڪوڪون، پلجي اُت پڙا ٿيا...!!

رهواسين کي روڳ، ڏهاڙي ڏهرو ڪري،
رس وفاقي وات ۾، ڦٽو ڪيائون ڦوڳ،
ڪيڏا ڪونڌر قوم جا، ديڳن چڙهيا دوڳ،
پاڳيا پائن پوڳ، سوڙهي ٿي پئي سنڌڙي...!!

ڪونه گڏيو ڪنهن کي، ڪنهن نه ڪنهن جي گل،

اچي ڀڌري ڪوڙ تي، گهوڙا هيڏي گهل،
پٽيو پئي پار ڪڍي، سنڌو سڀني سل،
ڊولڻ اها ڍل، ڪڏهن لهندي قوم تان...!!

ڪيسين پيو ڇنڊين، ٿي ڪبابي سيخ،
ماڻهون ويا مريخ، تون اتي پيو اوجهرين...!!

ڪيڏي سونهن سرير ۾، ڪيڏو حرص هجاءُ،
باڪاري اڄ پڪر جيئن، ٻن ٻارن ماءُ،
جاڳڻ جوءُ جڳاءُ، سمهڻ ويندي سڌڙي...!!

جاڳو او جاڳو، اڃان ڏيواڪين کي،
سنڌوءَ ورتو سور جو، ڌونڙي ڏينهن ڏاڳو،
سورن جو ساڳو، وڌندو اچي ويڙهه ۾...!!

سڌي ۽ سڌڪا پري، نرن ۽ نارين،

هٿ ڪٽيو هڪلون ڪري، هاڪاري هارين،
مون کي ٿا مارين، پاپي پنجوڙن ۾...!!

ورو ورو وارثو، ٿيو واهي جا وارث،
هٽي پئي هائي ۾، اوهان جي آرس،
جي پاڻ ٿيو پارس، ته سون سموري سنڌڙي...!!

پدمڻيءَ جي پير ۾، پارس ئي پارس،
منهان ماڙيون ٿي پون، جي واهي ٿيو وارث،
ڪهڙو آهي ڪس، جي ڪٿان قرباني ڏيو...!!

پدمڻي اک ڪٽي، جيڏانهن نھاري،
هر جاءِ هلي هوڪ ٿي، هيرا پئي هاري،
بيا، بهاري، ڪٿي ڪهڙ مان ويا...!!

پدمڻي، ڪنهن جڻي، ڪنهن جو آهي ويا،
پاڻ ڪريو پانهنجو، نيرو نيا،

سيا سنگيڻان ٿيا، سنگيڻان سيا،
عجب هي انياء، ڀڄڻيءَ جي ڀڄ سان...!!

ڀڄڻي واھ وٺي، تنهنجيءَ اک اٿي،
پنهجن پراڻن، پاپن، ڦيرائي ڦٽي،
ڌڻي ٿين ڌڻي، ته سڄ سرهي ماڻين...!!

هڪڙو ڀڙو پيٽ ۾، ٻيو ڪولھڻ ڪج تي ٻار،
 ڪانڌ ڪاريءَ ڪڪيو، بستري بيمار،
 پتي پيٽ ڀرڻ لڻ، نايو ڏوٽڻ ڌار،
 ويڙهي ويا ويچار، ويچاريءَ وجود کي...!!

ڪولھڻ ڪانڊو ڪنڌ ۾، ونجھلي ور جي ڪاڻ،
 ڪارا ڪوجھا ٻارڙا، تن جي تاڻو تان،
 مٺ ويڊي پار ڪيڊي، من وڌي مانڌان،
 ذرو زهر امان، ته پيڙي ٿيان پڳوان کي...!!

پس پوڙهي مڙس جو، پورهيو منجھ پگھر،
 ڪوڏر سان ڪڙي جاءِ، ڏمريو ڪيڊي ڏر،
 رت روئاري راج ٿو، وڌيريءَ جو ور،
 هاريءَ سان حشر، ڪيڏو آهي قوم ۾...!!

لاھيارو لائي چئي، سڄي پيو سيري،

هاري پريان هت ٻڌيو، اڪيون پيو ڦيري،
چر وڌي چيري، پر هئي هئي آهي هيڪلو...!!

گرگ هر هڪ گام ۾، وڌيو ويڙي،
صدين کان سانگين لاءِ، جنهن جي دل ميري،
اهو ڪندو ڪڪ جو، ڍول ڪيو ڏيري،
هيري ۽ ڦيري، هميشه جنهن هت ۾...!!

ڌوئري ڏينهن ڌاڙو، لڳو ڪيڏو لوءِ مان،
رهيو ڪڇاڙو، جهانگين جهڳا جهٺ ٿيا...!!

ڏکو ڏيکاري، ڌوئري ڏينهن ڌاڙا هڻي،
هڻين نٿو هٿ وجهي، واري سان واري،
گهنگر ۾ گهاري، ڪيسين جيئدين جيئڙا...!!

گوڙون گجگوڙون، گوڙن تي گوڙون،
ڪڏهن ڪڪر لاهيندو، سانگين تان سوڙون،
مانجهين منهن موڙون، ٻهڪي ٻڌنديون ٻاگهيون...!!

رات نه آئي راس، ٻاک بکندي ڪڏهين،
ڪارون ڪريو ڪڪر ڪي، ڪوڪي ڪاليداس،
پکن جي پياس، لهندي ڪڏهن لوءِ مان...!!

سند ۽ فلسطين، اکر ٻئي هيڪڙو،

هت يهودي پڌرا، هت منهن ۾ مسلمين،
دل ۾ ٻنهي جي دين، هڪڙو آهي هوبهو...!!

لڳم ڪل ڪپار ۾، جيئ مون لئه جل،
سورن سانگين جي ڪيا، سيني سوين سل،
پلا پاڳين پل، پليا ڏسيو پور ٿيان...!!

سون مياڻي سوجهرو، ٻيڙي ٻيڙي لات،
جيئن چير چمڪي پير ۾، تيئن چولين جا چمڪا،
پريو پاٽوندر پاٽ، گذر ڪن گانگين...!!

رت روئي ٿي سنڌ جي، پومي ۽ پاشا،
شهرن مٿان شمشان ٿي، لٽا اچي لاشا،
ڪن پيا ڪاشا، ووٽ وٺي ويري ٿيا،

پاشا ۽ پومي، منڊي ٺاهي مال،
وڪجي جا واکن ۾، موران ڪنهن نه مجال،
پاڳيا جاڳيا پونءِ جا، پونءِ مٿي پونچال،
انبوه اسلام آباد ۾، دنيا جا دلال،
شرم اچي شال، جيئن امڙ کي آجي رڪن...!!

ويئي وسائي وانگين، منڊي ڪڪري مينهن،
پنل ڪل سڪاڙ لڻ، چنڊي اٿيا شينهن،
اهڙا راتيون ڏينهن، ڪيئي آيا قوم تي...!!

ڏاڍا آيا ڏينهن، ڏکيا پنهنجي ڏيه تي،
والي وار وطن تي، ميڙاڪي جا مينهن،

وري جيئن جو تين، اباڻا آجا ڏسان...!!

ڌاريا ڏيئي ڌوڻ، پڪا پير پتي ويا،

پنوهارن پتيءَ تي، اها ڪچن ڳوڻ،

هيئنڙو ڏسي حالتون، پيو ٿي پروڻ،

اها اٿي لوڻ، وڃ ملي وانگين...!!

ووءِ ووءِ جا واکا، اُپهرا اچن،

هاڻو پيا هڻن، ڌاڙو ڌنارن جو...!!

روئي رني ڪوٽ، دانهن ڏني درياھ کي،
 ٻاٻاڻن جا ٻوٽ، ڳجهين ڳجهن وات ۾،

مھراڻا ٿي موٽ، تہ روءِ نہ رني ڪوٽ،
 اڃان منهنجي اوٽ، ڪيئن دودا ديس جا...!!

دودا منهنجي ديس ۾ ڪيئن، هي آدودن ديس،
 جڏهن هڙئي هڪ ٿي، ورنڊا ڪري ويس،
 مري ويندي ميس، ڌارين ڌاڙيلن جي...!!

موهن ڌڙي مورتيون، ساک سنڌوءَ جي سونهن،
 ويو وقت و ماس ۾، وانگي منجه ورونه،
 هاڻي در در دونهن، دڪي ديس وندن لئه...!!

ڌرتي ڏني دانهن اڄ، ڳاڙهيندي ڳوڙها،
 دؤر دراوڙ قوم جا، دل تي پيس دوڙا،

ٻاڏائي ٻانهون ڪٿيو، ٻڌين نٿو پوڙا،
 گهلون گهر گهر آيون، گهوڙا ڙي گهوڙا،
 سانگيڙا سڀ سمير م، سڪي ٿيا سوڙها،
 قاسيون ۽ ڪوڙا، ڪيسين رهندا قوم تي...!!

ٻوڙن ٻڌي ڪانه ڪا، سنڌي امڙ آهن،
 سنڌي دردن دانهن، پيلا پرائي ويئي...!!

ڪاري تڙ تان ڪونجڙيون، ڪرڪي مٿيون ڪالهه،
 پلر نه پسي پٽ تي، لڙڪ وهائون لال،
 سُڪ نه سنڌوءَ سال، چاليهن کان چڙهي ويا...!!

ڪونج پانيا ڪڪ، ماريءَ جي مانڊاڻ ڪي،
 پوپٽ جهڙا پڪ، قاسنڌي قونڊا ٿيا...!!

ڪونج وڌي ويئي مونجهه، ٻاڪاري پڇن لئه،
 جيئن ڪوڪن نه ڪونج، چڪي ۽ چيتون ڪري...!!

مٿي ماڻهوءَ تيل، هيٺان ڌرتيءَ تيل،
گهاٽي ڪئين گهاٽيا، هٿ بلاول هيل،
رت رتا رابيل، رتا جن جي رت مان....!!

گهٽي گهاٽي پيڙ، آهي عام عوام تي،
ڪنجي ٿي ڪرڪي ٿي، هي هي هيڏي ريڙ،
لڳن ليڙون ليڙ، ڏسيو ڏيل ڏڪيو وڃي....!!

جيئڻ تون نه جڳاءِ، پچري منجهه پڪيڙاءِ،
ونڻ وڻ واس وڻڻ جو، هيئن توهڳاءِ،
آءُ اڏامي آءُ، سگهو پڪي ست سان....!!

ڪوٽ ڏجي مان ڪوڪ ٿي، رني ڪوٽ مان رڙ،
وڪامن پيا واک م، وانگيڙن جا وڙ،
جهانگين جهڳا جهڻ ٿيا، ڪوٽ نه قلعو ڪڙ،
وينا آهن وفاق لئه، در در لاهيو ڌڙ،

ڊگھا نڪ نرين کان، پاڙيائيءَ ۾ پڙ،
جيڪراها جڙ، پتجي ته پاڪائي ٿي....!!

اڄ واچوڙي وڃ، پاڙان وڻ اڪيڙيا،
ڌرتي ڌبي ڌونس ٿي، ياد آيس ٿي،
پيري پيري پيچ، ٿوڙيو ٿار جدا ڪري...!!

مٿان پانيو مينهن، وسي اڄ اوکاڻيو،
اڃان اُٿلون اينديون، ڏاڍا ٽپندا ڏينهن،
شيخون ٿوڙي شينهن، گُڙي ايندا گوڙ سان...!!

کانگن ۾ ڪران وran، هٿ گولي ڪنهن غليل،
ڪڏهن ٿيو ڪين ڪي، هي جو هاڃو هيل،
آڪيرا اُکوڙي، رهيا وڃي ريل،
ٻچا ڪٿي پيل، نوان اڏيئون نجھرا...!!

پاڻيءَ مٿي ڦوڙا، ٺهن ۽ ڊهن،
ماڻھون ائين رهن، دوکي جي دنيا مٿي...!!

جاڳائي ويو جوانڙو، گوريءَ کي گناه،
سرڪ ڦاهي ساه، چارئي پهر چتا ڪري...!!



تڙ تان چورا تڙ، هي ڪورم ڪنهن جا گڏيا،
 لوڻ لڱ ليڙا ڪيا، ڏُٻي پيو مون ڌڙ،
 مون پنهنجا ڪين پياريا، تون ڪرين ويرين تي پيو وڙ،
 هڪل پيا هڙ، آئون پنهنجا پياري وٺان....!!

چوري ويا چري، سارا سيڙها سانگ جا،
 ويئي پون پڙيانگ ٿي، جا هميشه هري،
 تڙي ڪيو تر مان، نه ته ٿيندي ڳالهه ڳري،
 پئو ماڳ مري، پر- ڦڙ نه ڦڙ چڙيو....!!

مڙ ڏيئي ڪيو مڙ، ڪا پونچا ٿيل پاسي نه رهي،
 ڪا ئي ڪل سائي ڪندي، پوءِ نه چڙيندي پڙ،
 نلھ تي ٿيندي ٺڙ، هي آهي ذات حرامڙي....!!

ڏاڏا سهي ڏنپ، ڪا جا ڪڪي ڪا مڻي،
نه ڪا رڙ نه رني، ٻوٽن ٻوٽا ڙا چڙهيا....!!

ڏيهان ڏينهن آڏيه ۾، امن جي اٿان،
سوئر سوين سنڌ ۾، ڏاڍ هيريائون ڏاڻ،
مون کي ماريو ماڻ، ميان ماروئڙن جي....!!

سنٽرل جيل سڏي، سنڌ جي سڀوتن کي،
سانگو ساه چڙهي، اچو ته ڪوٽ ڪنبائون....!!

نمن پرن ۾ ڪيا، ڳجهن آڪيرا،
تڙجي تتر تاڙا ويا، ڳڻ پريا ڳيرا،
وس ته واهيرا، وسن وارثن جا....!!

پٽارن جي ڀرم جو، ڀاڳيائين کي پوءِ،
ڪنا ڪُريت ڪامڻيون، ڪن سدائين ڪو.

اودي ريتو رتو، لڄ بچائڻ لوءِ جي...!!
 چڱي سا چڻي، جنهن ۾ ستر سانگين،
 جنهن ريسو روح ريشم ڏي، سائي رت رڻي،
 تنهن نه پت پئي، جنهن اپوين سان عيش ڪيا...!!

اديون هوا ڏموت، منهنجو ور ورينون،
 وڙهندي مٿو ويڙه ۾، جوءِ ڪٿو چڻي جوڻ،
 گهوڙا اهڙو گهوڙو، ڪنهن نصيباڻيءَ نصيب ٿي...!!

لڪي لاکيڻي، جهنڊو پاڙو مون ڏنو،
 مرڻ جيئن منهنجو آهي ان پيڻي،
 ڪر چيتيون سان چيڻي، ته به بولي بي نه بوليان...!!

واسي چندن واس، پوتي تو پوتي ڪئي،
 اهڙي ڪيئن تو زندگي، روح آئي راس،
 لوئي ڪالهه ڪتي رکي، ڏوٿين منجهان ڏاس،

پاءِ ته ٿين پناس، چنين چٽيءَ ورائين....!!
 راڻي سان ويهي رم، چيڳري ڇڏ چانگرا،
 ڪونه ايندئي ڪم، جنهن سيتل لئه سيندون ڪرين....!!

نڪ گدري ڦار، ڳاڙها تما تا ڳل ٻئي،
 چيله چيلائي جهڙي، لڏي لڇڪيدار،
 ڳچي پڪي نيرڳي، جنهن ۾ موتي مٽيادار،
 ڪڙي ٻيني ڪوه تي، چوري چمڪيدار،
 ڪهي تي ڪجلين سان، سورھ ڪئن سالار،
 ائين نه مسافر مار، مٿان راڻو ڪوري وڃي....!!

واسي چندن وار، چوٽا ڪيئي چوسرا،
 سيند سُرم سانوري، سورهن ٻيا سينگار،
 اڄ به ڪئن ڪاڪ ۾، ٿيندا شاھ شڪار،
 ڪوڙين ڪلنگيدار، مردن تنهنجي مُرڪ سان....!!

ڪاهي آيا ڪاڪ تي، چورا نئين چاٽ،
پورا جنين پرڪيا، سندا نا تر نات،
دوڪا تنهن دنگ ٿيا، وارث رسيا وات،
ٿيندو ڪاڪ ڪڙهاٽ، موڪل ملندي مالڪين....!!

ڦندو ڦاسي گهاٽ، مرڪي پائج مينڌرا،
ڪنڌ جنين هٿ ڪاٽ، سي پورل پلي هن پونءِ جا....!!

سُو ورهن جي سِرڻيءَ، ڪروڙ ورهن جو ڪانگ،
پڪي پيدا نه هئا، نه ڪو هٿو نانگ،
سند تي سانگين سانگ، انهن گهڻو اڳي هئا....!!

ڪالهه اسان تي ڪاوڙيو، ڪاٺياوڙي سيٺ،
ماضي جيان مزدور جو، هٿ نه هاڻي هيٺ،
اهي سيٺ ندورا نيٺ، وڳ سان ويندا واڳجي....!!

ڪتابي ۽ ڪاهوڙي، ڳنڍين تان ڳنڍجن،
هورهيا ٿي روه ۾، هي شاهي منجهه شهرن،
سندوءَ سان سمن، ٻنهي ٻڌو ٻانگ سان....!!

توڪي جس 'جساف' وڃين سان وڙهندي اچين،
پڇيو وڃن پر وٺيو، لوفر هڻيو لاف،
مور نه ڪندي معاف، تنين کي تاريخ ڪا....!!

هوشوها ڪاري، چيو اچي انگريز کي،
پل مون کي وجهه ماري، پر سُڪ نه وهندي سنڌ م.....!!

چاسينگر چائين، بت بچائين باه کان،
اڃان تون آهين، ڪچي رڇ ڪنڀار جيان.....!!

دُبي مڃي سمنڊ کي، ڇا ڇا ڇا چولي،
 ڏيڌر ٿانءِ ٿانءِ ڏيندڙ، سڀيون پيو ڳولي،
 ملان کي مسيت ۾، لڪايو لولي،
 راج ڪيئن رولي، ڇتي ڪتي ڇڏيا...!!

ملان مرويءَ ماس، کايو هڻي کونگهرا،
 ڏيکاري پيو ڏيه کي، ڏاڙهي ٻوڙو ڏاس،
 باسي آيو باس، ته سؤ ڪوھ رهندس سچ کان...!!

ملين ڏاڙهيءَ منجه، آکيو ابلڀس جو،
 ڏيه سڄي لئه ڏنجه، ويري ان وجود آ....!!

پيشو پيش امام، واحد ڪنا وانجهيو،
 ملين منهن مزو ڏنو، هڏو جو حرام،
 شرم صبح شام، هو تڙيو ڪڍي تن مان...!!

مولوي معراج، پنجئي وقت پاڻ سين،
طمع سندو تاج، مٿي رکي محراب ۾...!!

ملن سندي من ۾، کينو مرض ڪوڙھ،
آچون اوپاري جون ڪري، پاڻ وڃي پيو لوڙھ،
نُونريون نوڙ، ٻڌيو پيو ٻانگون ڏي...!!

چڪيو چھري چپ سان، ملن مرو ماس،
رکي سڪي رب جي، روح نہ آيس راس،
بينائي جي باس، انڌي آئي ڪانہ ڪا...!!

پائوارو ڀٽ، اوباري ۾ اڪيون،
ڪڍي ڇڏ قلب مان، ايءُ گذارڻ ڳت،
اسان کي اُچت، ماني مڙسيءَ جي ڪپي...!!

ٿر ۾ ٿاريلن جي، ٿر ٿر اهت،
وڻي سنڌي وٽ ويو، ڪو ڪري ڪت،
گهر گهر گهڙا مت، سڪي سوڪارا ٿيا...!!

وانگين تان وري ويون، ويرين جو ويرون،
جُهري جُهپن جهور ٿيا، جهيرن تي جهيرون،
جن ڌڻن ڌيرون، سڀئي قاتل قوم جا...!!

ڪالهه ڪلاچيءَ ڪن جا، واڳوءَ وايوڙيا،
مورڙي جي ماڳ ۾، چتا ڪنهن چوڙيا،
رت پيٽ لئه رستن تي، ڊهون هڻي ڊوڙيا،

وڌيرن ٿوڙيا، پيئند انهن جي پير جا...!!
 واڍوڙيا وتن، مروئن شهر وچ ۾،
 وهي پيو وڃن مان، رتور سندن،
 ڪيئن پيا ڪونڌ ڪُسن، گيرو پنهنجي ڳوٺ جا...!!

هي مت موڙها مورھين، مٽيءَ جا ماري،
 هي آھن قومي رت جا، وڏا واپاري،
 قيام ڪري ڪاري، پورب کان پھتا هتي...!!

پناهگير پريت، پلجي ڪن نه پونءَ سان،
 جنهن هي بچُ بنيءَ وڌو، تنهن جو گھر مسيت،
 هاڻي جيئڻ جيت، سرگھري ٿي سنڌيو...!!

تيئن اڄ سنڌ پنجاب وٽ، جيئن دلي منجهه مڃي،
 ڪڙهي ڪندي رڃ ري، اچي هت اچي،
 سڻي ست رچي، ويري وات ورهن کان....!!

سر ترهو هت حقو، گوڏن تائين گوڏ،
 ڌاڙيلو ڌرتيءَ جو، لڪجي منجهان لوڏ،
 ڏيڍو مٿو جڻ ڏونگري، اکيون اندر روڏ،
 ٻولي جنهن جي ٻوڏ، وڙ غيرت کان وانجهيو....!!

پنجابين پکيڙيو، مانڊي وارو منڊ،
 اوچا وڃن اچري، ڀان بنجي پنڊ،
 ربو ۽ رائيونڊ، پيٽو پيٽي آيا....!!

پنجابين پنجوڙ، ڪئين ڀاتا قوم کي،
 اٿيا ٽوڙڻ اونٿا، جيئن اُني ڪپيون ڪوڙ،

لاھيندا تون ھڻي، مٿان سندوءَ سوڙ،
مانجھي ٻڌندا موڙ، رڱي ريڻي رت مان...!!

ڌوڻي جو ڌرتيءَ کي، سيوئي ڌرتي ڏگ،
اٿي پيا اڃ اونڙا، لکين لوهي لڱ،
کڻي سوانن سنگ، اچن ھڻندا اکلون...!!

سورھ سپوت سنڌ جا، دودا دريا خان،
سوين ساماڻا اٿي، جيگل پٽ جوان،
ٻاٻاڻي ٻولي مٿان، ڪروڙين قربان،
گهوٽن جو گھمسان، ڪاٺڙ ڏٺو توکين آ...!!

امڙاڪ آلي، مٿان ڪرين ماءُ تون،
وارث تووالي، جيگل جاگيا جوءِ ۾.....!!

سپوتن سٺا، سنڌو تنهنجا سڌڙا،
مڙيا ڪيئن مرڻ لڻ، مانجهي ڪي ماءُ،
ڍلان ڪر دعا، ته پورا رهون پير تي.....!!

مُچن ساوڪ منهن، ڳن ڳاڙها ڳيرو،
سنڌڙي تنهنجو سُنهن، اچن سر سهاڻو.....!!

سينڌ سڪل جو سُنهن، مونڪي آهي ماما،
مٿي تنهنجو مَنهن، سر ڏيئي ڪندس سنڌڙي.....!!

جيگل ڏني جنهن ۾، لاڏ منجهان لولي،
ڪيروساري سگهندو، سا باباڻي بولي،

ٻاونجاه ٻولن سان، ڄڻ چٽيل ڪا چولي،
لڳي جي گولي، ته به وسري ڪين وجود مان....!!

هڻي نه حاڪم ڪو سگهيو، ضميرن زنجير،
ترت ويندي تڙجي، تو جا ڪي تدبير،
جڏهن ڪونڌر ڪهاڙين سان، ورنڊا مثل وير،
ڏڪائيندا ڏاڍن کي، هڻي ڪٽارا ڪير،
مانجهي سڀ مهمير، سر گهوريندا سنڌ تان....!!

ڪنڌ ڪپيندين ڪيترا، ڪونڌ ڪروڙين ڪنڌ،
پيل جن جي پيٽ ۾، سندو مادر منڌ،
ٿيندا پاڻ ملهائي سي، ساڻي منجهه سڳنڌ،
سوين سينگاري ويون، سسيون سوريءَ سنڌ،
پري ناهي پنڌ، اجهي آيا صُيا....!!

ڪيڏو گوڙ ڳرنا ر ۾، ڪيڏي تي تند،
ڪيڏو سور سرود ۾، ڪير بچائي ڪند،
مادر چاتي مڌ، پيئندي پاليا آهيون....!!

عشق مٽي، مشڪ مٽي، مٽي منهنجي ماءُ،
سهندي سئون سر جون، دودن هنيو داء،
گهاون مٿان گهاٽ، مانجهين جهليا منهن ۾....!!

اندر جن اسٽيل، سي ڏيل نه ڏس تون ڏهرا،
محبت ۾ ميڪائيل ۽، اٿيا ته عزرائيل،
چا جهلي تن جهيل، جي سيلاني سمونڊ جا....!!

رڪ سڪ مڪ ۾، فولادي ٻانهون،
تو نه ڏنيون ڪڏهن، پيراگين ٻاهون،
ڪروڙين ڪاهون، مٿين موٽائون....!!

ڏيڄ گلن جي سيج، سدا سهاڳڻ سنڌڙي،
 پلڻ پيئي پرين کان، هڪ ٻئي مٿان هيڄ،
 ڏيئي رت جو ريڄ، بگهاڙان بچائي....!!

گنجي مان گجگاه، راڻن ڪيورا ڪو،
 دهلي دل دشمن جي، سونڪو پيڙس ساھ،
 ڪونڌر ڪري ڪاھ، وار ڪيائون ويرين....!!

ليک نه لاسڙيات، هي وجهن ور وڌن ڪي،
 کاڌا ڪاھڙ مان هڻي، توکاڙيا ڪيئن ڪاٺ،
 چورا نئين چاٺ، پير چڏاءِ پهتا اٿي....!!

اڃان سائي ڪُڪ، پائو آهي پونءِ جي،
جيئن جيئن ٽپن ڏينھڙا، تيئن تيئن مرڪن مڪ،
ڏکڻ پٺيان سُڪ، نئين نسل لاءِ نسرندا....!!

وري ڀاڳوءَ پان، دھرا يا ڪي دوهيڙا،
مٿان من مانو ڪريو، مٽيءَ رکجو مان،
جيگل ڏيئي جان، پاليو آهي پٽن ڪي....!!

ليڪا لاهي لڪ، ته آجائي اوڏو ٿين،
سندوءَ جي سمونڊ جيان، طوقان ۽ ٻي نڪ،
واڪي واڪي وڪ، اُڀاڙ جيئن آجي اچي....!!

لُڇڻ لُڇڻ ٺاه، وانگين تان ويرون وريون،
اٿي ڪن اوناءِ، وائي ٿي وڌ گھري....!!

وڌي اڳيان وڌ، ڏک گهري ٿي ڏاکڙا،
گوندڙ گاڏا گذرندا، سي بيٺا ڪري ٻڌ،
سند نه آهي سڌ، حقيقت کي حق چئبو....!!

سونهن سميتي سنڌڙي، ڌرتي ڪي ڌنوان،
پاڻي پليٽن پيٽ مان، سهسين سون سمان،
اهڙي ڌرتي دان، گهرندي تان گهري ڏبا....!!

اڪر چرا گوليون، اڪر ايٽم بم،
ڪن جا چيرين ڄم، ڪن لاءِ ڳڙيون ڳڙه جون.....!!

گولي جي ٻولي، اڄ ٿي آزادي گهري،
جيئن پري ٻاروچن جي، ٽڪر ۾ ٽولي،
هو ٿا اڄ هولي، راڻا کيڏين رت سان.....!!

اوڳاري آنداءِ، آڇيئون آزادي کي،
ڦٽڙ جن جا ڦٽيا، جيءُ گهمي جاندا،
ٽڪر ۾ ٽاندا، تن ٻاروچن ٻاري ڇڏيا.....!!

سوچي صحيح سوچ، وڙهن وڃين سامهون،
بھادر بلوچ، ڪسن ڪسن ڪينڪي.....!!

پختا عزم پهاڙ، بھادر بلوچن جا،

ڌويو ڇڏين ڌڪن سان، ڌارين سنڌي ڌاڙ،
آهي ٿاڙو ٿاڙ، وونڪن جي وندر ۾....!!

جبل جيڏا جگر، ۽ پهاڙن جهڙا پٽ،
آزادي جا اندر ۾، عشق تين اڻ-ڪٽ،
ٻار ٻارو ڇا پٽ، پير نه هٿن پوئتي....!!

جي اير سيد ڏانهن منتخب بيت

ڪوهيا مارين ڪنڀ، پوڙهو پچري پچري،
ڏاڍا سٺا ڏنڀ، ڏاهي پنهنجي ڏيل تي....!!

سند، سيد پاڻ ۾، رويو وينا رون،
ڏونڪا هڻيو ڏيه ڪي، چٽا اکر چون،
ميا رون مردن جون، هوندين مٿي هون،
ڪڻن قومي خون، راءِ ڙيو ٿو رت ڪري....!!

وينا رت روئن، سند، سيد پاڻ ۾،
لڪڻ ليکوناه جو، گاڏا گوندرن،
ورهايو وٺن، ٻئي قيدي قول جا....!!

سند، سيد پاڻ ۾، ڏني گل ڳراڻ،

سور ٻنهي جو ساڳيو، چيري منجه ڄرات،
 ٻئي گهيري گهاٽ، ٻئي قيدي قول جا...!!

ٻئي قيدي قول جا، ٻنهي ساڳيا ٻنگ،
 ويرين وڌا ورهن کان، واري ڏاڍا ونگ،
 ويٺا چورين چنگ، پر پوڙن ٻڌڻ چڏيو...!!

جنين ٻڌا سر، سنڌوءَ ۽ سيد کان،
 ڪڏهن لٿي ڪانه ڪا، تنهن هين هنر،
 دلي اندر ڏر، پاڻي تي پلتي پيا...!!

راول رني ڪوٽ مان، جنم وٺي جاڳيو،
 سين هنيائون سن مان، سُر اهو ساڳيو،
 ريه ڏيئي روح جنهن، ويڙهيچن واڳيو،
 پونءِ ڏٺو پاڳيو، سيد آهي سنڌ جو...!!

ٻيڻو آهي ٻر ٿيو، سيد سنڌوءَ کان،
'ديو هيڪل' دشمن جي، اصل نه مڃي آ،
چرون ڏيئي ڄاڻ، اندر جنهن اجاريو...!!

ڏاها توڏسي، سا واٽ نه آهي ونڱڙي،
جيئڻ جيا پو جنهن م، پنوهارن پسي،
ڪيم نه دل ڪسي، توڪل ٻڌم ترهو...!!

ڏاها تنهنجي ڏس، مون پُري ورتو پيچرو،
سائين، چيو سچ تو، سرندءِ سور سرس،
وڃان پيو واٽ تي، وڏا ڪندو وس،
اچي رهبر رس، جيئڻ هاڻ جنجال ٿيو...!!

صحيح واٽ سوات، بيشڪ تو بيان ڪئي،
ويچاري وجود م، ورتم سائي واٽ،
اڻ ڪٽ ويري واٽ م، گهمڻ جهليو گهاٽ،

چارين ٻڌي چوڪيو، وڌائون تنگ تراڻ،
لالڻ ٻاري لاڻ، ڪر آجواوندا هي مان...!!

آهم تنهنجو آسرو، جيسين سيني ساھ،
اوائڻان نه اوجھرا، مَر پيا ڪورين ماھ،
رڙھان ڪنھن بي راھ، تنھن کان مھندي شل مران...!!

ٺوڙي سانجو

ساڻيھ منجهان سڏ، اچن ٿا اتاولا،

هڪر هيڪاند ٿيو، جيڪي هڏهين هڏ،

سندا مارن هڏ، وري ويرين وات ۾.....!!

ڪيڏي آهي ڪوڪ، ويڙهيچن ولهار ۾،

بيگانا بي ڪفنا، مرن روز ملوڪ،

ڌمر ڏاڍ ۽ ڏک جي، هنڌين ماڳي هوڪ،

سانگين ساڻ سلوڪ، ڦاسيون، ڦاهيون ڦٽڪا.....!!

ڏاهن ماڻهن ڏيه کي، ڏني ڪيڏي ڏات،

پاڻ سدائين پنڌ ۾، رهيا ويريءَ وات،

ايسين اک نه پوريئون، جيسين رهي رات،

ويهي وهائي رات، جوت ڏنائون جڳ کي.....!!

نوڙهيءَ منجه نڪاءُ، منهنجو ڏيل ڏهيون ٿيو،
 جوڳي پهتا جوڳ کي، پيم ڪن پڙلاءُ،
 موٽي پنهنجي ماءُ، سيني منجه سينگاريا.....!!

چڻنگ مان چمڪا ٿيو، راڻا رتوچاڻ،
 گنجي ڏونگر دانهن ڪئي، روئي ڏنو مهران،
 نوڙهي ٿيڙو ناڻ، موکي متارن جو.....!!

واهوندي آندي، اڄ به خوشبوءِ خشڪ جي،
 مادر دل ماندي، رني پوئين رات ۾.

راڻا رتوچاڻ، آيا آرڻ وڃ ۾،
 سچو سڱ سنڌوءَ سان، آيا سرڪڻي سرواڻ،
 امڙ جي اماڻ، مُرڪ منهن ميدان ۾.....!!

وڳه جا وريام

دودا پٽ پونگر جا، پونگر ننگر نام،
 آنڪي ساري سنڌ ٿي، وڳه جا وريام،
 ڪري ڪالهه قيام، سنجي سنڌ ڪري ويا.....!!

سورهيه سوري سيڇ، ننگر هليو نينهن سان،
 پنجاه يارن پاڻ ۾، پونگر پني پيڇ،
 بهادر شهر بڪار ۾، رت ڏنائون ريڇ،
 اُڀا چون پاڻ ۾، مڙس ٿي مريڇ،
 سامهون سر ڏئيڇ، ته سوپارو ٿين ست ۾.....!!

ترڪش ٻڌي تنگ چڪي، جنگ به جوڻيائون،
 چاتين چرا دشمن ۾، کڀي ڪوڙيائون،
 ڪپڙا لال لهوءَ مان، ٻهڳن ٻوڙيائون،
 لکيو لوڙيائون، قضا ٿري ڪانه ڪا.....!!

قضا ٿري ڪانه ڪا، آيو امر الاهي،
شیر شهادت رسيا، پئي وڳهه ۾ وائي،
رضا مڃي رب جي، راڻا ٿيا راهي،
طور مٺ طائي، ٿيا روانا رب ڏي....!!

بھادر شھر بڪار ۾، جوڌن جوڻي جنگ،
ڪارن ڪُمين جا، چڪي پريائون تنگ،
ڪاهي پيا ڪٽڪ تي، ٻاڻ هنيائون ٻنگ،
وڳهه روپا وڃ ۾، ريتو ڏنائون رنگ،
گهوڻن گهاٽي نينهن سان، پيا ٿي ننگ،
نه ٿيو دشمن دنگ، مري پاڻ ملهائي ويا....!!

گھنڊ لڳا طبل وڳا، جنگ به ٿي جاري،
سوره سپوت سنڌ جا، هاري ۽ ناري،
واڍا لوهر ڪاسبي، واڻيا واپاري،

وڙهيا ويرين ائين جيئن، منگھ وجهي ماري،
 سوڍا سما ابڙا، راڻا ريارِي،
 ڪان! سهي ڪاري، وڏي شان شهيد ٿيا،
 پاڻا جڏهن پڙ م، دودي پير دلير،
 چتي جنگ چڙهي پئي، ڏونڪو لڳو پير،
 مغلن جا ميدان م، يونڊ ٿي ويا دير،
 گهوڙو مشڪي گهوٽ جو، جيئن بڪايل شير،
 سوين صوبه سُنبن سان، جنهن ڪيا زمين زير،
 ماريو مهاڙا وڃي، مانجهي مرد مٿير،
 ڪندو اهڙي ڪير، جهڙي تو جنگ جوان ڪئي....!!

ڳاڙها منهن مغلن جا، ماڻهو گهرن ماس،
 ڦري شهر بڪار جو، جن بنايو بنواس،
 جڏهن دودو گڏين دودو، تڏهن رنيون ڪن راکاس،
 پوءِ دغا ڪري دودي لئه، ڪوھ ڪٽائون خاص،
 جنهن م پالا زهر جا، ٽنگيائون ٿياس،

اندر رهي آس، سوپڻ شير شهيد ٿيو....!!

دودا تنهنجي دم ۾، حياتيون هزار،
وڌن کان وڌي ٿي، تنهنجي ڄام ڄمار،
سوره سينگاري سنڌ ڙي، ويئن تون وينجھار،
ڪونڌر تو ڪردار، مڙني مٿاهون ٿيو....!!

سدا سبز سهڻي، وڳھ جي وادي،
ٿورن ڏينهن ٿيئي، جتي ننگر جي شادي،
دھل وڃيا ٿي در تي، جتي گلن جي گادي،
لائون لهندي رُڪ سان، جنهن آندي آزادي،
روئي جنهن لئه رت ڦڙا، سومل شهزادي،
ڪربل وارو ڪيس ٿيو، حڪم ساڻ هادي،
مردن منادي، ڳوٺن ۾ پئي ڳائي....!!

وڻيون انءِ ننگر جو، پونگر سڏي پاءُ،

چھري چند معصوم کي، گھڻا لڳا گھاءِ،
 راند کيئن ٿي رُڪ سان، جت ترارين تاءِ،
 پسي حملا نه هڻيو، وريامن ويا،
 سندو روپا راءِ، وڏي شان شهيد ٿيو....!!

هانس تنهنجي هاڪ، اڄ به سوڍا سنڌ ۾،
 مانجهي ملهائي وڻن، دوستي جوڌاڪ،
 پاونگ چڙهي پڙ تي، بينن ٿي پياڪ،
 تازي تنهنجي تن تي، پرڻي جي پوشاڪ،
 سوڍا سر سوريءَ تي، توڇاڙهي ڪيو چاڪ،
 تاريون پڇي تاڪ، ٿين داخل دودي دربار ۾....!!

اچي اعلاءِ الدين، ابڙي کي اعلان ڪيو،
 سامون سومرن جون، تووٽ جي آهن،
 سي ڪر حوالي منهنجي، ته اچي تن تسڪين،
 نه ته مري تون مسڪين، ويندين واهر وڃ ۾....!!

جوڙي ڏنو جواب، ابڙي اعلاءِ دين کي،
 سڀي ساندي سامون ڏيان، ايءِ ڪهڙي منجه ڪتاب،
 ذلت واري زندگي، سمي نه پئي ساب،
 هتي جو حساب، ٿرندو ترارين وچ ۾....!!

ابڙي اعلاءِ دين جي، ڏني جنگ جهان،
 سمون صوبن وچ ۾، پڌرو پهلوان،
 هڻي ٻن هٿ سان، ڪٽارا ۽ ڪان،
 گهوٽ ڪيو گهمسان، مغلن سان ميدان ۾....!!

هڻي ٻينو هوڏ، سمون سر جي پڙ ۾،
 ڪوپا ڪپڻ ڪيترا، ڪڏي منجه ڪوڏ،
 لاکيڻي تنهن لوڏ، پڙ ۾ پريان پڌري....!!

سمي سنا سر تي، گهڙا ڌڪ ڌوپار،

ڳڻ نه هئي ڳالهڙي، چٽيل هو چوڌار،
رت وهيس ريل ڪري، ٿيس بُت بيڪار،
سائين پرتيون سومريون، ڪيائين ڪڪار،
سرڌيئي سردار، سمي پاڻ سنواريو....!!

عرشن ۾ آواز، ستر رک سڀا ڏي،
قادر قبول ٿيو، سندو روحن راز،
ستين ان سڌ ۾، هو بره بي انداز،
ڌرتي لڱ لڙا ڪيا، چڙي نخراناز،
انجام ۽ آڱار، مستوراتن ماڻيو....!!

باگهي تنهنجا ٻول، اڄ به سبق سنڌ لئه،
تو پاڻ - مرادا پارياءِ، سنڌا قالوءِ قول،
چڙي رنگ رتول، توڏنومان مٽيءَ کي....!!

ٻانهن تنهنجو ٻر، ٻاٻاڻن کي باگهي،

سڀا ڏيئي سترڪي، تو سرهو ڪيو سر،
 امر اسم تنهنجو، سدا سنڌ اندر،
 جنهن کي چوڻ مر، سو ڪاٺر ٿي نه ڪڙم!!

سبق ڏيئي سنسار کي، هليا سنڌ به سنواري،
 جيگل جوانن کي، اڄ به اوساري،
 صحيح پٽ سو منهنجو، جو دودي دل ڌاري،
 ٿڃ به بخشيان تنهن کي، جو سوري سنواري،
 مانجهي ٿي ماري، دشمن پنهنجي ديس جا!!

سڏائين ٿو ساه ڏئي، ڪُل مٿي قادر،
پاڻي رکڻ پاڻ تي، چوغي تان چادر،
پورهيتن پادر، ڪير هڻي پيو ڪنڊ کان....!!

جي تو ساري سگهه، ويڙهي آهي وجود ۾،
پوءِ هي هاڃا هنجن سان، ٻيگهيون ڪن پيا ٻگهه،
انگهيوانگهيواگهه، ماڻهن جا مقرر ڪرين....!!

نه ڪو الله آهين، نه ڪو تون خدا،
اها ڳالهه جدا، سوچن جي 'سمونڊ' ۾....!!

مٿ چوائين مٿي ۾، مٿي کان مٿي،
اندر کاڌل ڪوڪو، ڏنڊ ڏي ڪٿي،
سورن منجهه سٿي، سانگين وڌي سنڱهرون....!!

آهن تو اگهاڙ ڪي، باقي ڏينهن باقي،
 پت ويئي ٿي وائي ڪي، ٽاڪ لٽي ٽاڪي،
 سڄون تون ساقي، ڪونهي تو وٽ قطرو....!!

ڪونهي تو وٽ قطرو، ڏنوساري ڏي،
 دوڪي وارو ڏي، پاڻهي ٿي پيو پڌرو....!!

ايڏو جي وڏو، آهين اُپ عرش کان،
 پوءِ ڇو پورهيتن جو، هيڏو جيءُ جڏو،
 عياشيءَ اڏو، ناهيو تو ٺڳيون ڪري....!!

تون پڻ منجهان تن، جي مارا ماروئڙن جا،
 جي سڄو آهين ساڪ سان، بنا بنتِ بن،
 تن سان طبق چن، جي آزاريندڙ عوام جا....!!

تون تين گهرين اطاعتون، جيئن بڪ گهري بڪيا،

دعويٰ ڪرين ڊنگ جي، سڀ منهنجي سڀيا،
ليڪ تنهنجا لکيا، پڌر پوٽيون پٽ م.....!!

سُٽين سَٽين اُپ تي، ڊگها پير ڪري،
هيڏو پوڻءِ ڀاڳين تي، ٻارن پيو ٻري،
ڀاڳ پير پري، يا ڪٿ تون هٿ هُٽ تان.....!!

آهين يا ناهين، سا سمجهن ٿا سڄا،
ڪُن چئي قادر ٿين، رعيت رتوچا،
اهيئي اهڃا، هُٽ کان هٽي ويا.....!

سر موڪي متارا

پري آهي پرين کان، هي جو مون هئڻ،
 ڪيڏو شهرن شور آ، مون لاءِ راورڻ،
 ڳري ڳالهه ڳيڏڻ، جهڙيل جهوني هڏ ڪي....!!

رُڪ جهڙيون راتڙيون، سُورن اُپري سج،
 ويه ويه پيرا وڃ، ڪري روز قلب تان....!!

ڪالهه به آيا ڪين ڪي، نه ڪي آيا اڃ،
 وڇوڙي ۾ وره ٿيا، ڪيئن ڌوئي لاهيان ڏج،
 واڃي وانگر وڃ، آئي عجيبن لاءِ....!!

سا روڻيون سرير ۾، اُپريون آڏيءَ رات،
 ڪڏهن ته ملندا ڪهل ڪري، هجن شال حيات،
 ڏيئي ويا سا ذات، جا نينهن نيرونه ڪري....!!

هُلڙڪ ٿي ام، اکين رت اوڳاڙيو،
ڏيئي جل جگر کي، ويساهي ويام،
ڪُهرام ۽ قيام، پُڪي پتي مون پيا....!!

ٻرن ٿاندا ٻاٻرا، اندر منهنجي آڳ،
پري پير پريت جا، اچ تون واري واڳ،
دل جا دلبر داڳ، کولي توڏيڪاريان....!!

سج اهوئي ساڳيو، ڌرتي ساڳي ڏن،
دور درياهن مٽيا، سمنڊ نه ٿيوسُن،
هي حياتي تُن، واري جيان وهي وڃي....!!

نرو ٺاهي پياريو، ڪولھڻ مونکي ڪالھ،
جاڳي پيو جِيءُ ۾، جيئرو جل جلال،
حرام ۽ حلال، ٻئي ٻڏي ويا ٻوڏ ۾....!!

ٺرو جيئن ٺري، تيئن ٺري جا ٺاڻ،
 ساجن جي ساقي هجي، مٺي مٺي ماڻ،
 اندر جي اٿاڻ، ويٺو وڌي وٽري...!!

ڪولھڻ سندن قطرو، قطب چڻ تارو،
 سمجھڻ وارن سمجھيو، اهو اشارو،
 اُڀريو اڪيڙو چڙهي، اندو اندارو،
 نظر نظارو، ڏٺو اچي ڏينهن جيان...!!

ڪولھڻ هٿان قطرو، مليئي ٿا ٽُٺل،
 هزارن مان ڪنهن هڪ تي، جهلي اها جهل،
 مٿان پلجي، پل، ڪري وڃائين قطرو...!!

ڪولھڻ هٿان قطرو، مليئي ته مالا مال،
 هي وڃائي حال، اڳين کان اڳي ڪري...!!

ڪولھڻ پڙو ڪيسرو، ڪنجري ڪوڏين وٺڻ،
ساري جرڪي سنڌ، ٻانڌڻ چني ٻڌ ۾.....!!

پڙي جي پڪيڙ ۾، سڄو نقشو سنڌ،
هيرا هس ڳچيءَ ۾، سونين وٺڻ وٺڻ،
جڳ جڳ تنهن تان جند، گهوريندي گهٽ پائين.....!!

متارن ڪا مت، پڙهي هئي پڪي ڪئي،
موڪي سنڌي مٽ تي، ساھ ڏنائون ست،
رتي ڪن نه رڪت، هي ڏي، هي وٺ تون.....!!

متارا ۽ مٽ، پيرڪي پيڙا رهيا،
سنان وٽيءَ وهڪي، گهٽ پائڻ گهٽ،
جهمر هڻي جهٽ، موڪيءَ کي موڪي ويا.....!!

سري وٽ سرا، مانجهي متارن جا،
ڪڍيئون موڪيءَ مٿن مان، ٿڪون ڏيئي ترا،
سڀئي سور ٻرا، لحظي ۾ لهي ويا.....!!

موڪيءَ سنڌي مٿ ۾، سوين سڀ سُرَن،
هڪڙي وڻي هٿ ۾، بي ٿا گهوٽ گهرَن،
ڪو جو چاه چُڪيءَ ۾، چائنٺ کان نه چُرَن،
جهوريءَ اُن جهرَن، وڻي ڏي ڪا وِري.....!!

وڊڪا چڏ وسڪي، پيءُ تو موڪي مٿ مان،
موڪي سنڌي مٿ جو، رستو وٺ تون رسڪي،
گاروڙي گسڪي، متارن جي ماڳ ٿيا.....!!

مٿي نيلون نسريون، هيٺان مڪ محراب،
موڪي سي مٿ کوليا، جنهن جو ناھي جواب،
مٿيون متارن جون، تڪ جهليا ئون تاب،

گڏي ڏوه ثواب، حج پڙهيائون حجرا.....!!
 موکي مک محراب تان، پرڏا ڪيا پري،
 خشبوءَ ائين کلي پئي، عنبر اوج ڪري،
 جيئن جيئن رات ٿري، تيئن تيئن تڪون ٿاڪ ۾.....!!

جيئن ٻرن ٿانڊا ٻاٻرا، تيئن مشعل موکي مُنهن،
 سُونهن خدا جو سُونهن، اگني کي آب ڪري.....!!

جهڙو رنگ رتاه، اصل آهي انب جو،
 موکيءَ مُدام، مهڪ تهاڻ وڌ مُنهن ۾.....!!

پنين مٿان بوند چٽ، موتي ڏا تيل،
 چڙڻ وڃي چانگ ٻئي، وهائي ويلا،
 جهنگن جهميلا، سڌ پيا ڪن سُونهن کي.....!!

مٿارن محراب ۾، نيتي جا نماز،

سهڻا ساز سُرُن ۾، عجب ڪيُن آواز،
روحانيت جا راز، رات متارن ماڻيا....!!

پيئندي پيئندي پُر ٿيا، ڪئي عبادت اوج،
موڪي سڀني مٿ مان، ڪئي متارن موج،
فنا ڪري فوج، وحدت کي ويجهڻ ٿيا....!!

نيلن منجهان نُر جون، ڌميون ڌارائون،
پلهڙ ٻاهون پيڪڙيون، لڌائون لالون،
هيرون هوائون، ڪٽي ڪيڻا آئون....!!

نيل نهاري ٺپ ۾، آندائين انڊلٺ،
سو سو سجدا سٺ، موڪيءَ جي محراب ۾....!!

موڪيءَ جي محراب کي، نه ڪو ويڙهو وار،
نه ڪو جهيڙو جهل ڪا، نه ڪي حسد ساز،

اتي جي اگهاڙ، بهتر برقي کان گهڻي....!!

پهريون سجدو سج، موڪيءَ جي محراب ۾،

بيائيءَ جو بچ، پاڙئون پتي هليا....!!

موڪيءَ جي محراب ۾، نينهن پريون نديون،

پر پيندي پاڪ ٿيا، مٿي سڀ مديون،

سڪيا جي صديون، جهوليون تن جهمائون....!!

موڪيءَ جي مسيت جا، جاني جماتي،

اڻو آچن اُن اڳيان، هڪي حياتي،

اهڙا ڪيئن آتي، ڪونڌر آهن ڪلال جا....!!

موڪيءَ جي محراب ۾، ڪاريگر جو ڪم،

اڪيون پسي اوکاڻيون، ويا سڀ وهم،

ڪيڏو ڪيو ڪرم، موڪي مٿارن تي....!!

رت رتن جوت جيئن، موکي ٿي مهڪي،
 ساھ سلهاڙيائين ساھ سان، سينو ٿو سهڪي،
 ٻيٽو ٿو بهڪي، چھرو موکي چنڊ جيان....!!

اُره منجھ انگي، تڙپن ٿا ڪنھن ٿا ڪ لئ،
 هريل ھٿ حبيب تي، تن جي ٿوڻ تنگي،
 جوالا جيئن جنگي، مٿي اُڀا مورچي....!!

اُره انگي منجھ، تڙپن ٿا ڪن ٿا ڪ،
 حبين جي ھٿ سان، ٿي پليتي پاڪ،
 ڪري چولو چاڪ، ڄاڻ نيرانا نڪتا....!!

سج نہ ڪني ڪي، اڃا رات رھڻ ڏي،
 وڇوڙي جا وڍ، پنيءَ ۾ ڀري وٺان....!!

ڀنڀرڪي ۾ پاڪرين، موڪي منهن تي ماڪ،
چڻي چس چن جي، پاڻ ڪيائون پاڪ،
حقيقي هيراڪ، ازل اُج اوتي ويا....!!

سري مان سنجوڳ، ڇا متارن ماڻيو،
ڳڀ ڳڙڪائي ويا، ڦٽو ڪيائون ڦوڳ،
لٿو روزن روڳ، عيد ملهائي اٿيا....!!

تند ٿئي تسبيح جي، پڪڙيا داڻا پوک،
ازل ڀيڙا اوڪ، لحظي ۾ لهي ويئي....!!

جسم جنسي جل ٿيو، جيئن ڪوري ڪامي لوه،
موڪيءَ جي ماري وڌو، متارن کي موھ،
نہ ڪو ڊپ نہ ڊوھ، وھ پيئائون واري تي....!!

موڪي مڪي چوس، ڪڏهن آهي ڪانه ڪا،

منهن ڪوليا مٿن جا، ننگ وڌي ناموس،
مٿان ٽين مايوس، مٿا مٽي ۾ وهنجندا....!!

پليتي پاڻيءَ سان، پاڪ نه ٿي پڪ،
وهنجاري وجود کي، لاهي شرابان شڪ،
ڏک ڏک آهي ڏک، اڳيان جي اڳاڙ لئه....!!

موڪي مٿارن کي، ڏڪن ٿي نه ڏئو،
اٽل لئه آچيندين، هو پيا ڪندا هو،
مڌ ۾ آهي مٿو، اوتيندي اُچ ٿي....!!

ٽڪون ڏيندين تونس، ويچارن وڌي ويئي،
جلوا جرڪيا جاؤ بجاءِ، جيرن آڻيو جونس،
ڪاري کڻي کونس، مَ ڪج مٿارن سين....!!

جڏهن سِڪ سلهاڙجي، ساعت سوئي سون،

رون رون ڪريو رڳن مان، راحت ماري رون،
انگ انگ سندي اون، لحظي ۾ لهيو وڃي...!!

ڪڪوھ ڪي ڪلال، ٺاهيو وڌي ٺاڻ سان،
پيئندڙ کان پري ٿيا، حرام ۽ حلال،
پاڻ ٿي جل جلال، پاڻ ٿي پياري پاڻ ڪي...!!

موڪي سرجي سج جان، ٽانڊن ٽاله پري،
جنهن کي پيار پساھ سان، ڀڄي سو پري،
سٿا سر ڪري، مڌ مٿارن اوتيو...!!

موڪيءَ کي موڪي، ويو مٿارن موت،
پریت ول پوڪي، مات ڏيئي ويا موت کي...!!

پل انهيءَ پڪڙيئون، دنيا جو دامن،
زهر هو ضامن، پيئندي پاسيرا ٿيا...!!

بنين مٿان بيھ ويا، مير مٿا را مل،
ڦيرا ڏين ڦڙن لئ، ڦڙو پائن ڦل،
هيڏي هالان هل، مٿارن جي ماڳ لئ....!!



[ٿه سٿا]

ونيءَ وانگر بنيءَ پڪ،
رت ولوڙي راتو ڏينهان،
پوءِ به هاري بک جو بک.

گهڙي گهڙي گهڙا،
ڪنڀر نھائين ڍڪ،
مٿان مينهن ٻڙا.

سوڍن سنڌوءَ ساڙ،
دودن دنگ دنگاڻا،
راڻا رتوڇاڻ.

اڄ به چند اُماس،
ساڳيو اُڀري سنڌ تي،
ڪوڪي ڪاليداس.

وڃ... ٽانڊن تي لهرون،
ماڻهو ٻاهن ٻاھ پيا،

سڀني ۾ سنگهرون.

ڪامڻي اک ڪجل،

منهن ته ڪيئن مهڪي پيو،

ٿنگون ٻانهون پگل.

ويج ڪاٺي ويو مور،

سوچي ڏس سرير ۾،

هڏ پڳي جا سور.

سودو ڪجي سنهنجو ڪجي،

پنهنجي پرائي چوڻي،

پنهنجيءَ کي پنهنجو ڪجي.

موٽيو، موٽيو رات،

ڪڍي ٻچ ٻڄاڻ مان،

گڏيو ڪاريءَ وات.

*

[چؤ سٽو]

رچ رچ رچ، اڃا به رچ
ڪوڙ پاڙون پاتار ۾
تنهن کان هيٺان سچ
تنهن کي ڳولي اچ، تنهن کي ڳولي اچ

وائون

گور وچان توتان گور،، منهنجو مور،

سرگوريندو سنڌ تان....!!

واڻي

گهور وڃان توتان گهور، منهنجو مور، سرگهوريندو سنڌ تان.

لال هندوري لوڏيان، پاڻي پٽ جي ڏور، منهنجو مور،

سرگهوريندو سنڌ تان....!!

سمهي نندون ڪر سڪي لڏا، اڳيان اوجاڳا اور، منهنجو مور،

سرگهوريندو سنڌ تان....!!

ڪوڙ مٽيءَ جا ڪوٽ هي، ڀڄي ڪندو پور، منهنجو مور،

سرگهوريندو سنڌ تان....!!

سونهندو ساڻن وڃ، ڪارونجهر جي ڪور، منهنجو مور،

سرگهوريندو سنڌ تان....!!

لاهندو ته ٿون هڻي، مٿان جهانگين جهور، منهنجو مور،

سرگهوريندو سنڌ تان....!!

ايندو اماڻي ڌاريان، لنگهائي لاهور، منهنجو مور،

سرگھوريندو سنڌ تان....!!

ماڻيندو ”منشي“ چوي، ڪيئيءَ کان ڪشمور، منهنجو مور،

سرگھوريندو سنڌ تان....!!

وائي

بنجر باغ بناء، او هاري، بنجر باغ بناء.

ميڙي چونڊي ڪُھڙ ڪنڊن جا، جاچي سڀ جلاءِ، او هاري،

بنجر باغ بناء....!!

جهونو جهنگل ويڙھ وري ويا، اُن مِ آڳ لڳاءِ، او هاري،

بنجر باغ بناء....!!

آبت ايندو ڪونه ٻيو ڪو، پنهنجي سِر وساءِ، او هاري،

بنجر باغ بناء....!!

موڪون مليون ملڪ سڄي کي، تون ڏيئي رت رجاءِ، او هاري،

بنجر باغ بناء....!!

وٽ نه وڃاءِ ويسرا ويهي، همت هر هلاءِ، او هاري،

بنجر باغ بناء....!!

هيٺ مٿاهين هيڪ ڪجائين، ڪيڙن ساڻ ڪماءِ، او هاري،

بنجر باغ بناء.....!!

مٽيءَ جو ڪر مان مٿاهون، ”منشي“ پاڻ ملهائ، او هاري،

بنجر باغ بناء.....!!

وائي

منهنجا ٻول به ٿي، ياد ڪري ڇڏ يارڙا.

پاڳيو وڪڻو ڪير ڪي، ويٺو ڇپ چٽي، ياد ڪري ڇڏ يارڙا.
 ڪير لاهي ڪلڙي، ويٺو وات پٽي، ياد ڪري ڇڏ يارڙا.
 باز اڇيو بازار مان، جهر ڪيون وڃن جهٽي، ياد ڪري ڇڏ يارڙا.
 ٻنين سي ٻج ڪاريا، ڇيرا جون چٽي، ياد ڪري ڇڏ يارڙا.
 هل هلاچو هوند م، ڪٿي ڇا ته ڪٿي، ياد ڪري ڇڏ يارڙا.
 انس اکر انسان مان، ويٺو پاڙ پٽي، ياد ڪري ڇڏ يارڙا.
 عمر وڃائي اُپ تڪيندي، سڌ رکيو اٿي سٽي، ياد ڪري ڇڏ يارڙا،
 قوم آئي قيد مان، ڪيڏو پنڌ ڪٿي، ياد ڪري ڇڏ يارڙا.
 ڪڪ لتاڙي ڪنهن جاءِ، بينو مڇ وٽي، ياد ڪري ڇڏ يارڙا.
 منڇير اُڇ جنهن من م، سا گهڙي مان نه گهٽي، ياد ڪري ڇڏ يارڙا.
 مور نه مرڻي مارئي، مارو ويا منهن مٽي، ياد ڪري ڇڏ يارڙا.

اڃا سوڊا سنڌ مان، گند ڏين پيا ڪٿي، ياد ڪري ڇڏ يارڙا.
 سڄ ويندو ڪوڙ ڪي، لتن ساڻ لٽي، ياد ڪري ڇڏ يارڙا.
 سوئي لُٽندو سڀڪو، جيڪا چيٽ چٽي، ياد ڪري ڇڏ يارڙا.
 ڪير نه ڏيندو ڪنهن کي، پنهنجو ماس پٽي، ياد ڪري ڇڏ يارڙا.
 پريت پراڻي نه ٿي، گهڙي ڪين گهٽي، ياد ڪري ڇڏ يارڙا.
 ڍاڻو ڍريل ڍونڍ تي، بکيو ڇپ چٽي، ياد ڪري ڇڏ يارڙا.
 غور ڪريو ته غلام هلن پيا، ”منشي“ مڇ وٽي، ياد ڪري ڇڏ يارڙا.

وائي

لائون لھڻ لاءِ، وڃن پيا ويڙھ ۾.

رت رتولي راند ۾، مهندا مُهاڏا،

وڃن پيا ويڙھ ۾.

ارادا نه اندر ۾، جبل کان جاڏا،

وڃن پيا ويڙھ ۾.

سؤانن سڱ ساڱاهيا، پڙ چڙهيا پاڏا،

وڃن پيا ويڙھ ۾.

”منشي“ مهيرن کي، ايندا ڇا آڏا،

وڃن پيا ويڙھ ۾.

وائي

مون کي وي وڏا، تون ڇا ڄاڻين پورڙا پائو.

مهران موتين موت ڪئي، ڪنڌين ڪوڏ ڪڏا،

تون ڇا ڄاڻين پورڙا پائو.

ماس مروڙي ڪائي ويا، ڪرڪن هاڻ هڏا،

تون ڇا ڄاڻين پورڙا پائو.

آهن ٽاڪن ٽاڪ م، تنهنجا تونڙيون ٽڏا،

تون ڇا ڄاڻين پورڙا پائو.

جهوڙيل آهين جهوڪ م، چڪي جان چڏا،

تون ڇا ڄاڻين پورڙا پائو.

مارن مڏ مڏي، مڏي، ”منشي“ مال مڏا،

تون ڇا ڄاڻين پورڙا پائو.

*

وائي

گهور ڪري گهوٽن، سر ڏنئون ويا ساڪه بچائي.

ڪاهڙ سارو ڪورا ڪورا، مانجهي ڪيئن موٽن،

سر ڏنئون ويا، ساڪه بچائي.

سي ڏينهن ساريئون جي سٽا، جيگل جي جوٽن،

سر ڏنئون ويا، ساڪه بچائي.

ورئين ملي آ وارئين، پٽن ۽ پوٽن،

سر ڏنئون ويا، ساڪه بچائي.

جُون مٽائي جوڳيا، ڪيريندا ڪوٽن،

سر ڏنئون ويا، ساڪه بچائي.

*

وائي

جيڏا جيڏا جيس - الءِ ڪاهي آيا ڪاڪ تي.

پهرين ڪنڌ ڪپائڻ لاءِ، هر ڪنهن روح ۾ ريس - الءِ،

ڪاهي آيا ڪاڪ تي.

عشق چڪيءَ ۾ آڪرو، پئي پوي پيس - الءِ،

ڪاهي آيا ڪاڪ تي.

راڻا رت رتول ۾، ڪنا رات خميس - الءِ،

ڪاهي آيا ڪاڪ تي.

نوڙهيءَ جي نڪاءَ ۾، ڪيڏو هڙو ڪيس - الءِ،

ڪاهي آيا ڪاڪ تي.

”منشي“ مهڻدان ماءُ جي، سوڍن رکيا سيس - الءِ،

ڪاهي آيا ڪاڪ تي.



وائي

ساري سنڌ سرهاڻ، راڻن ڪئي اڃ رت سان،

ڪڏهن ويندي ڪانه ڪا،

پيلن مان براڻ، راڻن ڪئي اڃ رت سان.

ڏنپ نه سهندا ڏيه تي،

جوڏا پٽ جواڻ، راڻن ڪئي اڃ رت سان.

سي ڪيئن سر منو ڪندا،

چريو جن کي ڄاڻ، راڻن راڻن ڪئي اڃ رت سان.

گهريو گهريو گهوڻيا،

گهور ”منشي“ پاڻ، راڻن ڪئي اڃ رت سان.

*

وائي

ڇوڻي جنگ جبل ۾ پيدا ٿي، پارو ڇاڻا پار، وويار.

ڇلنگيون ڇلنگيون ڇٽ ڇپر جا، چورا ڇاپا مار، وويار.

آزادي آنهرون جو، گونجيو منجهه گرنا، وويار.

بر بندوقون، توپون، تن تي، برسن ڪئين بمبار، وويار.

ڪولو ڪهان کان ڪاهي هليا، سبي سريا سردار، وويار.

مالي پ، ماوند مٽي وي، جهيڙو ويا جهونجهار، وويار.

ڇلتن ۾ چنگ آزادي جا، چور يائون ڇوڏار، وويار.

دشمن جا لاهوت ۾ لاشا، ڪاڇ ڳجهن ٿيا خوار، وويار.

”منشي“ ماريو ڇڙهن مهاڙا، وار مٿان ڪن وار، وويار.

*

واڻي

پوڄاڙي جو پينگهه کي لوڏي، هئي هئي ڏي نه هلورا،
چرڪي اُتندا چورا.

گهرون گهايل گهوٽن اڏيون، ڪسندي ڪجهندي ڪين ڪي ڇڏيون،
وري ڪٿي پئي اڪيون وڌيون، ڄڻ ڪي نيٺ ڪٽورا،
چرڪي اُتندا چورا.

سهڻل سائين ڪري سناڻو، هنيا هميشه ٻاڻ پٽا تو،
ڇهڪ ڏٺا ڪئين ڇٽا پٽا تو، نت نت نوان نڪورا،
چرڪي اُتندا چورا.

وهنجي ويڙهي وارن واري، تيل چنبيل سان سيند سنواري،

ماريا ڪئن تو اکين اشاري، ڏيه جا ڏاها پورا،
چرڪي اُٿندا چورا.

گوري گجرن سان گڏي مون گس تي، وئي پئي واکا ڪندي ساوس تي،
وڃي پئي ڪنهن ڏاهي جي ڏس تي، ”منشي“ ڏيندي مورا،
چرڪي اُٿندا چورا.

*

وائي

اوسيٽرو ۽ آس، چوري چر تي چيگري.

پاڻيءَ ۾ ڏس پاڇو پنهنجو، تڪيو ڪري پئي تياس،

چوري چر تي چيگري.

ايندو نه ايندو ڍول ڍڪيءَ ۾، ويڙهي ويس وماس،

چوري چر تي چيگري.

چوڏس چاهت سان ڪري، چارين جيئن چڪاس،

چوري چر تي چيگري.

پرھ پاند ورائيو، رات نه آئي راس،

چوري چر تي چيگري.

”منشي“ ماري من ۾، ڏاڍي تونس ۽ تاس،

چوري چر تي چيگري.



وائي

ڏاڍو آهي ڏچو، مانجهي مور مچو، سنڌو ڪري پئي سڏڙا،

سا ڪيئن سُهڻي پار پُجي، جنهن جي ڪڇ ڪچو،
مانجهي مور مچو، سنڌو ڪري پئي سڏڙا.

سڏ پڙاڏو وڪ وڪ واڪو، اچواوس اچو، مانجهي مور مچو،
سنڌ ڪري پئي سڏڙا.

هينڙي ڪن هندائيو، سڏو سڏو سچو، مانجهي مور مچو،
سنڌو ڪري پئي سڏڙا.

لوڏ لوڙائن سان لڳي، نانگا ٿي نه نچو، مانجهي مور مچو،

سندو ڪري پئي سڏڙا.

”منشي“ پنهنجي ماڳ ۾، چوپيا پاڻ ڀڄو، مانجهي مورمڇو،
سندو ڪري پئي سڏڙا.

وائِي

جاڳي پيا اڄ جاڳي پيا، ڌرتيءَ جا ته ڌڻي، ٿيندي ڳالهه گهڻي.

چيله ٻڌي پيا چورن پٺيان، ڏيئي تنگ ٿئي، ٿيندي ڳالهه گهڻي.

راتاھن رات اٿي ويا، هوڪا يار هڻي، ٿيندي ڳالهه گهڻي.

چورا چرڪي چوه مان اٿيا، پوندا چيه چڻي، ٿيندي ڳالهه گهڻي.

”منشي“ مانجهي ميڙاڪن جي، واھ جا ڳالهه وڻي، ٿيندي ڳالهه گهڻي.

*

وائي

پوڄائي پيغام، آيو ڪٿي اڄ آهي عطاڻي.

سورن سر سُوريءَ ٽنگيو، ڪاهڙ ڪيڏي ڪام،

آيو ڪٿي اڄ آهي عطاڻي....!!

ڳاھ ڳجهيءَ ۾ ڳالھ ٻڌائي، ويندو هي وريام،

آيو ڪٿي اڄ آهي عطاڻي....!!

ڳھ ڳھ ڳنيل سورن سان هي، ڪيسين رهندو ڪمام،

آيو ڪٿي اڄ آهي عطاڻي....!!

جهونا ڳڙھ پيو جهلسي جهلسي، آڱ لڳي ويئي عام،
آيو ڪٿي اڃ آهي عطائي....!!

بول ۾ قول ٻڌائيندو، تنبورو هي تمام،
آيو ڪٿي اڃ آهي عطائي....!!



وائي

ويڙه سواءِ پي واڙ نه آهي، اچو ته جوئيون جنگ، الا.

سيج ستا جي سڀني سياهت، ڪارا رڙندا ڪنگ، الا.

ڏاڍ جي ڏاڻ هڻي پئي ڏاڍا، ڏيه سڄي کي ڏنگ، الا.

نت نوان نيلا ٿين ٿا، پنهنجا ڌڙيون دنگ، الا.

ائين پچون پيا پرين کان، جيئن ٽانڊن آيون سنگ، الا.

ڪنهن آڀاري قوم سڄي کي، گهوڙي گهاٽي پنگ، الا.

”منشي“ ڌار دنيا کان آهن، پنهنجا راڳ ۽ رنگ، الا.

*

وائِي

ڪيڏي آهي ڪٿڙ، وو، تارون منهنجي تاڪ لڳي ويا.

چاتي آهي چيڳرا، مٽي هي ماندڙ، وو.

تارون منهنجي تاڪ لڳي ويا....!!

سرسٽا سرير سڙن پيا، ڄڻ باهه پراڻي پاڻ، وو.

تارون منهنجي تاڪ لڳي ويا....!!

رات رتور روئي روئي، موٽ ڪاڌي مهراڻ، وو.

تارون منهنجي تاڪ لڳي ويا....!!

ڏيه ڏکون تان هي ڪڏهن، ”منشي“ لهندا ماڻ، وو.

تارون منهنجي ٽاڪ لڳي ويا.....!!

*

وائي

ڪونجڻ جي ڪٽڪاٽ الاءِ رات به مون کي رت روٽاريو.

تو بن چنڊ جي چاندوڪي هيءُ،

مون لاءِ اونداهي ٻاٽ الاءِ رات به مون کي رت روٽاريو.

رتڙو روئي مون رات وهائيءُ،

جهڙ نه آيم جهاٽ الاءِ رات به مون کي رت روٽاريو.

اوسيڙي ۾ مهينا مٽي ويا،

تو ته وساري وڃا الاءِ رات به مون کي رت روٽاريو.

باهه برهه جي پڙڪا کاڌا،

لون لون لڱ لوساٽ الاءِ رات به مون کي رت روٽاريو.

محبن آئي ”منشي“ ٿيندا،

سوڌا سوڙ ۽ ساڻ الاءِ رات به مونکي رت روڻاريو.

*

وائي

پرنديءَ ۾ سرندي الاءِ ڪڏهن ڪنهن جي ڪانه ڪا.

جنهن کي ڄاڻ ڇرون ڏنيون،

سا وڇان ڪيئن ورندي الاءِ،

ڪڏهن ڪنهن جي ڪانه ڪا.

جنهن سٽي سَنڌِ ماءُ جي،

سا کيران نه ڪرندي الاءِ،

ڪڏهن ڪنهن جي ڪانه ڪا.

مٽي جنهن جي مٽيءَ سان،

سا ماڳ انهيءَ مرندي الاءِ،

ڪڏهن ڪنهن جي ڪانه ڪا.

*

وائي

ڪوئين آهيان ڪئي، مون کي وٺڻ ڏيو واسرا.

هُت هلورا هير جا،

ماڙين هت مُني، مون کي وٺڻ ڏيو واسرا.

ٿاريليءَ جي ٿڌڪارن تي،

بنجي شال بُني، مون کي وٺڻ ڏيو واسرا.

چانگ ڇڏير جا چيڪ تھان مان،

جيئنديس ڪيئن جني، مون کي وٺڻ ڏيو واسرا.

”منشي“ مرندي نا ڏيان،

پنوهارن پُني، مون کي وٺڻ ڏيو واسرا.

*

وائي

ڪيڏا ڪاڪ ڪلور، موٽو موٽو مينڌرا.

مومل مائڻ ماڙين، نيچوئي نور،

موٽو موٽو، مينڌرا....!!

ڏاڪو ڏيس ڏيس جنهن جو سا اڄ ڪاڻي سُور،

موٽو موٽو، مينڌرا....!!

چورن اک ۾ ڇاڳلي، اوهاڻ چو؟ اڪپور،

موٽو موٽو، مينڌرا....!!

ميرن اکين ”منشي“ مانجهي، اُٿي وجهو انبور،

موٽو موٽو، مينڌرا....!!

*

وائي

سنڌي جهاڳي سڃِ الاءِ وسيءَ کي ويجهڻا ٿيا.

لاهيو ساري لوڪ تان، آزاديءَ جي اُڃِ الاءِ،

وسيءَ کي ويجهڻا ٿيا.....!!

مانجهي مهيني ماس جي، رهي آهي رُڃِ الاءِ،

وسيءَ کي ويجهڻا ٿيا.....!!

هاڻن هيريل ڏات کي، پڇي ڪريوڻجِ الاءِ،

وسيءَ کي ويجهڻا ٿيا.....!!

ماڳ جي مهندان موت کي، ”منشي“ ڪريوڻجِ الاءِ،

وسيءَ کي ويجهڻا ٿيا.....!!

*

وائِي

ڌرتي ڌرتي، جهانگيڙن سان جهر جهنگ جهيڙا.

اچو اچي ڳاٽ سان، مياڻي آهي مٽي،
جهانگيڙن سان جهر جهنگ جهيڙا....!!

زوريءَ چور چري ويا، تنهنجا چيٽ ڪٿي،
جهانگيڙن سان جهر جهنگ جهيڙا....!!

پورهيت پيٽ بکي جي پڙم، رتي ناهي پٽي،
جهانگيڙن سان جهر جهنگ جهيڙا....!!

سوڊن سمجھي سام سنڌوءَ کي، رکي ستي جتي،
جهانگيڙن سان جهر جهنگ جهيڙا....!!

”منشي سي اڄ موج ۾ آهن، گهاٽي جن گهي،
جهانگيڙن سان جهر جهنگ جهيڙا....!!

*

وائي

سهڪيو سنگ لُٽي، ڪولھڻ ڪانبو ڪنڌ ۾.

رُوپ رُوپلي وارو ساڳيو، جوڌا ڄام ڄڻي،

ڪولھڻ ڪانبو ڪنڌ ۾....!!

پريان وڏيرو من جو ميرو، پونڪندو ته پُٽي،

ڪولھڻ ڪانبو ڪنڌ ۾....!!

موهن ڌڙي جي مورتي ساڳي، چر ۾ چير هڻي،

ڪولھڻ ڪانبو ڪنڌ ۾....!!

*

وائي

ماريو متارن موت، زهر کي ضامن وجهي.

رات رسي پريات کي، اوتيون اوتون اوت،

زهر کي ضامن وجهي....!!

موکيءَ جي ميخان مان، روڙيون رتن جوت،

زهر کي ضامن وجهي....!!

وحدت ۾ ويا ويڙهجي، ڇڏي پوتيون پوت،

زهر کي ضامن وجهي....!!

موکيءَ مام پروڙي ”منشي“ ڪيا حقيقت هوت،

زهر کي ضامن وجهي.....!!

*

وائِي

لالچ ۽ احساس، موکيءَ مهندان آيا اُپري.

مڌ ماڻيءَ ۾ وه وٺوڙ، ناگ ڪري ويا ناس،

موکيءَ مهندان آيا اُپري.

جيئرا هوندا موٽي ايندا، ٻئين رهندي باس،

موکيءَ مهندان آيا اُپري.

ناٿو ٿاڻو موکيءَ ماڻو، لالچ لاڻو لباس،

موکيءَ مهندان آيا اُپري.

طب نه ئي تريقا پڇيائون، لس ڪيائون لاس،

موکيءَ مهندان آيا اُپري.

”منشي“ ميٺ محبت ماڻي، پاڻ ڪرايائون پاس،

موکيءَ مهندان آيا اُپري.

*

وائي

مانڊي مَند مَندِي، ڪامڻ مون تي ڪاله ڪري ويا.

مون رُلسيءَ کي ويا رلائي، روهن منجه رندي،
ڪامڻ مون تي ڪاله ڪري ويا.

چڙهي هليا چيڪ ويا، چوريءَ کي چنڊي،
ڪامڻ مون تي ڪاله ڪري ويا.

وڻي سُر سرير جا، واٽن سين ونڊي،
ڪامڻ مون تي ڪاله ڪري ويا.

ڦرڪو هي ڦيرائيو، ڇُهڙي ڪنهن چنڊي،

ڪامڻ مون تي ڪاله ڪري ويا.

دم نه دميو ديس ۾، اندر هن اُڪندي،

ڪامڻ مون تي ڪاله ڪري ويا.

ڏيئي وينا ڏير هئا، جهنڊو ساڻ جهنڊي،

ڪامڻ مون تي ڪاله ڪري ويا.

*

وائي

لاکو لڄ سندن، اوڏڻ لوڏڻ ۾ لڏي.

ڪنجري تي ائين ڪوڏيون، جيئن ٿا ٻار کڻ،

اوڏڻ لوڏڻ ۾ لڏي....!!

سرنه وڻ سرهاڻ تي، پلجي پوئڙ پرن،

اوڏڻ لوڏڻ ۾ لڏي....!!

گهير هوا ۾ گهاگهو، مور جيئن رانديون ڪن،

اوڏڻ لوڏڻ ۾ لڏي....!!

ٻانهن مٺيا عاج جا، لاکي لاءِ لکن،

اوڏڻ لوڏڻ ۾ لڏي....!!

”منشي“ لاکو مهر ڪري، اوڏو ٿيو اوڏن،

اوڏڻ لوڏڻ ۾ لڏي....!!

*

وائي

منهنجو جانب جيئن جو تيئن، نظر پوڻ سان نيڙ ٿري پيا۔

هام هڻ هت حُسنِي هزارين، منهنجي پرين جي، پر نه ڪو پارين،

ڪنڌ ڪڍايان تنهن کان ڪيئن، نظر پوڻ سان نيڙ ٿري پيا....!!

بُت بيهڪ برحق بناوٽ، هوڪو جنهن جو هر هنڌ هت هت،

ناتو تنهن سان نازڪ نينهن، نظر پوڻ سان نيڙ ٿري پيا....!!

ڌرتي، اُپ، انسان پياسا، منهنجي سڄڻ جي واس مان واسيا،

رات منجهان ڪيڙو ڏينهن، نظر پوڻ سان نيڙ ٿري پيا....!!

مُرڪي سُرڪي پاڻ پياريائون، جڏڙو جڏيءَ جو جيءُ جياريائون،
 ”منشي“ محبت وٺڙا مينهن، نظر پوڻ سان نيٺ نري پيا....!!

*

وائِي

سامي سنگت ٿوڙي، رات روانا ٿي ويا.

جوڳين ڪارڻ جيءَ ۾، جايون رڪيم جوڙي،

رات روانا ٿي ويا.

حق حق هوڪا حق ۾ هڪ ٿيا، پياڻي ٻوڙي،

رات روانا ٿي ويا.

بيچ پنيءَ جو پريون ٻڌائون، رتا گل روڙي،

رات روانا ٿي ويا.

ڪوڪچ ۾ مون ۾ ڏٺئون تڏهن ويا، ”منشي“ منهن موڙي،

رات روانا ٿي ويا.

*

وائي

عشق لڳو اڻموت، الاءِ موٽڻ مصلحت مس ٿئي ڪا.

ڏاهر ڏس ڏياچ جو، ڏيئي چاڙهي ويو چوٽ، الاءِ

موٽڻ مصلحت مس ٿئي ڪا....!!

حب مٿان ڏي ميهڙو، اڃان تون ته اروت، الاءِ

موٽڻ مصلحت مس ٿئي ڪا....!!

ڪُفر ۽ اسلام جاءِ، ڪُل ڪري پيا ڪوٽ، الاءِ

موٽڻ مصلحت مس ٿئي ڪا....!!

”منشي“ مانجهي ميدان مان، مرڪي ڪن نه موت، الاءِ

موٽڻ مصلحت مس ٿئي ڪا....!!

*

وائي

ڏاڍا ڏينهن ٿيا، وجهندي واجهه وصال لئه.

جيئرا ناهيون جيئري هوندي، جيا ناهيون جيا،

وجهندي واجهه وصال لئه....!!

ڏينهن ڏکڻ ۾، روج ۾ راتيون، پل پل ياد پيا،

وجهندي واجهه وصال لئه....!!

نيا نيرڻ نينهن نٿو ڏي، ايڏو چوانياءُ،

وجهندي واجهه وصال لئه....!!

”منشي“ اونداهي اچڻا، اکيون ڪيم ڏيا،

وجهندي واجهه وصال لئه....!!

*

وائي

لٽي ڪين لٽي، سِڪ تنهنجي سانورا.

ڏينهن ڏنگي ڏاٽڻ جيان،

گذري رات نٿي، سِڪ تنهنجي سانورا.

سُور تنهنجا سپرين،

سانڍڀر ٺاهي سٿي، سِڪ تنهنجي سانورا.

قرب منهنجي جي ڪامٽي،

قيمت تون ڪٿي، سِڪ تنهنجي سانورا.

”منشي“ کي تون محب اچي ڏي، سِڪ تنهنجي سانورا.

*

وائي

ڇاھ چاندو ڪيون راتڙيون،
تو بنا ٿيون ڪهڙيون ڪاٿڙيون.

ڇپ تنهنجا ڇريا، ٻول تنهنجا ٻريا، ساز ڄڻ ڪي سُر يا،
لار ماڪيان مٺيون لاٿڙيون.
ڀاڻ توتان وارجي، اڃان به تونڪا رجي، وري وري به وارجي،
تن من تنهنجون تاٿڙيون.
تون سُمهين ته ساھ ۾، مُشڪ ٿي هوا ۾، انڊلٺ اُها ۾،
جوپن ڀائي جهاٽڙيون.
مٿان تو ماڪ مينڊڙن، ڄڻ ٿي ورڪا موٽين، ننڍڙا بلب جيئن ٻرن،
اڪيون ڏسڻ لئه آٿڙيون.

تون ته ڀاڳن پري، چال تنهنجي چري، اوپري اوپري،
گهٽ گهٽ توله گهاتڙيون.

ڪر تون پردو پري، منهن ۾ مشعل پري، سج سجدا ڪري،
”منشي“ ٽين ملاقاتڙيون.

*